

# અસહકાર

મહાત્મા ગાંધીજીનાં શાપણાં અને લેખો

રાષ્ટ્રીય સાહિત્ય મંડળ



મુલ્ય ૭ અાના

# ગૂજરાત વિદ્યાર્પીઠ ગ્રંથાલય

[ ગુજરાતી કૉપીગઝિટ વિભાગ ]

અનુક્રમાંક ૮૮-૬૧ વર્ગીક

પુસ્તકનું નામ ૨૦૨૧૯૩૧૮

વિષય ૨૦૨૧. ૨૪. ૧૮૨

# અસહકાર

મહાત્મા ગાંધીજીનાં ભાષણો અને લેખો.

સંવત ૧૯૭૬

આવૃત્તિ ૧ લી

પ્રત ૫.૦૦૦.

રાષ્ટ્રીય સાહિત્ય મંડળ

અમદાવાદ.

પ્રિન્ટિંગ પીઠ ગાંધીનગર  
અમદાવાદ  
ગુજરાત કોમીશનર ટ. ૧૯  
૮૮૬૧

આ પુરાણ પૃષ્ઠ ૧ થી ૩૨ અમદાવાદ સીસીસ્ટર પર આવેલા  
ધી ભાગત વાર્ડ પ્રિન્ટિંગ વર્કસ લીમિટેડમાં કનૈયાલાલ ગણીલાલ  
જાનીએ છાપ્યું અને બાકીનું પ્રસ્તુત અમદાવાદ નગરપુર  
રોડ પર આવેલા ધી "નટવર" પ્રિન્ટિંગ પ્રેસમાં જોગીલાલ  
નારણદાસ બોરીવાળાએ છાપ્યું. અને રા. ઈન્દુલાલ કનૈયાલાલ  
ચાક્કિએ અમદાવાદ મિરલાપુર રોડ પરના એમના મકાનમાં  
પ્રસિદ્ધ કર્યું.

## નિવેદન.

સેન્ટ્રલ ખીલાફત કમીટી અને રાષ્ટ્રીય મહાસભાએ સરકારની સામે અસહકાર કરવાનું જે ફરગાન ખુદાર પાડ્યું છે તે મુજબ આખા હિંદુસ્તાનમાં અસહકારની અળવળ ચાલી રહી છે. તેનો વધારેમાં વધારે સરસ દાખલો હાલ ગુજરાત આપે છે. ગુજરાતમાં ધારાસભાનો બહિષ્કાર વધારેમાં વધારે સંપૂર્ણ થશે એમ અત્યારે લાગે છે. ગુજરાત વિદ્યાપીઠ સ્થાપીને અને અનેક શાળાઓને રાષ્ટ્રીય બનાવીને, તેમજ નવી શાળાઓ પણ ઉપજાવીને ગુજરાતે રાષ્ટ્રીય કેળવણીના પ્રમથમાં આગેવાની લીધી છે. અદાલતોના બહિષ્કારનો અને કલકત્તા કોર્ટોની સ્થાપનાનો અખતરો ગુજરાત થોડાજ વખતમાં શરૂ કરશે એવી ઉમેદ છે. સ્વદેશી પ્રવૃત્તિ પણ વેગથી આગળ ધરે છે. આમ અસહકારનો કાર્યક્રમ સર્વાંગે સિદ્ધ કરવાને ગુજરાતે કમર કસી છે, તે વખતે તે હોલચાલતું શુદ્ધ સ્વરૂપ ગુજરાતની પ્રબલ સમજ અને તેથી વળી તેનો ઉત્સાહ અને શક્તિ વૃદ્ધિ પામે એ હેતુથી મહાત્મા ગાંધીજીએ અસહકાર વિષે તાજેતરમાં આપેલાં ભાષણો ને લખેલા લેખો અને રજૂ કરવામાં આવે છે.

મહાત્મા ગાંધીજીનાં અંગ્રેજી ભાષણોનો તરજુમો અને આ પુસ્તક છપાવવાને અંગે તમામ કામ અનેક મુશ્કેલીઓ અને બ્યવસાયો વચ્ચે કરવું પડ્યું છે, તેથી તેમાં જે કંઈ તુટીયો રહી ગઈ હોય તે વાચકવર્ગ નભાવી લેશે. ભાષાંતરના કાર્યમાં રા. રામનારાયણ વી. પાઠકે અને પુસ્તકને તૈયાર કરવાના સંગ્રહકાર્યમાં રા. ભીમજીભાઈએ જે સહાય આપી છે તે માટે તેમનો આભારી છું.

ઇન્દુલાલ કનયાલાલ યાજ્ઞિક.


## અનુક્રમણિકા.

---


૧ રાવળપીંડીનું બાષણ.	...	૫૯	૧
૨ મદ્રાસનું બાષણ.	...	,,	૮
૩ ત્રીચીનાપક્ષીનું બાષણ.	...	,,	૨૯
૪ બેંગલાડાનું બાષણ.	...	,,	૩૭
૫ અમદાવાદનું બાષણ.	...	,,	૪૬
૬ કોંગ્રેસનું બાષણ.	...	,,	૫૮
૭ કોંગ્રેસમાં છેલ્લો જવાબ	...	,,	૬૮
૮ નોન-કોઓપરેશન.	...	,,	૮૨
૯ આપભોગનો ધર્મ.	...	,,	૮૩
૧૦ અસહકાર.	...	,,	૮૬
૧૧ ગુજરાતની ફરજ.	...	,,	૯૨
૧૨ કાકિન્સલનો બહિષ્કાર.	...	,,	૯૭
૧૩ તલવારનો ન્યાય.	...	,,	૧૦૨
૧૪ અદાલતો અને નિશાળો.	...	,,	૧૦૮
૧૫ ત્રણ મોઢ.	...	,,	૧૧૩
૧૬ મુરતનું બાષણ.	...	,,	૧૧૭
૧૭ રાષ્ટ્રીય મહાસભાનો અસહકાર વિષે હરિવ	...	,,	૧૨૭
૧૮ ગુજરાત રાજકીય પરિવર્તનો ,, ,,	...	,,	૧૩૦



# અસહકાર.



## રાવળપિંડીનું ભાષણ.



સેન્ટ્રલ ખિલાફત કમિટી તરફથી અસહકારની અગવળ તા. ૧  
લી ઓગસ્ટ, ૧૯૨૦ ના રોજ શરૂ કરવામાં આવી તે પહેલાં શ્રી  
દિવસ આગમજ મહાત્મા ગાંધીજીએ રાવળપિંડીમાં જે ભાષણ આપેલ  
હતું તેનો અહેવાલ તા. ૧૫ ઓગસ્ટ, ૧૯૨૦ ના તપશ્ચવનમાંથી નીચે  
ઉતાર્યો છે.

“ હિંદુઓ સમજતા હોય કે ૭ કરોડ મુસલમાન અમારા  
હમવતની છે, અને તેમની સાથે દુશ્મનાઈ કરીને તેઓ નથી  
રહી શકતા તો તેઓ સમજશે કે તેમની ભારે મોટી ફરજ છે કે  
મુસલમાનોની સાથે રહીને જીવવું અને તેમની સાથે મરવાને  
તેમણે નિશ્ચય કરવો. હું તાળીઓના અવાજ નથી આહતો, હું  
જલસા નથી જોવા માગતો, હું તો ‘અમલી કામ’ માણું છું.  
હિંદુઓ પોતાની ફરજ ભૂલીને કુરખાનીમાં લાગ ન લે તો હું  
તેમને કહીશ કે જેમ મુસલમાન ધર્મ જોખમમાં આવ્યો તેમ  
કોઇવાર હિંદુધર્મ પણ જોખમમાં આવે. યુરોપમાં મિત્રરાજ્યના  
પ્રધાનો સમજે છે કે યુરોપમાંથી મુસલમાનોનો પગ કાઢી  
શકાય છે તેમ કોઇ દિવસ તેઓ એમ પણ ઇચ્છે કે હિંદુઓ  
ને ગુલામ બનાવી શકાય તો સારું. આપણને લાજમ છે કે જે  
મુસલમાન લાઈ પોતાના ઇમાન અને દીન ઉપર કાયમ રહીને  
કુરખાની કરવા તૈયાર હોય તો હિંદુસ્તાનની આઝાદી માટે મુસ-  
લમાનોની સાથે ઉભા રહેવું. ”

તલવાર મ્યાનમાં રાખી કુરબાની કરો.

આગળ ચાલતાં તેમણે વિજય મેળવવાનો માર્ગ એક માત્ર કુરબાની છે એમ કહી કુરબાનીનું સ્વરૂપ સમજાવ્યું.

“ ૩૦ વર્ષ થયાં હું મુસલમાન લાઇઓને જાણું છું. હું, આફ્રીન છું કે મુસલમાન લાઇઓ હિમતનું કામ કરી શકે છે, બહાદુરી કરી શકે છે. મેં એમ પણ જોયું છે કે તેઓએ ઘણીવાર ભારે કામ કીધાં છે તે કેવળ ગુસ્સાના જોશમાં આવીને. અને ગુસ્સો પડે ત્યારે તેમની તાકાતનું જોશ પણ પુરું થાય છે. આ લડતમાં કુરબાની આપવા માટે આપણે તો જે સલ્તનતની સાથે લડી રહ્યા છીએ તે સલ્તનતની કાબેલિઅત મેળવવાની છે. તે સલ્તનતના સિપાઇઓ ગુસ્સો ભૂલી તાલીમથી, હિંદી-આરીથી, બહાદુરીથી લડત ચલાવે છે. તેમની સામે તમારે કસા રહેવું હોય તો તમારે હિંદીઆરી, બહાદુરી અને તાલીમ કેળવવી જોઈએ. ગુસ્સામાં આવીને તમારા સરદારના હુકમને તમે તાળે ન થાઓ તો તમને ફતેહ નહિ મળે. ગુસ્સામાં આવવાથી ઘણાં કામોનો ઇન્સાફ નથી મળી શક્યો. ખુદા તેજ માણસને ઇન્સાફ આપે છે જેનામાં તદ્દખીર છે, હિંમત છે, સાચે રસ્તે કામ લેવાની શક્તિ છે, પણ ગુસ્સો નથી. રાવળ-પિંડીમાં હિંદુ મુસલમાન લાઇઓનું જોર પણ છે. તેઓ ટંટાની પણ ઠીક તાકાત રાખે છે. તેઓને હું વીનવું છું કે કુરબાનીની તાકાત મેળવો. હું ફરીથી કહું છું કે આ કુરબાની તલવાર ખેંચવાની નથી. તલવાર ખેંચવામાં મુસલમાન શૂરા છે. હું તેમની તલવાર મુબારક ગણું છું. પણ તેમને સમજાવવા માણું છું કે તલવાર વાપરવાની તાકાત જોઈતી હોય તો તમારે મ-



રવાની પણ તાકાત જોઈશે. પંજાબી તલવાર ખેંચી જાણે છે. હું તેને ભાડુતી તલવાર કહું છું. હું એ તલવારથી કોઈને ડરાવી નથી શકતો. તમારી તલવાર, તમારા કરતાં વધુ કુશળતાથી તલવાર વાપરનારની સામે નકામી થઈ પડે છે અને તમારા હાથમાંથી તલવાર ગઈ કે તમે નકામા થઈ પડો છો. તમે તમારી તલવાર મ્યાનમાં રાખીને લડી શકો એવો રસ્તો મેં શોધી કાઢ્યો છે. મને લાગે છે કે તમે તલવાર વાપરશો તો હારશો એટલુંજ નહીં પણ તમારાં સ્ત્રી-પુરૂષો ઉપર તમારી તલવાર ચાલશે. તમે જો અદમ તા-અવાન (અસહકાર)ની ખુબી સમજવા માગતા હો તો માફ કરેલું માનજો. કુરાનેશરીફ જાણવાનો હું દાવો નથી કરતો, પણ તમારા ઓલેમાઓએજ કહ્યું છે કે અદમ તા-અવાન એક ભારે પ્રકારની જેહાદ છે. તલવાર ખેંચીને પણ મરવું છે, અદમ તા-અવાન કરીને પણ મરવું છે. તો જેમાં પારકાને મારવાપણું નથી રહેતું તેવું અદમ તા-અવાન ગ્રહણ કરીને શા માટે કુરબાની ન કરે ? ”

“ મેં સાંભળ્યું છે કે પેશાવરમાં મુહજરીનની ઉપર જુદામ થયાથી લોકોનાં દિલ બહુ ઉશ્કેરાયાં છે, લોહી ઉઠાવી રવાં છે. મને લાગે છે કે મુહજરીન ભાઈઓની ભૂલ નહતી; અંગ્રેજ સિપાઈઓનોજ વાંક હતો, પણ આવી ભૂલો સામે પણ આપણે સખુરી પકડવી પડશે, નમી જવું જોઈશે. તમે નિશ્ચય કરશો કે લોહીની નદી વહેશે તોપણ મર્દાની ન ખોઈ, મિન્નજ ન ખોઈ, હિમ્મતથી કુરબાની કરશું તો ફતેહની ખાત્રી છે. ”

૧ લી ઑગસ્ટ અને પછી.

પહેલી ઑગસ્ટના કર્તવ્ય ઉપર વિવેચન કરતાં તેમણે

સમજાવ્યું કે “સરકારની સામે મહુબત ન રાખવી એટલું તત્વ સમજવામાં ખરે અસહકાર રહેલો છે.” માનયાંદવાળાને સમજાવ્યા પછી નોકરીવાળાઓને સમજાવવાની ઉમેદ છે એમ જણાવી તેમણે કહ્યું કે “જે તેવાં માણસોમાં તાકાત ન હોય, નેકો ન હોય તો તો મોટા નોકરોને છોડી હું ખાનસામાને પણ કહીશ કે સરકારી નોકરોની રોટી કાપવામાં પણ સરકાર-જે જાલીમ થઈ છે-તેના જાલીમપણામાં મદદ કરવા જેવું છે.” આગળ જતાં સોદજરોને હથિયાર છોડવાનું અને ખેડુતોને મહેસુલ ન ભરવાનું પણ કહેવામાં આવશે એમ કહીને તેના ઉપર જરા વધારે વિવેચન તેઓએ આ પ્રમાણે કર્યું હતું:

“હું સોદજરોને હથિયાર છોડવાનું કહીશ, પણ હથિયાર છોડી તે બીજા ઉપર વાપરવાનું નથી કહેવાનો. તેમને મારા જેવા બેતલવાર સીપાઈ બનવાનું કહેવાનો છું. આપણી લડતની ખુબીજ તાલીમમાં છે, તેથી હું આપણી બેહથિયાર-બેતલવાર સેનાને કહીશ કે આપણાં હથિયાર હુકમ વિના કદી ન ઉપાડશો. મારામાં શરીરની તાકાત તો કશીએ નથી પણ હું માનું છું કે મારી મરજી વિરુદ્ધ મારી પાસે કોઈ કાંઈ નજર કરાવી શકે; ખેડુતોને પણ હું આગળ ઉપર મહેસુલ ન ભરવાનું કહેવાનો છું, પણ કોઈ પણ સોદજર કે ખેડુત હુકમ વિના કાંઈ પણ પગલું ન લે એમ હું તેમને કહું છું. તક આવશે એટલે તમને હુકમ મળશે. પણ જ્યાં સુધી અમને લાગ્યું નથી કે સારા હિંદુસ્તાનની ઉપર અમે અસર નથી પાડી શક્યા ત્યાં સુધી સિપાઈઓ અને ખેડુતોને અમે કાંઈજ નહિ કહીશું.”

## રંગરૂટો તરીકે ન જોડાઓ.

રંગરૂટ ભરતી તો અત્યારે પણ પંજાબમાં ચાલી રહી છે તેને ઉદ્દેશીને ગાંધીએ કહ્યું:—

“આ લોકો શા માટે ભરતીમાં જાય છે? પૈસા માટે. જે પૈસો ઇન્સાનિઅત લઈ લે છે તે પૈસો ધુળ ખરાબર છે. તમે જાસવર્થ સ્મિથ, જોનસન, શ્રીરામ વગેરેનાં કાળાં કૃત્યો ભૂલી ગયા છો? પેટ ઘસવા પડ્યાં હતાં તે ભૂલી ગયા છો? હું આજીજી કરીને કહું છું કે આ ભરતીની લાલચમાં ન ફસો. મનુરી કરીને રોટી મેળવો અને સાફ દિલથી તમે કહી દો કે અમે રંગરૂટ નહિ આપી શકીએ. અને પંજાબ આમ કહેશે તો શી ભારે અસર થશે તેનો વિચાર કરો. પંજાબ બેટલા સોલ્જર કોણે આપ્યા છે? અને પંજાબ સોલ્જર આપવાની ના પાડી દે તો પછી કોની તાકાત છે કે બીજે ઠેકાણેથી સોલ્જરો લઈ શકે. ”

## પંજાબના નાક માટે.

“મેં પણ સરકારની સોલ્જરી કરી છે, પણ હવે તો સરકારને એમ કહેવાનો વખત આવ્યો છે કે તમારી સહતનતના કરતાં ખુદાની સહતનત અમને હજાર ગણી પ્યારી છે. એ સહતનતમાં અમે અમારા ધર્મને કાયમ રાખી શકીએ એમ છે ! તમારી સહતનત અન્યાયથી ટકી રહી છે, ખુદાની વિરૂદ્ધ થઈને ટકી રહી છે; તેની સાથે અમે વફાદારી નથી રાખી શકતાં.

માર્શલલૉમાં પંજાબનું નાક કપાયું છે, પંજાબની લાજ ગઈ છે. એનો ખરાબર ખદલો મળે તે માટે સરકારને કહી દો કે તમારી વફાદાર રૈયત અમે રહેવા માગીએ છીએ, પણ

તે ક્યારે કે જ્યારે તમે સીધા થશો ત્યારે. પંજાબને ન્યાય આપશો ત્યારે. ત્યાં મુઘી અમારે તમારી સાથે મહુબ્બત નથી, કંઈ લેવા દેવા નથી. ”

**તમે પાગલ ન બનજો.**

મોંટેગ્યુએ પોતા વિષે આમની સલામાં કાઢેલા ઉદ્ગારો વિષે ઈશારો કરી ગાંધીજી બોલ્યા:-

“મોંટેગ્યુએ કહ્યું છે કે ગાંધીએ દેશની સેવા તો કરી છે પણ ગાંધી હવે દિવાના થઈ ગયા છે, અને જરૂર પડ્યે એને પરહેજ કરવા જોઈએ. હું તમને કહું છું કે ગાંધીને પરહેજ કરે તો તમે પાગલ ન બનશો. કિયલુને માટે તમે પાગલ બન્યા હતા, સત્યપાલને માટે પણ તમે પાગલ બન્યા હતા. સ્કાનો બાળ્યા હતાં, નિર્દોષોને માર્યા હતા. તમે મને આહતા હો તો અમને બન્નેને પરહેજ કરે, અમને બન્નેને ફાંસીને લાકડે લટકાવે તોપણ તમે બરદાસ્ત કરી લેજો. હું સમજું છું અને મારું દિલ કહે છે કે જો હું દિવાન હોઉં અને મારી સામે કોઈ એવો માણસ થયો હોય કે જેને હું પાગલ ગાંધી માનતો હોઉં તો હું જરૂર તેવા ગાંધીને આંદામાન મોકલું. મોંટેગ્યુ મને પાગલ સમજે-પ્રમાણિક્ષી રીતે પાગલ સમજે, અને મને પરહેજ કરે તેમાં શુસ્સો શેનો? તમે મને પાગલ ન સમજતા હો તો તમે મારું કહેલું માનજો અને મારું કહેલું કરીને જેલમાં જજો. જ્યાં જલ્લીમ રાજ કરી રહ્યો છે ત્યાં જેલ મહેલ સગાન છે, અને મહેલ જેલરૂપ છે. તમે જો જેલ-મહેલનો ઈલિમ લીધો હોય તો હું કહું છું તે માનજો. જો તમે માનતા હો કે ખુદા મને જે અવાજ સંભળાવી રહ્યો છે

તેજ હું તમને સંભળાવું છું તો હું તમને કહીશ કે તમે મને એવી ખાત્રી આપો કે સરકાર મને સબ આપે તોપણ તમે તમારા લોહીને પી જશો, ઉકળવા દેશો નહિ. ખુલ્લું અવાજે સરકારને કહેજો કે અમને કાં તો ફાંસીએ ચઢાવો, કાં તો જેલમાં નાંખો. પણ અમારી મદદ તમને નહિ મળે. અમારી મદદ તમને જેલમાં મળશે, ફાંસી ઉપર મળશે, પણ લશ્કરી રીસાલામાં નહિ મળે, કાઉન્સિલોમાં નહિ મળે, ખીન્ના નોકરીના ખાતાંઓમાં નહિ મળે.”


હિંદુ મુસલમાન એક ખીન્નના ગુલામ બનશે.

ઉપસંહાર કરતાં મહાત્માજીએ જણાવ્યું :

“આ તાલીમને માટે કાંઈ તાકાત નથી જોઈતી, કાંઈ ઈશ્તમ નથી જોઈતો, શૈક્ષણિક અસલીના જેવું શરીર નથી જોઈતું. કેવળ એક તત્ત્વની સમજ જ જોઈએ છે, સચ્ચરી જોઈએ છે. હું પ્રાર્થના કરું છું કે ખુદા તમને હિદાયત આપે, તાકાત આપે કે હિંદુસ્તાન ખીજ વસ્તુ ભૂલીને આજ કામ લઈ લે. આ સર કરવાથી હિંદુ મુસલમાન એકખીન્નના ગુલામ બની રહેશે. અને જગતને હુકમ આપી શકશે કે બેઠમિની અને અન્યાય બંધ કરો.”



## મદ્રાસનું બાપણ.



મદ્રાસની પ્રેસિડન્સી કોલેજ સામેના દરિયા કીનારા પર  
તા. ૧૨ ઓગસ્ટ ૧૯૨૦ ના રોજ હિન્દુ મુસલમાનની ૫૦,૦૦૦ ની  
મેદની સમક્ષ બાપણ આપતાં મહાત્મા ગાંધીજી નીચે પ્ર-  
માણે બોલ્યા:—

પ્રમુખ સાહેબ અને લાઇઓ ! ગઈ સાલની માફક  
આજે પણ મારે તમારી માણી માગવાની છે કે મારે બેઠા  
બેઠા બોલવું પડે છે. ગઈ સાલ કરતાં મારો અવાજ મજબૂત  
થયો છે તો પણ મારું શરીર નબળું છે, અને એથી જો હું  
કેસો થઈને બોલવા જાઉં તો થોડીવારમાં મારું આખું શરીર  
જુલવા માંડે. એથી હું ઉમેદ રાખું છું કે બેઠા બેઠા બોલ-  
વાની તમે મને રજા આપશો. હું એક એવા મહત્વના વિષય  
કેસર તમારી આગળ બોલવા અહિંયા બેઠો છું કે જેનું  
સંબંધ હજી આપણે કળી શક્યા નથી.

### લોકમાન્ય ટિળક.

પણ મદ્રાસના આ રમ્ય કીનારા પર હું એ વિષય પર  
બોલું તે પહેલાં સ્વર્ગસ્થ લોકમાન્ય ટિળક મહારાજને મારે  
નિવાપાંજલિ આપવી જોઈએ એમ તમે માનશો—એમ તમે  
માગશો. ( તાળીઓનો ગડગડાટ ) મને શાન્તિથી સાંભળવા હું  
આ મહાસભાને વિનંતિ કરું છું. હું મારી વાત તમારાં હૃદય  
અને તમારી બુદ્ધિમાં ડાહ્યાવા આવ્યો છું અને જો તમે મને  
પુરેપુરી શાન્તિથી નહિ સાંભળો તો મારો હેતુ સફળ થશે  
નહિ. હું તે સ્વર્ગસ્થ દેશભક્તની નિવાપાંજલિમાં સારામાં

સારું એમ જ કહી શકું કે એમના જીવનની જેમ એમના મરણથી પણ દેશમાં નવું ચેતન સ્ફુર્તું છે. તેમની સ્મશાન-યાત્રાના જંગી સરઘસમાં જે મારી માફક તમે હાજર હોતો તો મારા કહેવાનો અર્થ તમે ખરાબર સમજી શકત. લોક-માન્ય દેશને ખાતર જીવ્યા. દેશની આઝાદી અથવા સ્વરાજ્ય એ એમના જીવનનો મંત્ર હતો. એમની મરણ પથારીએ પણ તેઓ એ જ મંત્રનું રટણ કરતા હતા અને તેથીજ સારી પ્રજા ઉપર તેમણે આંખે અલૌકિક કાળુ મેળવ્યો હતો, તેથી જ ઈંચા વર્ગના થોડા મુઠ્ઠીભર માણસોનો જ નહિ પણ લાખો અને કરોડો સૌ પુરૂષોનો પ્રેમ સંપાદન કર્યો હતો. એમના જીવનમાં સ્વાર્થત્યાગની સતત તપશ્ચર્યા જ હતી. આવું સંયમી અને સ્વાર્થત્યાગી જીવન તેમણે સન ૧૮૭૬ માં શરૂ કર્યું અને તે એમણે મરણ પર્વત પાડ્યું. આથી જ તેમણે સમગ્ર દેશ પર ભારે કાળુ મેળવ્યો હતો. દેશની જરૂરિયાતો તેમણે પારખી તેમ દેશને માટે કેવી રીતે જીવવું અને મરવું એ પણ તેમને આવડ્યું. લો. ટિળક મહારાજના જીવનમાં જેવા સ્વાર્થત્યાગ દીપે છે તેવો આ મહાસલા સમક્ષ મારા લાપણથી નીપજશે એવી હું ઉમેદ રાખું છું. એમના જીવનમાંથી જે આપણે કંઈ પણ શીખવાનું હોય તો તે એક જ છે કે, જે આપણા દેશને માટે આપણે કંઈ પણ કરવા માગતા હોઈએ તો તે લબ્ય, છટાદાર અને સચ્ચાટ લાપણથી નહિ પણ દરેક શબ્દ અને દરેક કાર્યની પાછળ જે કંઈ સ્વાર્થત્યાગ સમાયો હશે તેથી જ થઈ શકશે. હું તમને દરેકને પૂછવા આવ્યો છું કે તમારા દેશના હિત, ઇજ્જત અને ધર્મની ખાતર તમે જોઈતો લોગ આપવાને તૈયાર છો કે નહિ. મને તમારામાં,

મદ્રાસના શહેરીઓમાં અને આ ઇલાકાના લોકોમાં અણુટ શ્રદ્ધા છે. દક્ષિણ આફ્રિકામાં તામિલ મળૂરોની સાથે મારી જ્યારે પહેલવહેલી ઓળખાણ થઈ ત્યારથી જ મને આવી શ્રદ્ધા પડી છે અને મારી ઉમેદ છે કે આ કસોટીના સમયમાં આ ઇલાકો હિન્દુસ્તાનના બીજા કોઈ પણ ઇલાકાની પાછળ નહિ પડે અને સ્વાર્થત્યાગ દાખવવામાં કોઈથી ઓછો નહીં ઉતરે. તેમજ આવી સ્વાર્થત્યાગની વૃત્તિથી કદા પ્રમાણે કરી પણ બતાવશે.

### અસહકારની જરૂર.

જેને વિષે તમે ઘણું સાંભળ્યું છે તે અસહકાર શું છે અને તે આપણે શા માટે કરવા માગીએ છીએ? હું જે ઘડી તેના કારણમાં ઉતરવા માગું છું. આ દેશની આગળ અત્યારે જે પ્રશ્નો છે. સૌથી મોટો અને મુખ્ય પ્રશ્ન ખિલાફતનો છે. એને લીધે હિન્દુસ્તાનના મુસલમાનોનું હૃદય ચીરાઈ ગયું છે. ઇંગ્લંડના વડા પ્રધાને પુખ્ત વિચાર કર્યા પછી ઇંગ્લંડની પ્રજાને નામે આપેલાં વચનો ઉપર પાણી ફેરવ્યું છે. હિંદના મુસલમાનોને વચનો આપ્યાં અને તે વચનોના બદલામાં બ્રિટિશ પ્રજાએ જે જે ઇચ્છ્યું તે બધું વસુલ કરીધું; અને હવે તે વચનો તોડવામાં આવ્યાં છે અને મહાન ઈસ્લામ ધર્મ જોખમમાં આવી પડ્યો છે. મુસલમાનો કહે છે-અને હું પણ તેઓ વાજબી કહે છે એમ ધારવાની હિમત કરી શકું છું-કે જ્યાં મુઘી બ્રિટનનાં વચનો અદા કર્યા વિનાનાં રહે ત્યાં મુઘી બ્રિટિશ સંબંધ વિષે પૂરા દિલથી રાજલક્ષિત રાખવી તેમને માટે અશક્ય છે; અને બ્રિટીશ સંબંધ તથા રાજલક્ષિત અને પોતાના



કુરાન તથા પેગંબર તરફની ભક્તિ એ બેમાંથી એક પસંદ કરવાનું કોઈપણ ઈમાનદાર મુસલમાન ઉપર આવી પડે તો એ પસંદગી કરતાં તેને ક્ષણ પણ વિચાર નહિ કરવો પડે. એ પસંદગી તેમણે જાહેર પણ કરી દીધી છે. મુસલમાનો સારી આલમ આગળ નિખાલસપણે, ખુલ્લી રીતે અને પોતાને શોભે તેવી રીતે કહે છે કે ખ્રિટિશ પ્રધાનો અને ખ્રિટિશ પ્રજા તેમને આપેલાં વચનો અદા કરે નહિ અને ઈસ્લામી ધર્મ પાળતી હિંદુસ્તાનની ૭ કરોડ વસ્તીની લાગણી પ્રત્યે માન રાખે નહીં તો ઈસ્લામી રાજભક્તિ તેઓ રાખી શકશે નહિ. પોતાના મુસલમાનભાઈઓ તરફ એક બંધુકૃત્ય કરવું કે નહિ એ હવે હિંદુસ્તાનની યાકોની વસ્તીને વિચારનો સવાલ છે; અને જો તેઓ તેમ કરે તો, પોતાનો સહભાવ, ભાઈચારો અને મૈત્રી બતાવવાનો અને મુસલમાન એ હિન્દુનો ભાઈ છે એમ વરસોના વરસોથી તેઓ કહેતા આવ્યા છે એ સાબિત કરી બતાવવાનો આખી જાહેરગણના આ એક અવસર તેમને મળેલો છે તેવો જીજ્ઞાસો વરસમાં પણ ફરી આવવાનો નથી. જો હિંદુઓ એમ માનતા હોય કે ખ્રિટિશ પ્રજા સાથેના સંબંધ કરતાં પોતાના મુસલમાનભાઈ સાથેનો સ્વાભાવિક સંબંધ પહેલો ગણવો જોઈએ તો હું તમને કહું છું કે મુસલમાનોનો હક ન્યાયી છે; ખરી લાગણી ઉપર મંડાએલો છે અને તેની પછવાડે જળરજસ્ત ધર્મભાવના રહેલી છે એમ તમને લાગે તો, જ્યાં સુધી તેમનો પક્ષ ન્યાયી રહે, અને તે ઉદ્દેશ પાર પાડવાના ઉપાયો એટલાજ ન્યાયી, આગરદાર અને હિંદુસ્તાનને માટે નિર્દોષ હોય ત્યાં સુધી મુસલમાનોને ઠેક સુધી મદદ આપ્યા સિવાય તમારાથી બીજું કંઈ થાય જ નહિ. આ

શરતો સાદી છે અને હિંદુસ્તાનના મુસલમાનોએ તે સ્વીકારી છે. ‘હિંદુઓએ આપવા ધારેલી મદદ આપણે લઈ શકીશું અને આખી દુનિયા આગળ આપણા પક્ષનું અને આપણા ઉપાયોનું વાજબીપણું આપણે હમેશાં બતાવી શકીશું’ એમ જ્યારે મુસલમાનોને ખાત્રી થઈ ત્યારેજ તેમણે મિત્રાચારીનો લંબાવેલો હાથ સ્વીકારવાનું નક્કી કર્યું. એટલે હવે હિંદુ અને મુસલમાનોએ એક થઈ યુરોપનાં બધાં ખ્રિસ્તી રાજ્યો સામે ઉભા રહી તેમને કહેવું જોઈએ કે હિંદુસ્તાન નિર્બળ છે, છતાં તેનામાં હજી પોતાનું સ્વાભિમાન સાચવવાની શક્તિ છે, હજી પોતાના ધર્મ અને સ્વાભિમાન માટે તે મરી જાણે છે.

આ મેં તમને ખિલાફતનો સવાલ ટુંકમાં કહ્યો. પણ હજી પંજાબ બાકી છે. પંજાબની વાતથી હિંદુસ્તાનના હૃદયને જે કારી ઘા વાગ્યો છે તેવો ઘા ગયા સૈકામાં કોઈ અશ્રથી વાગ્યો નથી. ૧૮૫૭ નો બળવો મારી ગણત્રીની ખડાર રહી જતો નથી. બળવામાં હિંદુસ્તાનને ગમે તેવી હાડમારી ભોગવવી પડી હશે પણ રોલેટ કાયદો પસાર કરવામાં અને તે પસાર કર્યા પછી હિંદને જે જે અપમાનો પહોંચાડવાનો પ્રયત્ન કરવામાં આવ્યો છે તેની જોડ હિંદના ઇતિહાસમાં નથી. પંજાબનાં ઘોર કૃત્યો સંબંધી તમારે બ્રિટીશ પ્રબલ પાસેથી ન્યાય માગવો છે માટેજ આ ન્યાય મેળવવાના ઉપાયો અને સાધનો તમારે યાજવાનાં છે. આ ખિલાફતના અને પંજાબના પ્રશ્નો ઉપર હિંદુસ્તાનની લાગણી શું છે તે આમની સભા, અમીરોની સભા, મી. મૅન્ટેગ્યુ, હિંદુસ્તા-

નના વાઇસરોય એ દરેક જાણે છે. જે ન્યાય હિંદુસ્તાનને મળવો જોઈએ અને જે ન્યાય તે માગે છે તે તેમને આપવાની મરજી નથી એમ પાર્લામેન્ટની બંને સભાઓના વિવાદ અને મી. મોન્ટેગ્યુ અને વાઇસરોયનાં કૃત્યો ઉપરથી તમારી આગળ પુરેપુરું સાબિત થઈ ચુક્યું છે. હું કહું છું કે આ મહા મુશ્કેલીમાંથી રસ્તો કહાડવાનું કામ આપણા આગેવાનોનું છે અને હિંદુસ્તાનના રાજકર્તાઓ સાથે આપણે સમાન ન થઈએ અને હિંદુસ્તાનના બ્રિટિશ રાજકર્તાઓના હાથે કાંઈ પણ સ્વમાન મેળવીએ નહિ તો તેમની અને આપણી વચ્ચે કાંઈ પણ સંબંધ કે કંઈ પણ મિત્રાચારી નહીં શકે નહિ. એટલા માટે આ અસહકારની ચુંદર અને અમોઘ પદ્ધતિની સૂચના કરવાની હું હિમત કરું છું.

**અસહકાર શું બંધારણ વિરુદ્ધ છે ?**

મને કહેવામાં આવે છે કે અસહકાર બંધારણ વિરુદ્ધ છે. હું તેની ના પાડવાની હિમત કરું છું. તેથી બલદું હું એમ કહું છું કે અસહકાર ન્યાયી અને ધર્મસંમત સિધ્ધાન્ત છે. દરેક મનુષ્યનો તે સ્વાભાવિક હક છે અને બંધારણને સંપૂર્ણ અનુકૂળ છે, બ્રિટિશ શહેનશાહતના એક મહાન ભકતે કહેલું છે કે બ્રિટિશ બંધારણમાં સફળ થયેલો બળવો પણ બંધારણને સંપૂર્ણ અનુકૂળ છે અને તે વાક્યની સાબિતીમાં તેણે ઇતિહાસના દાખલાઓ ટાંક્યા છે. આ દાખલાઓ હું જોતા કહી શકતો નથી, સામાન્ય રીતે બળવાનો અર્થ પશુબળથી ન્યાય પડાવવો એવો થાય છે. તેવો અર્થ બળવાનો થાય ત્યાં સુધી બળવો સફળ થાય કે નિષ્ફળ થાય, ગમે તે થાય

તો પણ તે બંધારણસર છે એવો હું દાવો કરતો નથી. તેથી ઉલટું મારા દેશભાઈઓને મેં અનેકવાર કહ્યું છે કે પશુબળથી યૂરોપમાં ગમે તેવું કાર્ય સધાતું હોય પણ હિંદુસ્તાનમાં તેથી કંઈ વળશે નહિ. મારા ભાઈ અને મિત્ર શૌકતઅલીને પશુબળ પર વિશ્વાસ છે. અને બ્રિટિશ મહારાજ્ય સામે તરવાર ખેંચવાનું તેમના હાથમાં હોત તો તેમનામાં મરદની હિમત છે અને બ્રિટિશ મહારાજ્ય સામે સંગ્રામ કરવો જોઈએ એટલું સમજવાનું તેમનામાં ડહાપણ પણ છે એ હું જાણું છું. પણ પશુબળથી હિંદુસ્તાનનું વળવાનું નથી એમ એક ખરા સૈનિક તરીકે કબૂલ કરે છે માટેજ તે મારી નમ્ર મદદ સ્વીકારીને મારા પક્ષમાં ભળે છે અને પોતાનો કોલ આપે છે કે જ્યાં સુધી હું તેમની સાથે હોઉં અને જ્યાં સુધી તેઓ આ સિદ્ધાન્ત માને છે ત્યાં સુધી કોઈ પણ અંગ્રેજ સામે અથવા દુનિયાના કોઈ પણ માણસ સામે તે પશુબળ વાપરવાનો વિચાર સરખોય કરશે નહિ. હું તમને એમ કહેવા આવેલો છું કે તેઓ પોતાના શબ્દ પ્રમાણે વર્ત્યા છે અને ઈમાનીથી પોતાનું વચન પાળી રહ્યા છે. પશુબળ વિનાની અસહકારની યોજના તેઓ અક્ષરે અક્ષર પાળી રહ્યા છે અને એજ પશુબળ વિનાનો અસહકાર પાળવાને હું હિંદુસ્તાનને કહી રહ્યો છું. હું તમને કહું છું કે બ્રિટિશ હિંદુસ્તાનના લશ્કરમાં શૌકતઅલી જેવો સૈનિક નથી. તરવાર ખેંચવાનો વખત કદી આવવાનો હશે અને આવશે ત્યારે તમે જોશો કે તે તરવાર ખેંચશે અને હું હિંદુસ્તાનનાં જંગલોમાં ગાયો જઈશ. હિંદુસ્તાન તરવારનો સિદ્ધાન્ત ગ્રહણ કરે કે તરતજ મારી હિંદી તરીકેની છાંટગી પુરી થઈ એમ જાણજો. હિંદુસ્તાનના પુરા-

તન લોકોએ કેટલાએ સૈકાના અનુભવ પછી શોધી કહાડ્યું છે કે પશુખળ ઉપર નહિ પણ આપલોગ ઉપર મંડાએલો ન્યાય-યજ્ઞ અને કુરબાની ઉપર મંડાએલો ન્યાય એ દુનિયામાં ખરી ઈષ્ટ વસ્તુ છે. હિંદુસ્તાનનો એ ખાસ પયગામ છે એમ પણ હું માનું છું. એ સિદ્ધાન્તને હું વળગી રહ્યો છું અને હમેશાં વળગી રહીશ. એજ કારણથી હું તમને કહું છું કે જ્યારે મારા મિત્ર પશુખળના સિદ્ધાન્તને માનીને અહિંસાનો સિદ્ધાન્ત નિર્ણયના શસ્ત્ર તરીકે અખત્યાર કરે છે ત્યારે હું અહિંસાના સિદ્ધાન્તને સમર્થના શસ્ત્ર તરીકે માનું છું. જે માણસ વગર હથિયારે પોતાના દુશ્મનની સામે છાતી ખુલ્લી કરી ઉભા રહેવાની હિમત કરે તેને હું સાથી સમર્થ સૈનિક માનું છું. આ મેં તમને અસહકારને અંગે અહિંસા પુરતું કહ્યું. મારા વિદ્વાન દેશભાઈઓને હું એટલા માટે એમ કહેવાની હિમત કરું છું કે જ્યાં સુધી અસહકારનો સિદ્ધાન્ત અહિંસા સાથે જોડાએલો રહેશે ત્યાં સુધી તે સિદ્ધાન્તમાં બંધારણની વિરૂદ્ધ કશુંએ નથી.

હું તમને આગળ વધી પૂછું છું કે “હું તમારી નોકરી નહિ કરું” એમ હું બ્રિટિશ સરકારને કહું તો તે બંધારણ વિરૂદ્ધ છે ? આપણા માનવંતા પ્રમુખ સાહેબ, પોતાને આજ સુધી જે ખિતાબો સરકાર તરફથી મળ્યા હોય તે વિનય-પૂર્વક પાછા આપી દે તો તે બંધારણ વિરૂદ્ધ થાય ? સરકારી અથવા સરકારની મદદથી ચાલતી શાળામાંથી કોઈ માબાપ પોતાનાં છોકરાં ઉઠાડી લે તો તે બંધારણ વિરૂદ્ધ થાય ? કોઈ કાયદાશાસ્ત્રી કહે કે “કાયદાનું હથીયાર જ્યાં સુધી મહાર્જી

બહેતર કરવા નહિ પણ મને હલકો કરવા વપરાય છે ત્યાં સુધી હું તેને ટેકો નહીં આપું ” તો તે બંધારણ વિરૂધ્ધ થાય ? કોઈ મુલ્કી નોકર અથવા ન્યાયાધીશ કહે કે “ જે સરકાર આખી રૈયતની ઈચ્છાને માન આપવા રાજી ન હોય તેની હું નોકરી ન કરું ” તો તે બંધારણ વિરૂધ્ધ ગણાય ? જે સરકાર પોતાના દેશની રૈયતનું જ ભુંડું તાકે છે તેની મારે નોકરી કરવી પડે છે એમ જાણીને કોઈ પોલીસ અથવા સિપાહી પોતાનું રાજીનામું આપે તો તે બંધારણ વિરૂધ્ધ ગણાય ? હું કિસાન એટલે જેડુતને જઈને કહું કે “ જો આ વસુલ લીધેલ કર તમારું બહેતર કરવા નહિ પણ તમને નિર્બળ કરવામાં સરકાર વાપરે છે માટે તમારે કર નહિ ભરવો જોઈએ ” તો તે બંધારણ વિરૂધ્ધ થાય ? હું એમ માનું છું અને તમને કહેવાની હિમત કરું છું કે તેમાં કશું બંધારણ વિરૂધ્ધ નથી. વિશેષ તો એ છે કે આ દરેક બાબત મારી જાણીમાં હું કરી ચૂક્યો છું અને તે બંધારણની વિરૂધ્ધ છે એવો સવાલ હજી કોઈએ કરેલ નથી. ૭ લાખ જેડુતોની વચ્ચે હું ખેડામાં કામ કરતો હતો. તેમણે સઘળાઓએ કર ભરવાનું બંધ કર્યું હતું અને આખું હિંદુસ્તાન મારી સાથે એકમત હતું. તે બંધારણ વિરૂધ્ધ છે એમ કોઈ કહેતું નહતું. હું વિનયપૂર્વક કહું છું કે અસહકારની આખી યોજનામાં કશુંય બંધારણ વિરૂધ્ધ નથી. પણ હું હિમતથી કહું છું કે આ બંધારણ વિનાની સરકાર સાથે રહીને-જે પ્રજાએ પોતાનું પ્રતાપી બંધારણ ઘડ્યું છે તે પ્રજા સાથે રહીને-હિંદુસ્તાનના લોકોને નિર્બળ થવું પડે અને પેટે ઘસડાવું પડે તે બંધારણથી અતિ વિરૂધ્ધ ગણાશે, જેટલાં અપમાનો થાય તેટલાં મુંઝે મંહાંએ

હિંદુસ્તાનના લોકોએ ખમ્મે જ્યાં તે બંધારણથી અતિ વિરૂધ્ધ  
 ગણાયે; હિંદુસ્તાનના ૭ કરોડ મુસલમાનોએ, પોતાના ધર્મને  
 થયેલ અલિમ અન્યાયને તાબે થવું તે બંધારણથી અતિ વિરૂધ્ધ  
 ગણાયે; જે સરકારે પંજાબની આખર પગતળે છુંદી નાખી  
 છે તેવી અન્યાયી સરકાર સાથે સહકાર કરવો અને ચૂપચાપ  
 બેસી રહેવું તે આખા હિંદુસ્તાનને માટે બંધારણથી અતિ  
 વિરૂધ્ધ છે. હું મારા દેશભાઈઓને કહું છું કે તમારામાં  
 જ્યાં સુધી આખરની ખેવના હોય, જ્યાં સુધી પેઢી દર પેઢીથી  
 ચાલતી આવતી ખાનદાન પરંપરાના વારસ અને સંરક્ષક તરીકે  
 તમે રહેવા ઇચ્છતા હો ત્યાં સુધી અસહકાર ન કરવો એ  
 બંધારણ વિરૂધ્ધ છે, ત્યાં સુધી તમારી સરકારે કર્યા છે તેવા  
 અન્યાયો કરનાર સરકાર સાથે સહકાર રાખવો તે બંધારણ  
 વિરૂધ્ધ છે. હું અંગ્રેજોનો વિરોધી નથી; હું બ્રિટિશનો  
 વિરોધી નથી; હું કોઈપણ સરકારનો વિરોધી નથી; પણ હું  
 અસત્યનો વિરોધી છું. હું અન્યાયનો વિરોધી છું. જ્યાં સુધી  
 સરકારમાં અન્યાયની ગંધ પણ રહેશે ત્યાં સુધી તેણે મને  
 તેનો શત્રુ ગણવો જોઈએ. અમૃતસરની કોંગ્રેસમાં જ્યારે મેં  
 તમારામાંથી કેટલાકને પગે પડી સરકાર સાથે સહકાર કરવા  
 વીનવ્યા ત્યારે મને એવી આશા હતી-હું ઈશ્વરાજાએ સત્ય  
 કહું છું કે મને એવી સંપૂર્ણ આશા હતી કે બ્રિટિશ પ્રધાને  
 જેઓ સામાન્ય નિયમ તરીકે શાણા હોય છે તેઓ મુસલમાનની  
 લાગણીને સંતોષશે, તેઓ પંજાબનાં બાર કુલ્યોની ખાખ-  
 તમાં સંપૂર્ણ ન્યાય આપશે; અને એટલા માટે મેં કહ્યું હતું  
 કે મિત્રાચારીનો જે હાથ આપણા તરફ લંબાવેલો છે તેને  
 આપણે સહભાવથી વધાવી લેવો. મારણ કે શકેનશાહી ઢંઢેરાથી

મિત્રાચારીનો હાથ લાંબાયો એમ હું માનતો હતો. એ કારણથી હું સરકારના પક્ષમાં બોલતો હતો. પણ આજે તે શ્રદ્ધા જતી રહી છે-બ્રિટિશ પ્રધાનોએ તેને ભૂંસી નાખી છે. તેથી આજે હું ધારાસભામાં નિરર્થક પ્રતિરોધ કરવાનું કહેવા આવેલ નથી પણ ખરેખરો સંગીન અસહકાર કરવા કહેવા આવેલો છું, જે દુનિયાની ગમે તેવી જળરદસ્ત સરકારને અકડાવી દે. હું એને મારે આજે ઉભો રહ્યો છું. જ્યાં સુધી અલ્પગમતા હાથ અને અલ્પગમતી કલમમાંથી ન્યાય અને સ્વમાન તમે કદાવ્યાં નથી ત્યાં સુધી સહકાર થઈ શકે નહિ. આપણાં શાસ્ત્રો કહે છે-અને આ બાબત હું હિંદુસ્તાનના સઘળા મહાન ધર્મગુરુઓ તરફ સંપૂર્ણ માન રાખીને, પણ વિરૂધ્ધ મતની વહીવટ રાખ્યા વિના કહું છું કે-આપણાં શાસ્ત્રો એવો ઉપદેશ આપે છે કે ન્યાય અને અન્યાય વચ્ચે, અન્યાયી પુરૂષ અને ન્યાય આપનારા પુરૂષ વચ્ચે, સત્ય અને અસત્ય વચ્ચે સહકાર નિષિધ્ધ છે. સહકાર, જ્યાં સુધી સરકાર તમારી આબરૂનું રક્ષણ કરે ત્યાં સુધી જ ફરજ છે, અને જ્યારે સરકાર તમારી આબરૂનું રક્ષણ કરવાને બદલે તમારા આબરૂ લૂટે ત્યારે અસહકાર પણ એટલીજ ફરજ છે, એ અસહકારનો સિધ્ધાન્ત છે.

### અસહકાર અને ખાસ કાંગ્રેસ

કાંગ્રેસ એ આખી પ્રજાનું મુખ છે અને ખાસ કાંગ્રેસનો ઠરાવ થતાં સુધી મારે રાહ જોવી જોઈતી હતી એમ મને કહેવામાં આવેલ છે. હું બાણું છું કે તે આખી પ્રજાનું મુખ છે. મારે-આ ગાંધીની વ્યક્તિનેજ જો રાહ જોવાની હોત તો હું અનંતકાલ રાહ જોત. પણ મારા હાથમાં એક પાક



અનામત સોંપાયેલ છે. હું મારા મુસલમાનભાઈઓને સલાહ આપતો હતો અને તેટલો વખત તેમની આખર મારા હાથમાં છે. તેમના અંતરાત્માના ઠરાવ સિવાય બીજા કોઈ ઠરાવને માટે રાહ જોવાનું હું તેમને કહીજ શકું નહિ. તમે માનો છો કે મુસલમાનો પોતાના શબ્દો પાછા ગળી શકે? પોતે લીધેલું આખરદાર પગલું પાછું ફેરવે? ઈશ્વર એવું ન કરે પણ કદાપિ ખાસ કોંગ્રેસ તેમના વિરુદ્ધ ઠરાવ કરે તો પણ હું મારા મુસલમાનભાઈઓને એવીજ સલાહ આપવાનો કે પોતાના ધર્મ તરફ તાકેલું અપમાન સહી લેવા કરતાં એકલે હાથે લડત ચલાવવી. એટલા માટે કોંગ્રેસ આગળ જઈને પગે પડીને ટેકો માગવો એ હવે મુસલમાનોએ કરવાનું છે. પણ ટેકો મળે યા ન મળે, કોંગ્રેસના પગલાની રાહ જોઈ તેમનાથી બેસી રહી શકાય તેમ નહોતું. નિરર્થક પશુબળ, નાગી તલવાર ખેંચવી; અને શાંતિ કે અહિંસાવાળો પણ પાર પાડે તેવો અસહકાર તે બેમાંથી એક તેમને પસંદ કરવાનું હતું, અને તે પસંદગી તેમણે કરી લીધી છે. હું તમને વિશેષ એમ કહેવાની હિંમત ધરું છું કે અસહકાર પવિત્ર છે એમ મને સમજાય છે તેમ બીજા કોઈ પણ માણસને સમજાતું હોય તો તમારે અને મારે કોંગ્રેસની રાહ જોવાની નથા પણ તે આચરણમાં મુકવાનો છે અને કોંગ્રેસ બીજો ઠરાવ કરીજ ન શકે એવું કરી આપવાનું છે. ગમે તેમ કહો પણ કોંગ્રેસ શું છે? જે માણસોની કોંગ્રેસ બને છે તેમનો એકત્ર અવાજ એજ કોંગ્રેસ. અને માણસો એકજ મત બાંધીને કોંગ્રેસમાં જાય તો કોંગ્રેસ પાસેથી પણ તમને તેજ ઠરાવ મળવાનો. પણ આપણે અભિપ્રાય બાંધીએજ નહિ અથવા અભિપ્રાય દરસાવતાં બહીએ અને

તેથી કોઈપણ અભિપ્રાય વિનાના કોંગ્રેસમાં જઈ ઉભા રહીએ તો આપણે કોંગ્રેસના ઠરાવની સ્વાભાવિકરીતે રાહ જોવીજ પડે. જે માણસો હજી નિશ્ચય નથી કરી શક્યા તેમણે તો, અલબત્ત હું કહું છું કે રાહ જોવીજ પડે. પણ જે ચોખ્ખું સમજ્યા છે, જેમણે દીવા જેવું સ્પષ્ટ જોએલું છે તેમણે રાહ જોવી તે પાપ કરવા બરાબર છે. તમે રાહ જુઓ એમ કોંગ્રેસ કહેતી નથી, પણ તમે કામ કરો એમ કહે છે, કે જેથી કોંગ્રેસ પ્રજાકીય લાગણીનું માપ કાઢી શકે. કોંગ્રેસ માટે મારે એટલુંજ કહેવાનું છે.

### કૌંસિલોના બહિષ્કાર.

અસહકારની વિગતમાં કૌંસિલોના બહિષ્કારને હું પહેલું સ્થાન આપું છું. બહિષ્કાર શબ્દને માટે મારા મિત્રોએ મારી સથે તકરાર કરી છે. કારણકે બ્રિટિશ માલનો અને એ રીતે કોઈપણ દેશના માલનો બહિષ્કાર મેં નાપસંદ કર્યો છે અને હજીપણ કહું છું. પણ ત્યાં બહિષ્કારનો અર્થ જુદોજ છે, અહીં બહિષ્કારનો અર્થ જુદો છે. આવતે વરસે જે કૌંસિલો મંધાવાની છે તેનો બહિષ્કાર હું નાપસંદ કરતો નથી એટલુંજ નહિ પણ તેનો બહિષ્કાર હું પસંદ કરું છું અને તેમ શા માટે કહું છું? અમારે એટલે લોકોના નેતાઓએ રસ્તો બતાવવો જોઈએ એમ લોકો—જનસમૂહ માગે છે. અમે દહીં દુધમાં પગ રાખીએ એવું તેઓ નથી માગતાં. અમારે ચુંટણી માટે ઉભા રહેવું અને પછી રાજભક્તિના સોગન લેવા ના પાડવી એથી તો પ્રજાને નેતાઓ તરફ અવિશ્વાસ આવશે. એથી પ્રજાને એક દિશા સ્પષ્ટ બતાવાતી નથી. એથી તો હું તમને—મારા દેશ માઈએને કહું છું કે એ જાળમાં ફસાતા નહિ. ચુંટણી

માટે ઉભા રહી પછી રાજભક્તિના સોગન લેવા ના પાડવાનો ઉપાય ગ્રહણ કરવાથી આપણે દેશ હારી બેસીશું. એમાં મુશ્કેલી આવશે અને હું તમને નિખાલસ દિલથી કહું છું કે એવું વચન આપીને તેઓ તેને વળગી રહેશે એવી શ્રદ્ધા મને એટલા બધા હિંદીઓ ઉપર નથી. જેઓ પ્રમાણિક છે એવો વિચાર ધરાવતા હોય એટલે કે આપણે ચુંટણીમાં ઉભા રહેવું અને પછી રાજભક્તિના સોગન લેવા ના પાડવી એવો વિચાર ધરાવતા હોય તેમને હું આજે કહું છું કે તેઓ એમ કહીને પોતાને માટે અને પ્રજાને માટે જાળ પાથરે છે અને તેમાં તેઓ પોતેજ ફસાઈ પડશે એવો મારો અભિપ્રાય છે. હું માનું છું કે આપણે પ્રજાને જાને તેટલી સ્પષ્ટ દિશાએ દોરવા માગતા હોઈએ અને આ મહાન પ્રજાની મશ્કરી કરવા માગતા ન હોઈએ તો આપણે પ્રજાને શાખે ચોખ્ખું કહી દેવું જોઈએ કે જ્યાં સુધી મહેરબાનીની સાથે હિંદ તરફ અન્યાય—બેવડું અહિત રહેલું હોય અને તે આજસુધી ટાળ્યું ન હોય ત્યાં સુધી જામે તેવી મોટી મહેરબાની પણ આપણે સ્વીકારી શકીએ નહિ. થોડા દોકોની એક કહેવત છે કે “ગ્રી-કેથી ચેતતા રહેજો પણ તેઓ તમને લેટ આપે તારે આસ ચેતતા રહેજો ” હું કહું છું કે જે પ્રધાનો ઈસ્લામ અને પં-જાબ ઉપરનો અન્યાય કાયમ કરવાનું નક્કી કરી બેસે છે તેમની પાસેથી આપણે આજે લેટ સ્વીકારી શકીએ નહિ, ઉલટું તેમણે પાથરેલી જાળમાં આપણે ફસાઈ પડીએ નહિ તે માટે આપણે બેવડા સાવચેત રહેવું જોઈએ. એટલામાટે હું કહું છું કે આપણે કૌંસીલોના આગે ચઢવું નહીં, અને તેની સાથે કશી લેવા દેવા રાખવી નહીં મને કેટલાક કહે છે કે

આપણે જે પ્રત્યક્ષ લાગણીના પ્રતિનિધિઓ છીએ તે ચુંટણી માટે ઉભા રહીશું નહિ તો મોડરેટો એટલે વિનીત પક્ષ વાળાઓ કે જે તે લાગણીના પ્રતિનિધિઓ નથી તેઓ ચુંટાશે. હું અહીં સંમત થતો નથી. વિનીતો કેના પ્રતિનિધિઓ છે અને નેશનાલિસ્ટો એટલે રાષ્ટ્રીયો કેના પ્રતિનિધિઓ છે તે હું જાણતો નથી. હું જાણું છું કે વિનીત પક્ષમાં સારા એ છે અને નરસાએ છે. હું જાણું છું કે રાષ્ટ્રીય પક્ષમાં સારા એ છે, અને નરસાએ છે. હું જાણું છું કે ઘણા વિનીતો પ્રમાણિકપણે માને છે કે અસહકાર અખત્યાર કરવો તે પાપ છે. હું વિનય પૂર્વક તેમનાથી જૂદો પડું છું. હું તેમને પણ કહું છું કે તમે કૉંગ્રેસની ચુંટણી માટે ઉભા રહેશો તો તમારી પાથરેલી જાળમાં તમેજ ફસાશો પણ તેથી મારી સ્થિતિને વાંધો આવતો નથી. મને મારા અંતઃકરણમાં લાગે કે મારે કૉંગ્રેસમાં ન જવું જોઈએ તો મારે તો તે ઠરાવ પ્રમાણે ચાલવું જ જોઈએ, બીજા નવાણું દેશી ભાઈઓ કૉંગ્રેસ માટે ઉભા રહે તેમાં મારે શું ? જાહેર કામો એજ રીતે થઈ શકે અને જાહેર મત એજ રીતે બંધાઈ શકે; સુધારા એજ રીતે કરી શકાય અને ધર્મનું રક્ષણ એજ રીતે થઈ શકે. ધર્મની આગરૂંના સવાલ હોય તો હું એકલો હોઉં કે મારી સાથે બીજા અનેક હોય તોપણ મારે મારા સિદ્ધાન્ત પ્રમાણે ચાલવું જ જોઈએ. એમ કરતાં મરવું પડે તો, જીવીને મારો સિદ્ધાન્ત ધનકાર કરવા કરતાં એ મરવું સાફ. આ કૉંગ્રેસીઓની ચુંટણી માટે ઉભા રહેવું તે ગમે તેને માટે પણ ખરાબ છે એમ હું કહું છું. જો એક વખત આપણને એમ લાગે કે આ સરકાર સાથે આપણે સહકાર ન કરી શકીએ તો આપણે મથાળેથી

કામ થઈ કરવું જોઈએ. આપણે સ્વાભાવિક રીતે લોકોના નેતાઓ છીએ અને પ્રજા પાસે જઈને તેમને અસહકારની વાત કરવી તે આપણો હક છે, આપણી સત્તાની વાત છે. હું એટલા માટે કહું છું કે કોઈપણ રીતે ટ્રાંસિલની ચુંટણી માટે ઉભાં રહેવું ને અસહકાર કરવો એ એકી સાથે કોઈપણ સરતે થઈ શકે નહિં.

**વકીલો અને અસહકાર.**

મેં એક બીજી મુશ્કેલીની વાત જણાવી છે અને તે એ કે વકીલોએ વકીલાત મોઢુફ રાખવી. હું બીજું શું કરું ? હું જાણું છું કે સરકાર પોતાની સત્તા વકીલોની મારફત જાળવી રહી છે. આજના વકીલો આપણા નેતાઓ છે, દેશની લડાઈએ વકીલો લડે છે એ બધું ખરું, પણ જ્યારે સરકારની સામે ઉભા રહેવાનું આવે, જ્યારે સરકારનું ચલનવલન અકબી દેવાની વાત આવે ત્યારે, વકીલો ગમે તેવા સુંદર લડનારા હોય છતાં, સરકાર પોતાની મહત્તા અને સ્વમાન જાળવી રાખવા માટે વકીલો તરફ નજર કરે છે. એટલા માટે હું મારા વકીલભાઈઓને કહું છું કે વકીલાત મોઢુફ રાખીને, તેમણે સરકારને બતાવી દેવું જોઈએ કે તેઓ પોતાની પદવી જારી રાખવા માગતા નથી. કારણકે વકીલો કચેરીના માન્ય અધિકારીઓ છે અને તેથી કચેરીની નિયામક હકુમત નીચે છે. જો તેઓ સરકાર સાથેના સંકારમાંથી નીકળવા માગતા હોય તો તેમણે આ માન્ય અધિકાર રાખવો જોઈએ નહિ. પણ પછી કાયદા અને બંદોબસ્તનું શું થશે ? આપણે એજ વકીલોમાંથી કાયદો અને બંદોબસ્ત કેળવી કહાડીશું લવાદી ન્યાય મંદિરો કહાડીશું અને આપણા દેશીભાઈઓને

શુધ્ધ, સાદો, ઘરઘરાઉ ન્યાય, સ્વદેશી ન્યાય આપીશું. વકીલાત મોકલે રાખવાનો આ અર્થ.

### માઆપો અને અસહકાર.

હવે એક બીજી પણ મુશ્કેલી મેં તમને જણાવી છે— સરકારી નિશાળોમાંથી આપણાં બાળકો ઉઠાડી લેવાં અને કોલેજના વિદ્યાર્થીઓને કોલેજમાંથી નીકળી જવાનું કહેવું તેનજ સરકારની મદદ મેળવતી નિશાળો ખાલી કરવી તે. હું બીજું શું કરી શકું ? મારે પ્રત્યક્ષ લાગણીનું બળ માપવું છે. મારે મુસલમાનોમાં ઉંડી લાગણી છે કે નહિ તે માપવું છે. જો તેમને ઉંડી લાગણી હશે તો તેઓ આંખના પલકારામાં સમજી જશે કે જે સરકારમાંથી તેમનો વિશ્વાસ ઉઠી ગયો છે, જે સરકારનો તેમને ઈતજાર નથી, તે સરકારની ઉસ્તાદગીરી તેમને નથી જોઈતી. આ સરકારને મારે મદદ ન કરવી હોય તો તે સરકાર પાસેથી હું મદદ લઈ કેમ શકું ? હું ધારું છું કે આ નિશાળો અને કોલેજો સરકારના કારકુનો—નોકરો બનાવવાનાં કારખાનાં છે. જો એ સરકાર સાથેનો સહકાર મારે પાછો ખેંચી લેવો હોય તો કારકુનો અને નોકરો બનાવવાનાં મોટા મોટાં કારખાનાંને હું મદદ ન આપું. એ વિષય ગમે તે રીતે તમે વિચાર કરી જુઓ. તમારા બાળકોને નિશાળો મોકલવા અને છતાં અસહકારનો તિથિવાંત માનવો એ એ તમે એક સાથે ન કરી શકો.

### ખિતાબધારીઓની ફરજ.

હું અત્રી પણ આગળ ગયો છું. મેં કહ્યું છે કે આ પછી ખિતાબધારીઓએ પોતાના ખિતાબો છોડી દેવા જોઈએ. આ સરકારે આપેલા ખિતાબ અને મરતબા તેમનાથી કેમ ધારણ કરી શકાય ? જ્યારે પ્રત્યક્ષ આખરૂં તેમના હા-

થમાં સલામત છે એમ આપણે માનતા હતા ત્યારે એ ખિ-  
તાબો આખરની નિશાની રૂપ હતા. પણ હવે જ્યારે આપણે  
એમજ માનીએ છીએ કે આ સરકાર પાસેથી આપણે ન્યાય  
મેળવી શકીશું નહીં ત્યારે તે આખરની નિશાનીરૂપ રહ્યાં નથી  
પણ બેઆખરની નિશાનીરૂપ થયા છે. દરેક ખિતાબવારી તે  
ખિતાબ અને મરતબો પ્રજાના ટ્રસ્ટી તરીકે ધારણ કરે છે. અને  
સરકાર સાથેના સહકાર બંધ કરવાના આ પહેલ. પાંચાઆ  
માં તેમણે એક ક્ષણનો પણ વિચાર કર્યા વિના પોતાના ખિ-  
તાબો છોડી દેવા જોઈએ. હું મારા મુસલમાનભાઈઓને કહું  
છું કે આ પહેલી ફરજમાં તેઓ પાછા પાંચે તો તેઓ જરૂર  
અસહકારમાં નિષ્ફળ જશે, પછી ક્રાન્સ રાજકાન્તિ વળતે મા-  
ણસો નેતાઓને બાબુ મૂકી, રાજ્યનો લગામો હાથમાં લઈ વિજય  
વાવટા સુધી ફર્ય કરી શક્યા હતા તેમ લેકોજ ઉંચા વર્ગને  
એક કોરે રાખી અસહકાર પોતાના હાથમાં લઈ લે અને  
પોતાની મેળે લડાઈ લડી શકે તો જીવી વાત. મારે રાજ્ય-  
કાન્તિ નથી જોઈતી. મારે નિયમસર આગળ વધવું છે મારે  
નિયમ વિતાની વ્યવસ્થા નથી જોઈતી. મારે અનવસ્થા નથી  
જોઈતી. આ અનવસ્થાને બૂલથી વ્યવસ્થા ધારવામાં આવે છે  
તેમાંથી મારે સુ વ્યવસ્થા ઉપજાવવી છે. કોઈ જુલમગારે  
કારોબારની જુલમી લગામો ઝાલી રાખવા વ્યવસ્થા કરી હોય  
તો તે મારે મન વ્યવસ્થા નહિ પણ દુર્વ્યવસ્થા જ છે. આ  
અન્યાયમાંથી મારે ન્યાય ઉપજાવવો છે. એટલા માટે આ  
નિષેધાત્મક અસહકાર હું સૂચવું છું. બે આપણે મત્ર આ  
શાંતિવાળા અને અમોઘ સિધ્ધાંતનું રહસ્ય સમજી જઈએ તો  
તમે સમજશો અને જોશો કે જ્યારે તેઓ તમારા સામે તર-  
વાર ઉગામે ત્યારે તમે એક ગુસ્સાનો શબ્દ પણ કાઢશો નહિ

અને એક આંગળી સરખીયે ઉંચી કરશે નહિ, તો લાકડી કે તરવારની તો વાતજ ક્યાં રહી ?

**અસહકાર એ શહેનશાહતની સેવા છે.**

તમે ધારશો કે મેં આ શબ્દો ગુસ્સાથી કહ્યા છે કારણ કે આ સરકારની રીતભાત મેં અનીતિવાળી, અન્યાયી, નીચ અને બુઢી ગણી છે. હું બહુજ વિચાર પૂર્વક આ વિશેષણો વાપરું છું. મેં આ વિશેષણો મારા એક ખરા ભાઈ વીષે કહ્યાં છે. તેની સાથે મેં ૧૩ વરસ સુધી અસહકારની લડાઈમાં કામ કરેલ છે. અને જો કે એ મારા ભાઈના અવશેષ રાખથી ઢંકાયેલ છે તો પણ હું તમને કહું છું કે જ્યારે તેની યોજનાઓ તે અનીતિના પાયા ઉપર રચતો ત્યારે હું તેને મોઢામોઢ કહેતો કે તું અન્યાયી છે. હું તેને કહેતો કે તું સત્યના પક્ષમાં ઉભો રહેતો નથી. એવીજ રીતે હું ખ્રિસ્તી પ્રજાને કહું છું કે હું તેમને ચાહું છું અને તેમની સાથે મારે સાહચર્ય રાખવું છે પણ તે સાહચર્ય મારે સ્પષ્ટ સરતો ઉપર જોઈએ. મારે મારું સ્વમાન જોઈએ અને તેમની સાથે પુરેપુરી સમાનતા જોઈએ. ખ્રિસ્તી લોકો સાથે એ સમાનતા મને ન મળે તો એ ખ્રિસ્તી સંબંધ મારે ન જોઈએ. જો મારે ખ્રિસ્તી લોકોને જવા દેવા પડે અને તેથી પ્રજાના કામકાજમાં થોડો વખત અવ્યવસ્થા થાય અથવા કામકાજ અટકી પડે તો ખ્રિસ્તી જેવી મહાન પ્રજા પાસેથી અન્યાય લેવા કરતાં એમ થાય તે હું વધારે પસંદ કરું. આ અસહકાર આગળ કરીને અને આ બહિષ્કાર-નામદાર પ્રોન્સ ઓફ વેલ્ફેર નહીં, પણ પ્રજા ઉપરનો કાબુ વધારે મજબુત કરવાને સરકારે ગોઠવેલી મુલાકાતનો બહિષ્કાર-કરવાનું કહીને આજ સુધી ન કરી હોય એવી ભારે સેવા શહેનશાહતની મેં બજાવી છે, અને



તમે જોશો કે આ આખું પ્રકરણ પુરું થવાનો વખત આવશે ત્યારે મી. માન્ડેગ્યુની પછીના હોદ્દાદારો મને તેને માટે માન આપશે. હું એકલો પડી જાઉં, આ મુલાકાતને આવકાર ન આપવાનું આ પ્રબ્લેમ હું સમજાવી ન શકું તો પણ મારાથી બને તેટલું કરીને હું તે નજ થવા દઉં. હું તેજ કારણથી તમારી આગળ ઉભો રહીને આ ધર્મયુધ્ધ કરવાને તમને પ્રાર્થના કરું છું. પણ આ ધર્મયુધ્ધ-આ જહાદની વાત તમને કોઈ કલ્પનામાં રમનાર કે ઓલીઓ કહે છે એમ ન માન્યો. હું કલ્પનામાં રમનાર નથી, હું ઓલીઓ હોવાનો દાવો રાખી શકતો નથી. હું દુનિયાનો માણસ છું, હું દુનિયાદારીનો માણસ છું, તમે છો તેવોજ અથવા તમે હો તે કરતાં પણ કદાચ વધારે સાધારણ માણી જેવો છું. તમારા જેટલીજ નબળાઈઓ મારામાં હોવાનો સંભવ છે. પણ મેં દુનિયા જોઈ છે, આંખો ઉઘાડી રાખીને હું દુનિયામાં રહ્યો છું માણસના નસીબમાં કોઈ શકે તેવી સખતમાં સખત કસોટીએ હું જાહેરો છું. હું તપશ્ચર્યામાં થઈને જહાર નીકળેલો છું, મારા પવિત્ર હીંદુ ધર્મનું રહસ્ય હું સમજેલો છું, મારા સમજવામાં આવ્યું છે કે અસહકાર એ માત્ર સાધુની ફરજ નથી પણ દરેક સમાન્ય શહેરીની ફરજ છે. ભલે તેનામાં બહુ જ્ઞાન ન હોય, ભલે તેને વધારે જ્ઞાનની દરકાર ન હોય, પણ જે માણસ પોતાની સામાન્ય જાનગી ફરજો બજાવવા માગતો હોય તેની તે ફરજ છે. યુરોપના લોકો પોતાના સામાન્ય વર્ગોને, પોતાનાં ગરીબ માણસોને પણ તરવારનો સિધ્ધાન્ત શીખવે છે. પણ હિંદુસ્તાનના ઋષિઓ, જેઓ હિંદુસ્તાનની પ્રાચીન પરંપરા જાળવી રહ્યા છે તેઓએ હિંદુસ્તાનના સામાન્ય વર્ગોને તરવારનો નહીં, પશુબળનો નહીં પણ સહનશીલતાનો, તપશ્ચર્યાનો સિધ્ધાન્ત લખાવ્યો છે, અને તમે અને

હું આ પહેલોજ પાઠ ભણી લેવાને તૈયાર ન હોઈએ તો આપણે તરવાર બહાર કાઢવાને પણ તૈયાર નથી અને એ પાઠ મારા ભાઈ શૌકતઅલી પોતે ભણીને આપણને ભણાવે છે અને એટલા માટે આજીજી અને નમ્રતાથી મેં જે શિખા-મણુ ધ્યાનમાં લેવા કહ્યું તે સ્વીકારીને તબો કહે છે “અસ-હુકાર ઘણું જીવો.” ઇંગ્લડમાંથી પણ નાનાં બાળકોને નિશા-ળમાંથી ઉડાડી મેટ્યાં હતાં, અને કેમ્બ્રીજ અને ઓક્સફર્ડની કોલેજો ખંધ ધઈ હતી તે કૃપા કરી યાદ રાખજો. વકીલો કલમ મૂકી દઈને ખંદેકો પકડી ખાઈમાં લડતા હતા. હું તમને ખાઈમાં જવાનું કહેતો નથી પણ ઇંગ્લડનાં સ્ત્રી પુરૂષ અને બહાદુર છોકરાઓએ જે આપલોગ આપ્યો તે આપવાનું કહું છું. યાદ રાખજો કે જે પ્રજા સામે તમે યુદ્ધ આદરો છો તે પ્રજાની રંગેરંગમાં, પ્રસંગ આવ્યે, આપલોગ આપવાનો જુસ્સો આંખી રહે છે. યાદ કરો કે, બેર લોકોના નાની દુકડીએ એક જખરદસ્ત પ્રજા સામે જઘી ટક્કર લીધી હતી. પણ તેમના વકીલોએ કલમ છોડી દીધી હતી. તેમની માતાઓએ નિશાળ અને કોલેજોમાંથી છોકરા ઉડાડી મૂક્યાં હતાં અને છોકરાંઓ પ્રજાનાં સ્વયંસેવકો બન્યાં હતાં. મેં મારી સગી આપે તેમને જોયાં છે જે આપલોગ દરેક લડાઈ પહેલાં થયો જોઈએ તે આપલોગનો સંદેશો સાંભળવાને હું હિંદુસ્તાનના મારા દેશભાઈઓને કહું છું. તમે હિંસાને માનન રા હો કે અહિંસાને માનન રા હો તો પણ તમારે આપલોગ અને તપના અશ્ત્રોમાં થઈને નીકળવુંજ પડશે. ધારેલે નિશાને પહોંચવાને માટે ઈશ્વર તમને અને તમારા નેતાઓને હુલાપણુ હિંમત અને ખંડે જ્ઞાન આપે. ઈશ્વર હિંદુસ્તાનના લોકોને ખરો માર્ગ દેખાડે, ખરી દૃષ્ટિ આપે અને આ આપલોગનો માર્ગ જે સુશિક્ષિત છે છતાં સહેલો છે તે માર્ગે જવાની શક્તિ અને હિંમત આપે.

## ત્રીચીનાપદ્મીનું ભાષણ.

મહાત્મા ગાંધીએ ત્રીચીનાપદ્મીમાં તા. ૧૮મી ઓગસ્ટ ૧૯૨૦ ના રોજ નીચે પ્રમાણે ભાષણ કર્યું:—

ત્રીચીનાપદ્મીના શહેરીઓએ મને અને મારા ભાઈ શૌ-કત્તમ્મલીને જે ભારે આવકાર આપ્યો છે તેને માટે હું અમારા તરફથી તમારો આભાર માનું છું. અમને તમે જે અનેક માન-પત્રો આપ્યાં છે તેને માટે પણ તમારો આભાર માનું છું. પણ મારે કાલની વાત શરૂ કરવી જોઈએ.

કેટલાંએક કારણોને લઈને તમારી પીછાન તાજી કરનાં મને ઘણા આનંદ થાય છે. આ કારણો ખતાવવાની જરૂર નથી. ત્રીચીનાપદ્મી, મદુરા અને થોડીક જગાઓનાં નામે હું દર્શ શકું છું. તેમની પાસેથી ભારે ગ્રીજેનો હું આશા રાખું છું. મદ્રાસના કીનારા ઉપરનું મારું અસહકારનું ભાષણ તમે વાંચ્યું હશે એમ હું માની લઉં છું. આ મહાસભામાં તમારો વખત ન લેતાં રા. કરતુરીરંગ આયંગરના ભાષણમાંથી ઉપ-સ્થિત થતી એક બે વાતો વિષે હું કહેવા માગું છું. તેમના કહેવાનું તાત્પર્ય એ છે કે અસહકાર વિષે કોંગ્રેસના ઠરાવની મારે રાહ જોવી જોઈએ. એમ કરવું અશક્ય હતું કારણ કે મુસલમાનોને, હિંદુઓથી અલગ, પોતાના ધર્મને અંગે ફરજ ખતાવવાની હતી અને હજી પણ છે. પોતાના ધર્મના ફરમાન સિવાય બીજા કોઈ ફરમાનની રાહ જોવી તેમનાથી બને તેમ નહોતું. કારણ કે આ બાબત ઈસ્લામની ઇજ્જત સાથે નજીક સંબંધ ધરાવે છે. એટલા માટે તેમણે તો ચોખ્ખો કુલ જેવો પોતાનો કાર્યક્રમ ઘડી કોંગ્રેસને પગે પડવાનું છે અને તે

કાર્યક્રમ ઉપર કોંગ્રેસની દુવા માગવાની છે. અને એ પ્રજાકીય સભાનો દુવા મેળવવાને તેઓ ભાગ્યશાળી ન થાય તોએ મહાન સભાનું અપમાન કરવાનો ઇરાદો રાખ્યા સીવાય કામ કયે જવું એ એમની અચુક ફરજ છે. તેમજ જે હિંદુ પોતાના મુસલમાનભાઈને ભાઈ માનતો હોય અને મુસલમાનનો પક્ષ વાજબી છે માટે તેને ટેકો આપવા ઇચ્છતો હોય તે દરેક હિંદુની પણ પોતાના મુસલમાનભાઈ સાથેજ યાહોમ કરવાની ફરજ છે. આપણા નેતા અસહકારના સિધ્ધાન્તની સાથે તકરાર કરતા નથી, પણ અસહકારની ત્રણ મુખ્ય બાબતો સામે વાંધો લે છે.

### કોંગ્રેસની ચુંટણી.

તેઓ એમ માને છે કે કોંગ્રેસની ચુંટણીને માટે ઉભા રહેવું અને કોંગ્રેસના ભૂમિ ઉપરજ આપણી લડાઈ લડવી. કોંગ્રેસની ભૂમિ ઉપર લડાઈ લડી શકાય અને તે પણ બાદ-શાહી લડાઈ લડાય તેની હું ના કહેતો નથી. આપણે છેલ્લાં ૩૫ વરસથી એમ કરતા આવ્યા છીએ પણ તમને અને એમને હું વિનય પૂર્વક કહેવાની હિમત કરું છું કે એ અસહકાર ન કહેવાય અને અસહકારની અરબી ફોતહ પણ તેમાં મળવાની નહિ જે લોકો મનમાં અમુક ગાંઠ વાળી બેઠા છે અને અમુક ધોરણે ચાલવાનું નક્કી કરી બેઠા છે તે લોકોને લડાઈથી કે નડતરથી ખાત્રી કરી આપવાની આશા રાખવી વ્યર્થ છે. વેદકની ભાષામાં કહીએ તો આવું મિશ્રણ એ વિપ-યોગ કહેવાય તેમાંથી તમને કશો લાભ થવાનો નહિ. પણ જો તમે કોંગ્રેસનો સમૂળગો બહિષ્કારજ કરો તો તેથી ખિલા-ફતના અન્યાય અને પંબાગના અન્યાય વિષે એવો બહાર

લોકમત કેળવશે કે જેની સામે થવું અશક્ય બને. કૌંસિલમાં જવાનો પહેલો ફાયદો એ હોવો જોઈએ કે રાજકર્તાઓ સદ્ભાવ રાખે. એ તો બિલકુલ છે જ નહિ. સદ્ભાવને બદલે માત્ર અન્યાયજ છે. પણ મારે હવે બીજા મુદ્દા પર જવું જોઈએ.

### વકીલોની વકીલાત.

વકીલોએ વકીલાત બંધ રાખવા બાબતના રા. કસ્તુરંગ આયંગરજી બીજા વાંધા ઉપર હવે હું આવું છું. દૂધ જાતે તો સારું છે પણ તેમાં જરા પણ સોમલ ભળે એટલે તરતજ તે તદ્દન ઝેરી થઈ જાય છે. તેવીજ રીતે કચેરીઓમાં થઈને સામ્રાજ્ય સત્તાનો ન્યાય નીતરીને આવે અને સામ્રાજ્ય સત્તા ન્યાય કરવા ઈચ્છતી હોય ત્યારે ન્યાયની અદાલતો સારી છે. અદાલતો એ સત્તાનું મોટામાં મોટું ચિન્હ છે અને અસહકારની લડતમાંથી અદાલતો બચી જાય તો તમે અસહકાર કરવાનો દાવો કરી શકો નહિ. પણ તમે તેમનો વાંધો સંભાળથી વાંચશો તો તમને સમજશે કે આપણો દેશ વકીલોને જે હાંક મારે છે તેનો જવાબ વકીલો નહીં આપે એવી એમને મોટી દહેસત છે અને એજ તેમનો વાંધો છે અસહકારની ખરી ખુબી અહીંજ સમાએલી છે. જો એકજ વકીલ એકલોજ વકીલાત બંધ રાખશે તો એટલુંજ દેશનું ભલું થશે અને તેથી, અદાલતો મારફત સરકાર જે સત્તા ચલાવે છે તે, એક વકીલ અસહકાર કરે કે અનેક કરે તો પણ આપણે પડાવી લઈશું એવી જો આપણને ખાતરી હોય તો આપણે એ માર્ગ ગ્રહણ કરવોજ જોઈએ.

### સરકારી નિશાળો.

સરકારી નિશાળની યોજના સામે પણ તેઓ વાંધો બતાવે છે. મેં વકીલો સંબંધી કહ્યું તેજ હું અહીં પણ કહી

મકું કે આપણે અસહકાર કરવોજ હોય તો આપણે સરકાર પાસેથી કંઈપણ મહેરબાની લેવી જોઈએ નહિ, પછી તે મહેરબાની ગમે તેટલી લાભકારક હોય. આવા મહાન યુધ્ધમાં, કેટલી નિશાળો આપણું માનશે અને કેટલાં માળાપે આપણું માનશે એમ ગણવા જોસાય નહિ. જેમ કોઈ ભૂમિતીનો સિધ્ધાન્ત કઠણ હોય છે અને સહેલી રીતે સાબીત થઈ શકતો નથી તેમજ અમુક પ્રવૃત્તિય પ્રગતિની ભૂમિકા મુશ્કિલ છે એમ કહીને તમારાથી તે માર્ગ છોડી દેવાય નહિ. એમ કરો તો પ્રગતિ કરવા ઇચ્છનારી આખી પ્રજાને બનવાનું થાય. ( આટલે આવ્યા પછી સભાના એક ભાગમાં કંઈક ધમાધમ થઈ અને થોડી વારે તે બંધ રહ્યા પછી મહાત્માજીએ નીચે પ્રમાણે આગળ ચલાવ્યું. )

અસહકાર અને સહકારનો એક સુંદર પાઠ આપણને અહીં મળ્યો. ( હસાહસ ) થોડા બુવાન માણસો ત્યાં લડવા લાગ્યા ત્યારે આપણને અસહકારમાં એક શિખામણ મળી. લડવું એ ભયંકર શસ્ત્ર છે, મને એની જરાએ શંકા નથી. એક માણસને જો અસહકાર કરવાનો દ્રઢ નિશ્ચય હોય તો તે આખી સભામાં ગરબડ કરી મૂકે. ( હસાહસ ) અને તેને આપણને નજરો નજર દાખલો આ રાત્રે મળ્યો. ( ફરી હસાહસ ) પણ આપણા અસહકારમાં જબરદસ્તી નથી અને તેની મૂળ શરતો જરાબર પાળીએ તો તેમાં જરા પણ ભૂલ ખાવા પણું નથી. જો અસહકાર ન ચાલે તો, તેના પોતાનામાં જીવ નથી માટે ન ચાલ્યો એમ ન સમજવું, પણ લોકોએ તે અમલમાં મૂક્યો નહિ અથવા તેના સાદા સિધ્ધાન્તો લોકો સમજી શક્યા નહિ માટે ન ચાલ્યો એમ સમજવું. સહકારનો પણ તાજો દાખલો અહીં આપણી આગળ

હમણાં બન્યો હતો; ( હસાહસ ) પેલી ભારે ખુરશી એટલા માણસોના માથાપર થઈને ચાલી ગઈ તેનું કારણ એ કે દરેક માણસ તેને પોતાના માથેથી દૂર કરવાને પોતાનો નાનો હાથ ઉંચો કરવા ધારતો હતો અને તેવીજ રીતે પેલો ભારે ધુમ્મટ પણ સ્ત્રી પુરુષ અને છોકરાઓના સહકારથી આપણી નજર આગળથી ખસેડવામાં આવ્યો. દરેક માણસ માને છે અને સમજે છે કે આ આપણી સરકાર તેની પાસે હથીઆર છે તે હથીઆરના બળથી નહિ પણ લોકોના સહકારથી નભે છે. ( સાંભળો, સાંભળો. ) અને જરા પણ અનુમાન કરતાં આવડતું હશે તે તમને કહેશે કે એની ઉલટી બાબત પણ એટલીજ ખરી છે. ( હસાહસ ) એટલે કે જે સહકાર ઉપર સરકાર ટકી રહી છે તે લઈ લ્યો તો સરકાર નભી શકે નહિ. મુશ્કેલીઓ છે તેમાં શક નથી. ભાષણો કરીને ઘાંટા બેસાડવા એજ આપણે અત્યાર સુધી શીખ્યા છીએ. મુકદ્દમા, પૈસો, એશઆરામનો પણ લોગ આપતાં આપણે શીખવું નોંધ્યો અને તે આપણે ખુદ અંગ્રેજો પાસેથીજ શીખી શકીએ. જેણે અંગ્રેજી ઇતિહાસ વાંચ્યો છે તે દરેક જાણે છે કે જે પ્રજા ઘણો આપલોગ આપી શકે તેવી છે તેની સામે આપણે લડાઈમાં ઉતર્યા છીએ અને પૂરેપૂરો આપલોગ કર્યા સિવાયના હિંદુસ્તાનના કરોડો સંતાનો દુનિયામાં પોતાની નામના કાઢી શકશે નહિ તેમજ પોતાનું સ્વાભિમાન મેળવી શકશે નહિ.

**બ્રિટિશ માલનો બહિષ્કાર**

આમણા સિને બ્રિટિશ અથવા પરદેશી માલના બહિષ્કાર

ખકાર વિષે કહ્યું છે. બધા પરદેશી માલનો બહિષ્કાર એનો અર્થજ સ્વદેશી. તેઓ એમ માને છે કે પરદેશી માલના બહિષ્કારમાં ઘણા વધારે માણસો ભળશે. ઘણાએ વરસોનો મને અનુભવ છે તે ઉપરથી અને વેપારી વર્ગો સાથેના ગાઢા પિછાનથી હું તમને કહેવાને હિંમત કરું છું કે પરદેશી માલનો બહિષ્કાર અથવા બ્રિટિશ માલનો બહિષ્કાર મેં કહ્યો છે તેમાંના કોઈ પણ પગલાં કરતાં વધારે અવહેવાર છે. મેં જે જે પગલાં કહ્યાં છે તેમાં ખરું બુઝ્યો તો પૈસાનો ભોગ આપવો પડતો નથી. પણ બ્રિટિશ અથવા પરદેશી માલના બહિષ્કારથી તમે તમારા જગી વહેપારીઓને હાથે કરીને ખોટમાં બેસારો છો. એ કરવાનું તો છેજ પણ એ ઘણુંજ ધીમે ધીમે થવું જોઈએ. મેં જે પગલાં કહ્યાં છે તે બધાને માટે એમ કહી શકાય, એ હું જાણું છું. પણ માલનો બહિષ્કાર એક સજા તરીકે તમે ગણો છો અને સજા તમે કરી શકો ત્યારેજ તેની અસર થાય. મેં જે કહેવાની હિંમત કરી છે તે સજા નથી, પણ આપણે બજાવવાની એક દ્રરજ છે, આપણી મેળે કરવાનું આત્મસંયમનું સાધન છે, અને એટલા માટે એકજ માણસ તે સર કરે તો ત્યારથીજ તેની અસર થવા માંડે છે અને એકેલા એક માણસ પણ રીતે દ્રરજ અદા કરે તો તેથી પ્રજાની સ્વતંત્રતાનો પાંચો નખાય છે.

### ઉપસંહાર.

પ્રજાની ઇજ્જત અથવા ઇસ્લામની ઇજ્જત મુસલમાનોને જાળવી રાખવી હોય તો તે જળવાશે તેમાં જરાએ



અંદેશો રાખવો નહિ, પણ તે સબ કરવાથી કે એક પછી એક સબઓ કરવાથી નહિ પણ પૂરેપૂરા આપલોગથી જળવાશે એ વાત આપણી પ્રબા અને આપણા મુસલમાન ભાઈઓ સમજે એ બાબત મને ઘણીજ કાળજી છે. આપણા બધા નેતાઓ માટે હું બહુજ વિનયપૂર્વક બોલવા ઇચ્છા રાખું છું પણ તેમને ગમે તેટલું માન આપવા આપણે ઇચ્છતા હોઈએ તોપણ તેથી દુશ્મને આગળ વધવાનો રસ્તો બંધ થવો કે અટકવો ન જોઈએ અને આપણા ઇતિહાસના આ ઘણાજ કટોકટીના સમયે દેશે પોતાનો રસ્તો પસંદ કરવો જોઈએ એવી ભારી ઇન્ટેન્ડરી છે. હથિયારના બળથી બ્રિટિશ પ્રબલના હાથમાંથી રાજદંડ પડાવી લેવાના માર્ગ આપણી પસંદગીમાં છેજ નહિ એ ચોખ્ખું છે, આપણે જે પસંદગી કરવાની છે તે ખિલાફત અને પંતબનો એવડો અન્યાય ખમી લેવો, પ્રબાની નામદારી કબુલ કરી લઈ અમાનો નીચે મ્હોંએ ચાલી લેવાં કે દરેક સ્ત્રી, પુરૂષ, અને છોકરાએ આપલોગ આપીને આજે હિંદુસ્તાનની ઇજ્જત બચાવવી, એ બે માર્ગોમાં રહેલી છે; અને જેમને ખાત્રી થાય કે આપણે આ એકજ બાબત પસંદ કરવાની રહી છે એમણે કૌંસેના ફરમાન કે પોતાના અંતરાત્માના ફરમાન સિવાય બીજા કોઈ પણ ફરમાનની રાહ જોવાની નથી. પ્રબા પોતે પસંદગી નક્કી કરે ત્યાં સુધી તમારે અને મારે રાહ જોવાની નથી, પણ આપણી વાતની સચ્ચાઈની આપણને ખાત્રી મઈ હોય તો આની આજ રાત્રે આપણે તે પસંદગી નક્કી કરી દેવી જોઈએ. માટે, ત્રિચીના પદ્મીના શહેરીઓ ! તમારે આખા હિંદુસ્તાનની રાહ જોવાની નથી, પણ જે

તમે હજી કાંઈ કર્યું ન હોય તો તમારે અસહકારનું પહેલું પગલું અમલમાં મૂકવાનું છે અને કાલથીજ કામ શરૂ કરવાનું છે. તમારા ખિતાબો કાલેજ તમે પાછા આપી શકો. ( પુશાલીના પોકારો ) કાલેજ બધા વફીલો વફીલાત છોડી દઈ શકે; જેઓ બીજા કોઈ સાધનથી પોતાનો નિભાવ ન કરી શકે તેઓ પોતાનો સઘળો વખત અને ધ્યાન ખિલાફત કમિટી આગળ રજુ કરે તો તે કમિટી તેમનો સહેલાઈથી નિભાવ કરી શકે; અને જો વફીલો મહેરબાની કરે તો તમે જોઈ શકશો કે ખાનગી લવાદીથી તમારી તકરારો પતાવવામાં જરાએ મુશ્કેલી નથી. જો તમારામાં નિશ્ચય અને આગ્રહ હોય તો-કાલથીજ તમારી નિશાળોને રાષ્ટ્રીય બનાવી શકો. જો તમારામાંથી થોડાકજ આનો વિચાર કરે તો-આ કામ મુશ્કેલ છે તે હું બાબુલું પણ આ જંગી સલા આખી એક મનની હોય તો આપણે અહિં બેઠા છીએ તેના જેવુંજ તે સહેલું છે. પેલી ખુરશી લઈ જવાનું તમારે મન જેવું સહેલું હતું તેવુંજ સહેલું આ કાર્યક્રમ કાલથીજ અમલમાં મૂકવાનું કામ છે. પણ તમારામાં એક નિશ્ચય, એક આગ્રહ જોઈએ, તમારા દેશને માટે પ્રેમ જોઈએ, તમારા દેશ અને ધર્મની ઈજ્જતને માટે પ્રેમ જોઈએ.

## ખેજવાડાનું ભાષણ.

તા. ૨૩-૮-૧૯૨૦ ના રોજ ખેજવાડા મુકામે મહાત્મા ગાંધીજીએ ગ્રામ્ય પંચાયત અને અસહકાર વિષે નીચે પ્રમાણે ભાષણ આપ્યું.

મેં આજ સવારે તમને કહ્યું હતું તેમ હિંદુ મુસલમાનની એકતા એ હિંદુસ્તાનની પ્રગતિને માટે એક જરૂરી સરત છે. મારા સમજવા પ્રમાણે આજે ખેજવાડામાં હિંદુ મુસલમાન વચ્ચે જરા ચડબડ થઈ હતી. મારા ભાઈ મૌલાના શૌકતઅલીએ બન્ને કોમો વચ્ચેની તકરારનો નિવેડો લાવી અસહકારની પહેલી ભૂમિકાની એક કલમ કેવી આબાદ કામ કરે છે તે બતાવે બતાવી આપ્યું છે. જેમાંથી કોઈ પણ પક્ષના વકીલ સિવાય તેઓ તકરારનો ફૂડો કરવા બેઠા. સવાલનો વિચાર કરવા માટે તેમને વખતો વખત મુદતો પડવાની જરૂર પડી નહીં. તેમની શ્રીમાં માત્ર એક સાંગી તૂટી સીસાપેન હતી. જો બધા વકીલો વકીલાત બંધ કરે અને ખૂનગી તકરારોના નિવેડા માટે લવાદ નીમે તો આપણે પણ તેમજ કરવાનું રહે. પણ એટલીએ તકરાર શા માટે? તે તકરારના કારણનો જો તમે વિચાર કરો તો તમને બહુજ હસવા જેવું લાગે. મસીદ આગળ થઈ જતાં હિંદુઓએ વાળ વગડાવ્યાં એ એનું કારણ હતું. હું ધારું છું કે એમ કરવું ચોચ ન ગણાય. હિંદુ મુસલમાનની એકતાનો અર્થ એવો નથી કે મુસલમાનોની

લાગણીએ અને વિચારોને માન આપવાનું બંધ કરવું. આ વાળ વગાડવાના સવાલથી જે કોમો વચ્ચે ઘણીવાર ટંટા થયા છે તેથી, જે હિંદુ મુસલમાનની ખરી એકતા કરવી હોય તો પોતાના મુસલમાન ભાઈઓની લાગણી જેનાથી દુખાય એવું કામ જાણી જોઈને કદાપિ ન કરવું એજ હિંદુઓને લાજિમ છે. ધર્મની ખાખતની ઉદારતાનો જે મહાન જુસ્સો મુસલમાનોમાં વિકાસ પામતો જાય છે તેનો ખોટો લાભ લઈને તેમને ચીડવે તેવાં કામ આપણે ન કરવાં જોઈએ. મસીદ આગળ વાળું વગાડવાં ચાલુ રાખવાં એવો કાંઈ હિંદુઓનો સિદ્ધાન્ત નથી. વળી હવે આપણે મુસલમાન લાગણીને આપણી મેળે માન આપવા ઇચ્છીએ છીએ તેમજ મુસલમાનોની આકૃતના વખતમાં આપણે તેમને મદદ આપવાનું કહીએ છીએ, તેવે વખતે તો આપણે જેવડાં કાળજીવાળાં રહેવું જોઈએ. એ મદદ ઘણીજ નમ્રતાથી અને પોતાની હકની જરા પણ મગરૂરી કર્યા વિના આપવી જોઈએ. મારા મુસલમાનભાઈઓને હું એમ કહીશ કે તેમની ધર્મની લાગણી દુભાય એવું કોઈ હિંદુએ કર્યું હોય ત્યારે પોતાપર કાબુ રાખવો અને ચીડાઈ ન જવું એ તમારી મોટાઈને લાજીલ છે. તે ગમે તેમ હોય; પણ આવી જાતની કોઈ પણ તકરાર પતાવવાને માટે આજે તમે એક ઉપાય હાથ કરી લીધો છે. આજે બપોરે કર્યું તેમ આપણી તકરારોનો નિવેડો આપણે લવાદીથીજ આણવો. આખી કોમ ઉપર મૌલાના શૌકતઅલી જેવી લાગવગ ચલાવે છે તેવી ચલાવનાર બીજો કોઈ તમને હમેશ મળી શકે નહિ. પણ ગામે અને શહેરો ઉપર લાગવગ ચલાવે તેવા અને બન્ને

કેમનો જેમના ઉપર વિશ્વાસ હોય તેવા માણસો આપણાં પોતાનાં ગામ, શહેર અને જીલ્લામાંથી જોઈએ તેટલાં મળી રહે. જે પક્ષને નુકસાન થયું હોય તેમણે કાયદો હાથમાં નહીં લેતાં એવા પુરૂષોની પાસેજ જવું જોઈએ.

મને એમ જણાવતાં ઘણો આનંદ થાય છે કે રા. કલેશ્વરરાવે નવી ધારાસભાની ચુંટણીમાં ખૂબ પડવાનું માંડી વાળ્યું છે. વધારામાં ભાઈ ગુલામ મોહીઉદ્દીને પણ પોતાના એનરરી માજિસ્ટ્રેટ પદનું રાજીનામું મોકલી આપ્યું છે, એ પણ આનંદનો વિષય છે. હું આશા રાખું છું કે આ બંને દેશભક્તો એ ઉપરથી એમ તો નહીંજ માની લે કે તેઓ તેમની જીલ્લામાં જીલ્લી ફરજ બજાવી ચૂક્યા અને હવે વધુમાં તેમને કંઈજ ત્યાગવાપણું નથી રહેતું. હું તો એ ભાઈઓ પાસેથી એવી આશા રાખી રહ્યો છું કે આ પગલાને તેઓ મહાન હેતુ અને ઉત્સાહના પ્રથમ પગથીઆ રૂપજ લેખે અને કાઉન્સીલોના બહિષ્કાર વિષે પોતાના જીલ્લાના મતદારોને કેળવવાનું કાર્ય હાથ ધરે. બીજે એક પ્રસંગે હું કહી ચૂક્યો છું કે હિંદને આવો સંધીકાળ સૈકા સુધી પણ નહિ મળે. પ્રસિદ્ધ ઉપરની આફતે મુસલમાન ભાઈઓને જેટલા મજબૂત બનાવ્યા છે તેટલા તેઓ બીજા કશાથી ન બન્યા હોત. એ આફતે મુસલમાન ભાઈઓ અને ખ્રિસ્તોની ઘોર નિદ્રા ઉઠાવી દીધી છે. તેવીજ રીતે અમૃત-સરની પ્રસિદ્ધ ગલ્લીમાં એક પંજાબીને પેટે ચાલવાની ફરજ પાડવામાં આવી તેજ દિવસે આખું હિંદ પેટે ચાલ્યું એમજ હું તો માનું છું. અને જો એવી પામર અવસ્થામાંથી

બહાર નીકળી સંસારની સન્મુખ ટટ્ટાર ઉભા રહેવા ઇચ્છતા  
 હોઈએ તો તે માટે ભગીરથ પ્રયાસ કર્યે જ છુટકો છે. ના.  
 વાઈસરોયે કાઉન્સીલના શરૂઆતના ભાષણમાં કહ્યું હતું કે  
 તેઓ પંબળબના બનાવો વિષે કંઈ ટીકા કરવાની ખાદિશ  
 ધરાવતા નથી. તેઓ એમ માનતા જણાય છે કે હવે એ  
 પ્રકરણ પૂરું થઈ ગયું અને તેથી તેનો નિર્ણય કરવાનું કામ  
 ભવિષ્યના ઇતિહાસ ઉપરજ છોડી દેવું. હું તમો બેઝવાડાના  
 ભાઈએને એમ કહેવાની હિમત કરું છું કે જે હિંદની પ્રજા  
 એ ઉદ્ગારને અંતીમ નિર્ણય માની લે તો પેટે ચાલવાંની  
 પામર સ્થિતિમાંથી હિંદ ઉપે નજ ચડી શકે, એટલુંજ  
 નહીં પણ જે દુનીયાની પ્રજાઓ આગળ આપણે આબરૂ  
 સાથે ઉભા રહેવા માંગતા હોઈએ તો જ્યાં સુધી પંબળબના  
 અન્યાયોનો પુરેપુરો બદલો ન મળે ત્યાં સુધી હિંદનો કોઈ  
 પણ સ્ત્રી, પુરૂષ કે બાળક નિરાંતે જંપીને બેસી ન શકે.  
 ખીલાફતની આફતને વિષે પણ મારો એવોજ નમ્ર અભિ-  
 પ્રાય છે કે હિંદના સુસલમાનો જે પોતાને માથે ઝંઝૂમી  
 રહેલા વાદળને વીખેરી નાખવાનો પ્રયત્ન નહિ કરે તો તેઓ  
 જે પયગંબરના નામની સવારે-સાંજે કલમો ફેટે છે તેમના  
 અનુચારી તરીકેનું માન ગુમાવી બેસશે, અને પોતાની જાતને  
 સુસલમાન તરીકે ગણવાનો દાવો ખોઈ બેસશે. પરંતુ જે  
 આ પ્રસંગે આપણી વિરૂદ્ધ જે શક્તિઓ ગોઠવાઈ રહી છે  
 તેનો બરાબર આંક ન કાઢીએ તો આપણે ગંભીર ભૂલ કરી  
 બેસીએ, હિંદ પોતાનો આત્મઘાત કરી બેસે. આપણે એક  
 બળવાન અને શક્તિશાળી સરકારની સામે થવાનું છે. તેની  
 સામે બળવાન, હિંમતવાન અને આત્મલોભ આપી શકે એવા

માણુસોનો તૂટો નથી. પોતાનું ધાર્યું કરવું હોય ત્યારે સારાં કે ખોટાં સાધન વિષે તેને જરાએ સંકોચ રહેતો નથી. એવો કોઈ પ્રપંચ નથી કે જેને આ સરકાર ન પહોંચે. તે ધાક બેસાડી જાણે છે, ત્રાસ ફેલાવી જાણે છે, માનચાંદ અને મોટી નોકરીઓની લાંચ આપી જાણે છે, સુધારાપી અશીલુના ઘેનમાં નાંખી જાણે છે. મૂળમાં તો તે પ્રજાતાંત્રના લિખાસમાં બળે ગળાણે ગળાયેલી જોડૂકમી છે. દગાબાજ માણુસને હાથે અપાયેલી મોટામાં મોટી લેટો જ્યાં સુધી એ માણુસના દિલમાં દગો હોય ત્યાં સુધી નકામીજ છે. તે એક નાસ્તિક અને જરવાદી સુધારાની પ્રતિનિધિ છે. તમારા ગુસ્સાને ઉશ્કેરવાને માટે હું સરકારનું આ સ્વરૂપ નથી વર્ણવતો, પણ તમારી સામે કેવી શક્તિઓ જામેલી છે એને તમે પારખી શકો એજ મારી મતલબ છે. ગુસ્સાથી કાંઈ વળે તેમ નથી. એમની નાસ્તિકતાની સામે આપણે આસ્તિકતા ધરવી જોઈશે, એમના અસત્યની સામે આપણું સત્ય પ્રગટાવવું જોઈશે, એમનાં દગાબાજી અને લુચ્ચાઈની સામે સરળતા અને સાધુતા દાખવવી જોઈશે, એમના ભય અને ત્રાસની સામે વીરોચિત નિર્ભયતા ધરવી જોઈશે. અને એવી અડગ નિર્ભયતા દરેક સ્ત્રી, પુરુષ અને બાળકે પણ બતાવવી પડશે. એમની યોજનાની સામે આપણી ચઢીઆતી યોજક શક્તિ પૂરવાર કરવી પડશે, એમની તાલીમની સામે વધારે ચઢીઆતી તાલીમ બતાવી આપવી પડશે, એમના આત્મલોગની સામે કોટિ-ગણા ઉંચા પ્રકારનો આત્મલોગ દાખવવો પડશે. અને જે આ શક્તિઓ આપણે પૂરેપૂરા પહારમાં બતાવી શકીએ તો આ યુદ્ધમાં આપણે ક્તેહુમંદ થઈએ એ વિષે મારા

દિલમાં જરાયે શંકા નથી. જો આપણે સાચા દિલથી પ્રભુથી  
ડરતાં હોઈશું તો આપણી પ્રાર્થનાઓથી આ યુદ્ધ જીતવાનું  
જરૂર આપણામાં બળ આવશે. અસહાયને પ્રભુ સહાય કરે છે  
અને એથી દુન્યવી કોઈ પણ શક્તિની પાસે આપણે સહાય  
માગવાની રહેતી નથી.

આજ સવારે તમે તલવાર અને આત્મભોગની બહા-  
દુરી વિષે સાંભળ્યું. મેં પોતે તો હંમેશને માટે તલવારના  
ન્યાયનો ત્યાગ કર્યો છે, પણ આજે હું તલવારની આખરી  
નિરર્થકતા બતાવવાને તમારી આગળ નથી ઉભો. જેની  
આંખ ઉઘાડી છે એ તો જોઈ શકે છે કે હિંદને યૂરોપની  
શક્તિઓને પહોંચી વળે એવી તલવાર મેળવતાં તો પેઢીઓ  
વહી જાય. અડખે પડખે જનમાલનું હિંદ નુકસાન કરે  
પણ તેથી કંઈ અર્થ સરે નહિ. અને આથીજ તમારી પાસે  
આત્મભોગનું—એટલે અસહકારનું શસ્ત્ર ધર્યું છે. એ મર્દા-  
નગી દુર્ગજમાં દુર્ગજ માણસ પણ બતાવી શકે છે, સ્ત્રી  
અને બાળકો સુદ્ધાં પણ બતાવી શકે છે. આત્મભોગ એ  
કાંઈ કોઈના બાપની મિલકત નથી, અને જો દેશને કે દીનને  
થયેલા ગંભીર અન્યાયની સામે દાદ મેળવવાને હિન્દની  
ત્રીસ કરોડ પ્રજા આત્મભોગ આપવાને તૈયાર થઈ જાય તો  
હું હિંમતપૂર્વક કહું છું કે હિંદને તલવાર ખેંચવાની કદી  
પણ જરૂર ન પડે. જ્યાં સુધી આપણે પૂરેપૂરો આત્મ-  
ભોગ નહિ આપીએ ત્યાં સુધી લડાઈ જીતવાની આશા  
રાખવી ફોગટ છે. હિન્દુસ્તાનની પ્રજામાં આત્મભોગ આપ-  
વાની શક્તિ નથી એમ મને કહેવાની કોઈને જરૂર નથી.



હું જે કહી રહ્યો છું એને માટે દરેક માતા અને પિતા  
 મારાં સાક્ષી છે. કારણ કે તેઓ ટ્રૌટુમ્બિક જીવનમાં આત્મ-  
 ભોગની જે શક્તિ દાખવી રહ્યાં છે એનો જોડો મળવો  
 મુશ્કેલ છે. જો આપણામાં પ્રજ્ઞકીય આત્મભાન ખીલ્યું  
 હોય, આપણા ધર્મને માટે સંપૂર્ણ આદરભાવ પ્રગટવો હોય  
 તો દેશ અને ધર્મને ખાતર ભોગ આપવાની શક્તિ આપ-  
 ãણમાં આવવી જોઈએ. આ દ્રષ્ટિએ વિચાર કરતાં અસહ-  
 કારનું પહેલું પગથીઉં સૌથી સહેલું લાગવું જોઈએ.  
 ખિલાફત અને પંજાબની બાબતમાં હિન્દને ભારે અન્યાય  
 થયો છે એવું જો હિન્દના ખિતાબધારીઓને લાગે તો એ  
 ખિતાબો આજને આજ છોડી દેવા એમાં કયો આત્મભોગ છે ?  
 વકીલો વકીલાત છોડી દે એથી આખી પ્રજાને જે લાભ થાય  
 એ લાભ તરફ જોતાં વકીલોનો આત્મભોગ કેટલો ગણવો ?  
 અને હિન્દુસ્તાનના માખાપો હિમત વાપરી પોતાનાં બાળ-  
 કોની પુસ્તકીઆ કેળવણી બંધ કરે તો તેઓ તેમને ઉમર  
 લગીનો સાચો પાઠ શીખવાશે. કારણ કે તેથી તં બાળકો  
 દેશની આબરૂ અને ધર્મની ખરી કદર ખૂજશે. હું બેઝવા-  
 ડાના ભાઈઓને સરકારી નોકરીઓના મીઠા મેવા ખાતાં  
 પહેલાં પૂરેપૂરો વિચાર કરવાનું કહું છું. એક બાબત એ  
 નોકરીઓને રાખો અને બીજી બાબત તમારા દેશની આબ-  
 રૂને રાખો અને એમાંથી એક પસંદ કરો. ધારાસભાની  
 ઉમેદવારી છોડી દેવામાં શો આત્મભોગ વસેલો છે ? કાઉ-  
 ન્સિલો એક જાતની ફસાવનારી જાળ છે. કાઉન્સિલોમાં  
 જવાને માટે હરેક જાતની દલીલો રજુ કરવામાં આવે છે. હિન્દ  
 જે નવી કાઉન્સિલોનો અંગીકાર કરે તો સ્વતંત્રતા પ્રાપ્ત કરવાની

આ સુંદર તક ગુમાવી બેસે. જેમણે આ સરકારને પિછાણી લીધી છે, ના. વાયસરોયનું જાહેરનામું વાંચ્યું છે અને પંજબ અને ખિલાફતની બાબતમાં ન્યાય નહિ આપવાનો સરકારનો નિશ્ચય જાણી લીધો છે તેઓ આ સરકારની સાથે સાનુકૂળ કે પ્રતિકૂળ સહકાર કરીને શું દહાણુ કાઢે તે મારી સમજમાં નથી આવતું. પરંતુ પ્રજાનું માન પામેલા રાષ્ટ્રીય પક્ષવાદીઓ કહે છે કે જો તેઓ નવો ધારાસભાની ઉમેદવારી નહિ કરે તો વિનીત પક્ષવાળાઓ એ બધી જગ્યાઓ પૂરી દેશે. રખેને વિનીત પક્ષવાળાઓ ધારાસભામાં ઘુસી જાય એ કરને લીધે ધારાસભામાં દાખલ થઈ જોઈએ એમ માનવું એ તો ખરેખર પોતાના પક્ષ પ્રત્યેની નિર્બળતા અને અશ્રદ્ધાજ સૂચવે છે. વિનીત પક્ષવાળાઓ સરકારને હાથે ન્યાય મેળવવાની ઉમેદ ધરાવે છે, રાષ્ટ્રીય પક્ષવાદીઓએ સરકાર અને સરકારની રાજનીતિને વખોડી કાઢવામાં વ્યાખ્યાન પીઠા ઉભરાવી લીધી છે. જે માન્યતા રાષ્ટ્રીય પક્ષવાદીઓ ધરાવે છે એ માન્યતા મુજબ ધારાસભામાં દાખલ થઈને લાલ મેળવવાની તેઓ કેવી રીતે આશા રાખી શકે ? અસહકાર વડે તેઓ સરકાર પાસેથી ન્યાય પરાણે પણ મેળવે તો તેઓએ પ્રજાની ઈચ્છાને વધારે માન આપ્યું કહેવાશે. હિન્દુ-સ્તાનના ઇતિહાસમાં આવા અણીના પ્રસંગે વણિકવિદ્યા સત્યાનાથ વાળશે. આથી જેઓએ પોતાની ઉમેદવારી પાછી ખેંચી લીધી છે અને પોતાના ચોનરરી હોદ્દાનાં રાજનામાં આપ્યાં છે, એમને અંતઃકરણપૂર્વક ધન્યવાદ આપું છું અને આશા રાખું છું કે એમના દાખલાનો ચેપ ખીજાઓને પણ લાગશે. મને કહેવામાં આવ્યું છે અને મેં નજરે જોયું છે

તેથી હું માનું છું કે આન્ધ્રલોકો શૂરવીર, ઝડાદુર અને આધ્યાત્મિક વૃત્તિવાળા છે. તેથી હું મારા આન્ધ્રલાઈઓને પૂછવાની હિમત કરું છું કે આ અસહકારના સુંદર સિદ્ધાંતની આધ્યાત્મિકતા તમે સમજ્યા છે? જો તમે સમજ્યા હો તો હું આશા રાખું છું કે કોન્ગ્રેસ કે સુન્દરમ લીગની આજ્ઞાની તમે ક્ષણ માત્ર પણ રાહ નહિ જોતા. એક કે અનેક ગમે તેટલા માણસો વાપરે પણ આધ્યાત્મિક શસ્ત્ર તો એટલુંજ સુંદર છે એ તમે સમજી શકશો. આથી એક ચિત્તે, આત્મલોગથી પવિત્ર બનેલા ઉદ્દેશે, એક સંપીથી તમે સર્વને હું કલકતા જવાને નોતરું છું અને જેઓ આ શસ્ત્રની આધ્યાત્મિકતા કે વ્યવહારિકતા વિષે અનિશ્ચિત હોય તમને તમારા દ્રઢ મનોબળથી તમારા પક્ષમાં લેજવી હોય.

તમે જે ધીરજ અને ધ્યાનથી મને સાંભળ્યો છે એ સાડ તમારો આભાર માનું છું. અત્યારે આપણને જે ડહાપણ અને હિમતની અતિશય જરૂર છે તે પ્રભુ આપણને આપો એવી મારી પ્રભુપ્રત્યે પ્રાર્થના છે.

## અમદાવાદનું ભાષણ.



ગુજરાત રાજકીય પરિષદ સમક્ષ અસહકારનો ઠરાવ રજુ કરવા વ્યાખ્યાનપીઠ પર આવતાં મહાત્મા ગાંધીજીને વંદે માતરમ્, મહાત્મા ગાંધીજીકી જય ઇત્યાદિ ધ્વનિઓથી અનં તાળીઓની ગર્જનાથી શ્રે:તાઓએ વધાવી લીધા હતા. મહાત્મા ગાંધીજીએ તે વખતે નીચે પ્રમાણે ભાષણ આપ્યું.

પ્રમુખ સાહેબ, ભાઈઓ અને ખેડેનો,

મારે અત્યારે આપની માફી માગવાની છે. આટલો બધો અગત્યનો સવાલ ચર્ચવાનો છે, અને મારો સાદ ઘણો બેસી ગયો છે. મારે મદ્રાસમાં હંમેશાં ખુલ્લામાં વાતો કરવી પડી હતી, અને અહીં પણ આ પ્રશ્નની ચર્ચામાં મારે અણ ખોલવું પડ્યું છે, તેથી મારો સાદ ધીમે હશે. તેને માટે હું આપની માફી માગું છું. જે ઠરાવ મારે રજુ કરવાનો છે તે આ પ્રમાણે છે:—

( ઠરાવ વાંચે છે. )

આવો ઠરાવ પ્રજાની કારકીર્દિમાં અથવા કોંગ્રેસની કારકીર્દિમાં કોઈ દિવસ અગાઉ રજુ થયો નથી, તેથી પ્રજાની કુરજ છે કે તેને વિષે પૂરેપૂરો વિચાર કરવો, અને જે ભાઈ-ઓને આપણે વહીલ અને આગેવાન માન્યા હોય તેમને વિનયપૂર્વક સાંભળીને—તેમને જે રસ્તો ચોક્કસ લાગ્યો હોય તે વિષે સાંભળીને, પૂરેપૂરો વિચાર કર્યા પછીજ ઠરાવ

કરવો. જો આપણે અસહકારના શસ્ત્રને ચલાવવું હોય તો જે આપણા વિરોધીઓ હોય તેમને આપણા પ્રેમથી જીતી લેવા અથવા તેમનો વિરોધ સાંખી લેવો. એ શસ્ત્ર એવું નથી કે કોઈની પાસે પણ જળરીથી ઉગામાવી શકાય. એ શસ્ત્ર લીધા વિના જીવન ચલાવવું અશક્ય છે એમ જેમને લાગે તેમનેજ માટે આ શસ્ત્ર છે. આ કોન્ફરન્સ આ ઠરાવ નામંજુર કરશે તેથી મને દુઃખ થશે, પણ તેથી હું નાસી-પાસ થવાનો નથી અને તેને મુકી દેવાનો નથી. જે માણસે પ્રજાની સેવાઓ કરી હોય, પ્રજાને માટે લોગ આપ્યા હોય તેમને આપણે શાંતિપૂર્વક સાંભળીએ નહિ તો પછી કયું કામ કરવું એની સુઝ પડે નહિ. જો આપણે પ્રજાની સત્તા વધારવી હોય તો એક બાળક સરખોયે વિરોધી વચન સંભળાવે તે પણ વિનયપૂર્વક સાંભળી લેવાં જોઈએ, અને તેની પર વિચાર કરવો જોઈએ. એ આપણી પહેલી દ્રવ્ય છે. અસહકારની અંદર વિનય એ પહેલું ને છેલ્લું પગથીયું છે. એ શસ્ત્ર વૈરભાવે વિચારાયું નથી ને તે વૈરભાવે ચાલવાનું નથી. મારા ભાઈ શૌકતઅલી અંગ્રેજ સરકાર સાથે વૈર રાખે છે પણ આ શસ્ત્રને લીધે તેઓ પોતાનું વૈર પી ગયા છે. તે ઈસ્લામી ધર્મનો કાયદો માને છે, છતાં પણ તેમણે એકવાર તેને ખીસ્સામાં મુક્યો છે. એ શસ્ત્ર જેઓ વૈરભાવે ચલાવવા માગતા હશે તેઓ તેમાં નાસીપાસજ થશે.

આ શસ્ત્ર હિન્દુસ્થાનમાં હમણા ચલાવવા સામે જે દલીલો કરવામાં આવે છે. એક તો એ કે એમાં બહુજ જોખમ છે. બીજી દલીલ એ છે કે, એ શસ્ત્ર ચલાવવાને

માટે હિન્દુસ્થાન હાલ ખોદકુલ લાયક નથી. એ શસ્ત્રમાં જોખમ નથી એમ કહીએ તો તો આપણે માટે એ તદ્દન નિરૂપયોગી છે. જે સરકારની સામે આપણે એ શસ્ત્રનો ઉપયોગ કરવા માગીએ છીએ તે સરકારમાં મહાન વિભૂતિઓ છે. અંગ્રેજ પ્રજા ઘણી બળવાન છે, અને હમણા જર્મન રાજ્ય જેવાનો તેણે પરાજય કરેલો છે. તે પ્રજાના પ્રતિનિધિઓની સરકારની સામે ઝુઝવું હોય તો તેની સામે ચલાવવાના હથીયારમાં કાંઈ જોખમ ન હોય એ અસંભવિત છે.—અથવા તો જોખમ વિનાના હથીયારથી તેમને મહાત્ કરવા એ અશક્ય છે. હિન્દુસ્થાનને પોતાની સદ્ગતિમાં રાખવાનું મોટામાં મોટું જોખમ એ પ્રજા ખેડી રહી છે, એ ઇતિહાસની વાત છે. એક લાખ અંગ્રેજો—મુઝીમાં સમાય તેટલા અંગ્રેજો, હિન્દુસ્થાનના ત્રીશ કરોડ લોકોપર રાજ્ય કરે છે, તેમાં જોખમ નહિ હોય? જર્મનો સામે જેમણે આવો જંગ મચાવ્યો તેમાં જોખમ ન હતું? જે આપણે એમ કહીએ કે એમાં જોખમ નથી તો તો ગયાં ચાર વર્ષનો ઇતિહાસજ આપણે વાંચ્યો નથી. એમાં જોખમ તો હોવુંજ જોઈએ. એ અનિવાર્ય સિદ્ધાંત છે. પરંતુ વિચારશોધ પુરૂષો તરીકે એ જોખમો અને તેનાં પરિણામો વચ્ચે આપણે પ્રમાણ જાળવવું જોઈએ. હું જેટલે દરજ્જે વિચારી શક્યો છું—અને હું કહીશ કે મારી વિચારશક્તિ સડી ગઈ નથી—તેટલે દરજ્જે મને માલૂમ પડ્યું છે કે, આપણા કાર્ય માટે ઓછામાં ઓછા જોખમવાળું શસ્ત્ર આ અસહકારજ છે. મારે માટે એમ છે કે, હું એ શસ્ત્રનો સ્વતંત્ર રીતે વિચાર કરું અને તે બ્યાજખી લાગે તો એક વ્યવ-

હારી પુરૂષ તરીકે તેનો હું અખત્યાર કરું. આ શક્તિના સંબંધમાં મારો દાવો છે કે, આના વિના વ્યવહાર કે જોખમ વિનાનું ઉપયોગી શક્તિ બીજું નહિ મળે. ગયાં ૩૫ વર્ષ સુધી હિન્દી કોંગ્રેસમાં આપણે ઘણી ચળવળ કરી છે. કોંગ્રેસની સેવા ઘણી છે, છતાં આપણે ખાપના કુવામાં બુઝી મરવું નથી. પોતાને વારસામાં જે કંઈ મળ્યું હોય તેમાં વધારો કરવો એ સુપુત્રનું લક્ષણ છે. કોંગ્રેસે ૩૫ વર્ષ સુધી જે સેવા કરી છે, તેમાં આ ડરાવથી આપણે કંઈ કાર્યનો ગુણ બદલતા નથી, કાર્યનો વેગજ વધારીએ છીએ. આ ડરાવમાં સરકારની પજવણી કરવાનું તત્ત્વ દાખલ થયું છે. પરંતુ તે પજવણી કરવાના હેતુથી દાખલ કરવામાં આવ્યું નથી. કોઈ દારૂડીયાની પાસેથી દારૂની બાટલી ખેંચી લેવી એમાં આઘાત તો છે, પરંતુ તે આઘાતનું પરિણામ ખેડવું અને બાટલી ખેંચી લેવી તે સારા માણસનું કામ છે. અસહકારમાં તો એના કરતાં પણ વધારે આઘાત છે, અને એના કરતાં પણ વધારે સારા માણસનું કામ છે. જો આપણે સહકાર કરીએ તો તે અધર્મ છે. જો આપણે સરકારને મદદ ન આપીએ તો પાંખળ અને ખીલાફત જેવા બનાવો અસંભવિત બને. સરકારે જે કર્યું છે, તે વેળા તેમને આપણી મદદ ન હોત તો તે આમ ન કરત. કેટલાકો કહે છે કે, ખીલાફતના સંબંધમાં જે સુલેહ થઈ તેમાં અંગ્રેજ સરકારનું એકલાનું જ કામ નથી. એ મને કબુલ નથી. આપણે જોઈ શકીએ છીએ કે ખીલાફત દેશોની સરકારોને લોઈડ બ્યોર્ન પી ગયા છે. તેમનું આ કાર્ય અન્યાયી છે. એવાં અન્યાયથી વેગળા રહેવું એ ચોક્કસ ધર્મ છે, અને આપણે

ધ્યાનમાં રાખવું જોઈએ કે ગમે તેવું જોખમ હોય તો પણ એ ધર્મથી આપણે દુર રહી શકતા નથી.

આ શસ્ત્ર ચલાવવાને માટે હિન્દુસ્થાનની પ્રજા અશક્ત છે, એમ પણ કહેવામાં આવે છે. હું પ્રજાની અશક્તિનું માપ કેમ બાંધી શકું ? એવું માપ બાંધવાની મારામાં ઈશ્વરી શક્તિ નથી. અને મને એવું અભિમાન નથી કે, જે દાવો હું કરું તે સંબંધમાં બીજા માણસોના દાવાનો ઈન્કાર કરું. જે વસ્તુ મારા જેવો માણસ કરી શકે તે નાનામાં નાનો બાળક કરી શકે. જે વાત બાર વરસનો પ્રહલાદ જેવો સમજી ગયો હતો, તે વાત પ્રજા કેમ ન સમજી શકે ?

મારા પોતાના બાળકોએ મારું નામ અસહકાર કયો છે, મારી પોતાની સ્ત્રીએ મારી સાથે અસહકાર કર્યો છે અને તેને પોતાની સહી કરતાં પણ આવડતી નથી. આ હાસ્યની વાત નથી, પરંતુ ગંભીર વાત છે. મારી સ્ત્રીએ મારી સાથે સંપૂર્ણ અસહકાર કર્યો છે, અને તેના વિના તેને માટે બીજો માર્ગ હતોજ નહિ. જો તે અસહકાર ન કરે તો હું શૌક-તઅલી મીયાંનું શસ્ત્ર કાઢીને મારી ગરદન કાપી નાખે ? અને જ્યારે તેમણે એવો અસહકાર કર્યો ત્યારે તેમણે એટલો પણ વિચાર ન કર્યો કે, બીજી દુનીયા તેમની સાથે રહેશે કે નહિ ? કેમકે તે તેમનો ધર્મ થઈ ગયો. જેઓ એ શસ્ત્રની હીમત જાણે છે, તેઓ તેનાથી કશું ખોવાના નથી. તેટલાજ માટે એ શસ્ત્ર બ્યાવહરિક છે. અબ્યાવહરિક શસ્ત્ર હું એને કહું કે જેમાં ટુચકા હોય. એટલે એવું હોય કે બધાઓ જો તેનો ઉપયોગ કરે તોજ તે સફળ થાય.



એવું શસ્ત્ર તલવાર છે. બધાઓ તેનો ઉપયોગ કરે ત્યારે તેનાથી સફળતા મેળવી શકાય, તે વિના નહિ. પરન્તુ આ શસ્ત્ર એવું છે કે એકજ જણ તેનો ઉપયોગ કરનાર હોય તો પણ તે ચલાવી શકે અને અનેક જણ-સમૂહ પણ તેનો ફાયદો ઉઠાવી શકે. એમ હોવાથી આ શસ્ત્ર પ્રજા ઉઠાવશે કે નહિ ? એ પ્રપંચમાં પડવાનું કારણ નથી. આપણે મનુષ્ય સ્વભાવ જાણીએ છીએ, અને આપણે જાણીએ છીએ કે, સર્વત્ર મનુષ્ય સ્વભાવ એકજ સ્વરૂપ પકડશે.

વળી એની વિરુદ્ધ એવી દલીલ કરવામાં આવે છે કે, એને માટે ઐતિહાસિક પુરાવા નથી માટે પ્રજાએ તેનો સ્વીકાર કરતાં પહેલાં વિચાર કરવો જોઈએ. પરન્તુ સત્ય હકીકત એ નથી. વળી એમ પણ કહેવામાં આવે છે કે, કોંગ્રેસે એને માટે કાંઈ વિચાર કર્યા ન હોય ત્યાં સુધી એને ખીસ્સામાં મુકવા. એ પ્રગતિની વાત નથી. સત્ય છે કે પ્રજાએ આવું શસ્ત્ર પહેલાં કદાપિ ઉઠાવેલું નથી. તે છતાં જ્યારે તે ઉઠાવવાની જરૂર પડે ત્યારે કોંગ્રેસ એને ઉઠાવવાનો વિચાર કરે ત્યાં સુધી થોભી જવાને બદલે તે પહેલાં તે ઉઠાવી લેવું, અને કોંગ્રેસની પાસે પણ તે ઉઠાવવાવું. કોંગ્રેસ એ શસ્ત્ર ઉઠાવશે એવી ખુલ્લું આશાથી હું કલકત્તે જવાનો છું, અને એવીજ ખુલ્લું આશાથી હું તમારી સમક્ષ આવી ઉભો છું.

આને માટે બહારના ઐતિહાસિક પુરાવા પણ પુષ્કળ છે. આપણે બેર લોકોનો દાખલો લઈશું. બેર લોકો અંગ્રેજો સામે લડતાં લડતાં જતા. તેમની તે જીત શસ્ત્ર-

બળથી થઈ હતી તે કેટલેક અંશે સત્ય છે, કેમકે તેઓ લડવૈયા છે. ફ્રીનીખનની સુલેહ થઈ, તે સમયે લૉર્ડ મીલ્નર ઝાહેબે મોટેગ્યુની જેમ ( Reforms ) સુધારા આપ્યા તે સમયે બોર લોકોએ એ સુધારા વિષે કહ્યું કે, તે નકામા છે. તે વખતે તેમનામાં પણ બે પક્ષ હતા-શીત અને ઉષ્ણ. શીત પક્ષ કહેવા લાગ્યો કે દેશની ઉન્નતિમાં એ સુધારા આગળ વધવાના એકં પગથીયા રૂપે છે. જનરલ બોથા અને જનરલ સ્મટ્સે અસહકારનો વાવટો ખડો કર્યો. લૉર્ડ મીલ્નરે કીબરલી આગળ કહ્યું કે, એમના જેવા મારી ધારાસભામાં નહિ આવે તો તેમના વિના હું ટ્રાન્સવાલમાં અમલ ચલાવીશ. પરિણામે લૉર્ડ મીલ્નરની સઘળી આશાઓ છતાં કાઉન્સીલ બેસી શકી નહિ. બોર લોકોએ પણ પોતાના મનમાં દઢ નિશ્ચય કર્યો હતો. તેઓ તેનું બીલકુલ માન નહિ બાળવે, બોર લોકોમાં તેમના મિત્રો હોય તે શિયાય બધા તેમને પીઠ બતાવે, એટલે એ સાહેબ જોઈ શક્યા કે, આપણે આમાં ફાવવાના નથી. પરિણામે સર હેનરી કેમ્બલ બેનરમેને નવું ઇલેક્શન-કર્ચુ, જનરલ બોથા અને જનરલ સ્મટ્સને બોલાવ્યા અને દક્ષિણ આફ્રિકાને જે સુધારા મળ્યા તે એનુંજ પરિણામ.

એક કાઉન્સીલનોજ બાયકોટ કરીને બોર લોકોએ આવો વિજય ન મેળવ્યો. તેમનાં છોકરાં તો સ્થાપેલી શાળાઓમાં બીલકુલ ગયાં ન હતાં અને તેમના વકીલો પોતપોતાની સનદો છોડીને લડવા ગયા હતા. તે વખતે શીત પક્ષના કાઉન્સીલમાં ગયા તેથી શું વળ્યું ? હું નેશનાલીસ્ટ પક્ષને પૂછું છું કે, નવી કાઉન્સીલોમાં જઈને તમે શું મેળ-

નશો ? સભ્યોના પ્રમાણના આંકડા મુકીને જુઓ તો તમને  
 માલૂમ પડશે કે, બહુમતી તમને મળશે નહિ. તેથી હું કહું  
 છું કે, આ સુધારેલી કાઉન્સિલોમાં જવાના પ્રપંચમાં પડવા  
 માગતા નહિ. એ દાવ ખેલવામાં તમે ફાવી શકશો નહિ.  
 તમારી સામે જે પાસા નાખવામાં આવે છે તેમાં સીસું  
 ભરેલું છે, જ્યારે તમારા પાસા તદ્દન ખાલી છે. અને એવા  
 પાસા નાખતાં દુર્યોધનની સામે જેમ યુધિષ્ઠિર હારી ગયા  
 તેમ આપણે હારી જઈશું. ( તાળીઓ ) અને અસહકારનો  
 એટલો એકજ દાખલો છે એમ નથી. તમારા લાઈઓએ  
 દક્ષિણ આફ્રિકામાં અસહકાર જેવું કર્યું હતું. દોઢ લાખ  
 ગોરાઓ સામે દશ હજાર હિન્દીઓ માત્ર ટ્રાન્સવાલમાં હતા.  
 તેમણે અસહકાર કર્યો, અને તેમાં તેમણે સંપૂર્ણ ફતેહ મે-  
 ળવી હતી. અસહકારની વ્યવહારિકતાનો આથી ખીજો વિશેષ  
 પૂરાવો શો જોઈએ ?

વળી એક એવી દલીલ કરવામાં આવે છે કે આપણે  
 અત્યારે અસહકાર ચલાવશું તો પ્રજા અત્યારે ઉન્નત બનતી  
 જાય છે અને આવેશમાં આવતી જાય છે તે અસહકાર  
 ચલાવતાં, સઘળા અંકુશમાંથી છુટી ગયા પછી કેવાં નુક-  
 સાનો કરશે તે કદપી શકાતું નથી. હું કહું છું કે, એક  
 વખત દલીલની ખાતર મानी લઈએ કે અસહકારથી પ્રેમ  
 નુકસાનો કરશે તોપણ આપણે અત્યારે જે ખોટી શાંતિ  
 ભોગવી રહ્યાં છીએ તેના કરતાં તે સ્થિતિ સારી હશે. અને  
 આપણે ભૂલવાનું નથી કે, અસહકાર કરવાને માટે આપણે  
 એકજ વર્ગને-કેળવાયલા વર્ગને વિનવી રહ્યા છીએ, અને  
 તેમની પાસે એવા અત્યાચારો થવાનો કાંઈ પણ સંભવ નથી.

વળી એ શસ્ત્ર બેધાડું છે, જેની સામે ઉગામવામાં આવે તેને લાગે, અને પ્રજાને ખોટે માર્ગે ચલાવનાર ઉગામનારને પણ લાગશે. મલીન અસહકારની સાથે વિશુદ્ધ અસહકારની સર-આમણી થઈ શકે નહિ. એ શસ્ત્ર જે ઉગામે તેનાથી અત્યાચાર ન થઈ શકે. સત્યનો દાવો કરીને લોઈડ જ્યોર્જ અસત્ય જાણે તેમાં સત્યની અવનતિ થાય એમાં નવાઈ નથી. આપણી પ્રજા થાકી રહેલી છે, નપુંસક છે. તેથી અધીરા થઈ ગયેલા વામનરાવ ( સીતારામ મુકાદમ ) જેવા કહે છે કે, જેને જે ગમે તે હથિયાર તેણે ઉગામવું. જેને જે ગમે તે હથિયાર ઉગામવાનો અધિકાર હોય તો તો આપણે savage-જંગલી છીએ. આપણે તો કેળવાયલામાં જન્મવું છે, અને તેમનામાં તો સુવ્યવસ્થા હોવી જોઈએ. જેમ એક કીકરાને પોતાના તરંગો પ્રમાણે ફાવે તે કરવાનો અધિકાર નથી તેમજ એક પ્રજાના કોઈ પણ માણસને કોઈ પણ હથિયાર યોગ્ય લાગે તે ઉપાડી લેવાનો અધિકાર નથી. હું મુઠાકંઠે કહું છું કે, જો તમને એમ લાગે કે બીન અનુભવે ગિન વિચારે, આ હથિયાર મેં ઉગામ્યું છે તો તમે મારો પણ ત્યાગ કરશો. પ્રજાનું હિત કરવાને માટેજ આ શસ્ત્રનો ઉપયોગ કરવાનો છે. આપણે Mob-law કરવા માગતા નથી, પરંતુ Democracy કરવા અને વધારવા માગીએ છીએ. તેટલાજ માટે પ્રથમ પહે જે વિચાર આવે તે વિચારને દાબી દેવો, તેને દાબી દેવાને માટે ઈશ્વરની પ્રાર્થના કરવી. તે છતાં શાંતિ વળે નહિ તો જેમને તમે વડીલો, મુરખીઓ માનતા હો તેમની પાસે જવું, અને પોતાના મનનું સમાધાન કરી લેવું. જો એ પ્રમાણે નહિ થાય તો જાનવરના જેવી આપણી દશા થવાની.

મેં એક વાત અત્યાર સુધી નથી કહી, તે અત્યારે કહેવા માગું છું. તિલક મહારાજના અવસાન પ્રસંગે સરઘસ નીકળ્યું તે વખતે મને આઘાત પડેલો છે, તેનું હું વર્ણન કરી શકતો નથી. આપણે જે મર્યાદા બતાવવી જોઈએ તે આપણે બતાવી શક્યા નથી. એ શસ્ત્રનો પુષ્કળ ઉપયોગ કરીને હવે તેનો સ્વીકાર કરવાનું કહેવામાં આવે છે. પ્રજાની સમક્ષ લગભગ દોઢ વર્ષ થયાં એ શસ્ત્ર વલેવાયા કરે છે; અને ત્યાર પછીજ સમસ્ત હિંદી પ્રજા સમક્ષ તે મુકવામાં આવ્યું છે અને તે ઝીલી લેવાનું હવે પ્રજાને કહેવામાં આવે છે. તમે જાણો છો કે ભાઈ મોલાના શૌકતઅલીએ પોતાની તલવાર મ્યાનમાં રાખીને મારો વિચાર સ્વીકાર્યો છે. એ મને પોતાના ખીસામાં રાખવાનો દાવો કરે છે, અને જો એ ધારે તો મને એક હાથે ઉંચકીને ફેંકી દે અને મારા ટુકડે ટુકડા કરી નાખે. છતાં એ અસહકાર સમજ્યા છે, અને તેનો એમણે સ્વીકાર કર્યો છે. ખુનામરકી, અધાધુધી, અરાજકતા એ સર્વેનું નિવારણ કરનાર આજ શસ્ત્ર છે, કોઈ પણ રીતે વધારનાર નથી.

ખેડા જિલ્લામાં હાલ લૂંટફાટ ઘણી ચાલે છે, એ તરફ માફ ધ્યાન ખેંચવામાં આવ્યું છે. હું કહીશ કે, સત્યાગ્રહના પહેલાં પણ ખેડા જિલ્લામાં લૂંટફાટ ચાલતી હતી અને ખુદ સરકાર પણ આપણને તેમાંથી બચાવશે નહિ. એના મેં બે ઉપાયો કહ્યા છે—ભરતી કરતી વખતે મેં કહ્યું હતું કે ખુદારવટીઆઓની સામે થવાની શક્તિ મેળવવાને માટે લડવાને જીવું, અથવા તો મારી જેમ ખેચાર કપડાંજ રાખવાં—ખીજી કાંઈ વધારે રાખવું નહિ. આ રીતે પ્રજા પોતાની રક્ષા કરી શકશે. ખેડા જિલ્લાના પ્રજા બાયલી નથી. અસહકારને ધારણ કરતાં કરતાં આ બધી વિભૂ-

તિઓ આપણે લઈ લેવાના છીએ. એવી જાતનું એ જાડ છે, પણ એ જાડ ધીમે ધીમે ફાલશે અને ફૂળશે. આ કાંઈ જાડુઈ કળા નથી કે આંખાનું વૃક્ષ થઈ જતો એમ કહેતામાં જાડ થઈ ગયું અને ટેરી ચાખવાની મળી.

વળી આ અસહકાર સઘળી બાબતોમાં નથી. આપણી મ્યુનિસિપાલિટીઓમાં અસહકાર કરવાનું કહેતા નથી, કેમકે એમાં સ્થાનિક સ્વરાજ્યનો વિષય છે, અને તે વિષે અસહકાર કરવાની આવશ્યકતા નથી. એ ઉપરથી કોઈએ એમ વિચાર કરવાનો નથી કે, તાત્કાલિક પૂરેપૂરો અસહકાર કરવામાં લય છે. આ અસહકારમાં પરિણામોને માટે આપણે ક્યાં સુધી રાહ જોવી પડશે એ પ્રશ્ન કરવામાં આવે છે. શું વીસ પચીસ વર્ષ સુધી રાહ જોવી પડશે ? કદાચ એટલી મુદત સુધી રાહ જોવી પડે. પરંતુ હું નથી ધારતો કે પ્રજા એટલી બધી પતિત થઈ ગઈ હોય કે, આને માટે આપવાનાં બલિદાનો આપવામાં તે પછાત પડે, અને જો યોગ્ય બલિદાન આપવામાં આવશે તો થોડા માસમાં અથવા થોડાં વર્ષમાં આપણો હેતુ સફળ થશે. માત્ર જરૂર એટલીજ છે કે, દીનપણે નિર્ભયતાથી પ્રજા એ શસ્ત્રનું ગ્રહણ કરી લે. અને ફરી ફરીને હું કહું છું કે મારાથી અથવા બીજા કોઈનાથી ભરમાઈ જઈને આ શસ્ત્ર ઉપાડવાનું નથી. આપણે જે ઠરાવ કર્યો છે કે પ્રજા અમુક કાર્ય કરવા માગે છે તે વિષે જો આપણે એમ માનતા હોઈએ કે તેમ કરવાની આપણામાં તાકાત નથી, તો આપણે ભમાઈ જઈને એ ઠરાવ કરવાનો નથી. અહીંયા હિન્દુસ્થાન પર મોટો અન્યાય થયો છે, હિન્દુસ્થાનના એક મોટા ધર્મપર જોખમ આવી

પડયું છે, એક પણ પંખીએ પેટ ઘસડયું તે આખા હિન્દુસ્થાનને પેટ ઘસડયા સમાન છે, એમ તમને લાગતું હોય, હિન્દુસ્થાનનું નાક કપાયું છે એમ તમને લાગતું હોય; અને તેના ઉપાય માટે યોગ્ય બલિદાન આપવાને તૈયાર હો તો તમે અસહકારને વધાવી લેજો. તમે ઘેર જઈ વિચાર કરજો, અને જેઓ વિરોધી વચન કહે તેમને, તમે મને જેટલા ભાવથી સાંભળ્યો છે તેટલાજ ભાવથી સાંભળજો, તોજ તમે ન્યાય આપી શકશો અને તોજ મારી ખાત્રી છે કે ઇશ્વર કલ્યાણ કરશે અને તોજ ડાહી વ્યવહાર ગુજરાતી પ્રજા પોતાના સદ્ગુણોની સાબીતી આપશે. મને આટલી શાંતિથી સાંભળવા માટે હું તમારો આભાર માનું છું, અને તમારો આટલો બધો વખત લેવા માટે તમારી માફી માગું છું. ( લાંબી તાળીઓ. મહાત્મા ગાંધીજીની જયના પોકાર. )



## કેંગ્રેસનું ભાષણ

અસહકાર વિષે વિચાર ચલાવવાને મળેલી હિંદી રાષ્ટ્રીય સભાની ભરી બેઠકમાં અસહકારનો ઠરાવ રજુ કરતાં તા. ૮-૯-૨૦ ના રોજ મહાત્મા ગાંધીજીએ નીચે પ્રમાણે ભાષણ આપ્યું.

આ મહાસભાની પાસે આ ઠરાવ રજુ કરવાનું માન લેતાં હું મારા માથાપર જે ભારે જવાબદારી બેઠેલી લઈ છું તેનું મને ખૂબે ખૂબે ભાન છે. જો તમે આ ઠરાવ મંજૂર કરો તો મારી તેમજ તમારી મુશ્કેલીમાં વધારો થાય તે પણ હું જાણું છું. આ દેશે પોતાના હુકો તેમજ ઇજ્જત જાળવવા માટે આજ સુધી જે નીતિ અપત્યાર કરી છે તે નીતિ આ ઠરાવ મંજૂર કર્યાથી જૂદી દિશા પકડશે તે પણ હું જાણું છું. આપણી માતૃભૂમિમાં વસીને તેની સેવામાં જે વખત અને લક્ષ હું નથી આપી શક્યો તેટલો વખત અને લક્ષ આપણા જે પૂજ્ય આગેવાનોએ આપેલાં છે, તેઓ મારી વિરુદ્ધ છે એ હું સારી રીતે જાણું છું. દેશની નીતિમાં એકદમ થતા મોટા ફેરફારના પ્રયત્નની સામે ગમે તેમ કરીને થવું એમ તેમને ફરજને આગે લાગે છે તે હું જાણું છું. આ મુશ્કેલીઓ જાણીને, મારી જવાબદારી સમજીને, અને દેશના આગેવાનોને મારાથી અપાય તેટલું માન આપીને, મનમાં ઇશ્વરનો ડર રાખીને અને મારા દેશ તરફની ફરજથી દોરાઈને હું ઉભો થયો છું અને તમને વિનવું છું કે આ ઠરાવ ધ્યાનમાં લઈ તેનો હૃદયપૂર્વક સ્વી-



કાર કરો. પણ હું મારા દેશભાઈઓને કહું છું કે આનો વિચાર કરતાં મને એક ડોરજ રહેવા દેજો. મારા ઉપર મહાત્મા હોવાનો આરોપ છે તે હું બાણું છું. મને જોહુકમી ગમે છે એવો મારા ઉપર આરોપ છે તે પણ બાણું છું. હું તમને કહું છું કે હું તમારી પાસે મહાત્મા તરીકે અથવા તો જોહુકમી ચલાવવાની ઉમેદથી નથી આવ્યો અને મારાં આ વચનો શબ્દે શબ્દે ભલા થઈને તમે માનજો. તમારાં બુદ્ધિ અને હૃદયને હું પ્રેરવા માટે અહીં આવ્યો છું. અસહકારની પ્રવૃત્તિમાં મને જે અનુસવો મળેલા છે તેનું પરિણામ તમારી આગળ વિનય-પૂર્વક રજુ કરવા હું તમારી આગળ આવ્યો છું. મારી પહેલાંના બે વક્તાઓએ કહ્યું છે કે આ દેશમાં અસહકાર નવી વસ્તુ છે. હું વિનયપૂર્વક તે વાતનો ઈન્કાર કરું છું. બેશક, આ દેશ આગળ રજુ થતી આ એક નવીજ પદ્ધતિ છે. પણ અત્યાર પહેલાં અસહકાર વિષે ઘણું જોવામાં તથા લખાઈ ગયું છે. હજારો માણસોની સભામાં અનેકવાર અસહકાર સ્વીકારાઈ ગયો છે. આપણા મુસલમાન ભાઈઓએ ગયાઓગસ્ટના ૧ લી તારીખથી અસહકારને આચારનું રૂપ પણ આપી દીધું છે. આ ઠરાવમાં તમે વાંચી તેમાંની કેટલીએક કલમોનો અમલ ઓછા વત્તા પ્રમાણમાં અત્યારે ચાલુ છે. એટલા માટે હું કહેવાને હિમત કરું છું કે હું દેશ પાસે આ ઠરાવ લાવવામાં ઉતાવળો થયો નથી. પણ સાથે સાથે મારે એમ પણ કહેવું જોઈએ કે તમારા મનમાંથી વ્યક્તિના વિચાર કાઢી નાખજો અને આ મહત્વના પ્રશ્ન વિષે એકાગ્ર મનથી, ડંડા મિજાજથી અને શાંત ચિત્તથી તમારો મત બાંધજો, કારણ કે આ ઠરાવ મંજૂર કરવાથી અથવા નામંજૂર કરવાથી, નથી તો અસહકારનો અંત

આવી જવાના કે નથી એની કુતેહ થઈ જવાની. આ ઠરાવ તમે મંજુર કરો તો તેનો અર્થ એવો થાય કે જેટલે અંશે ઠરાવની કલમો તમને લાગુ થતી હોય તેટલે અંશે તમારામાંથી દરેકે તે કલમો અમલમાં મૂકવાની છે. એટલા માટે મારી વિનંતી છે કે તમે અને તેટલી ધીરજથી અને બધાએ પ્રત્યે તમે જે ઉદારતા બતાવતા આવ્યા છો તે ઉદારતાથી મારી વાત સાંભળશો. તમે તાળીઓ પાડશો નહિ, તેમ સીતકારા કરશો નહિ. હું નિખાલસ થઈને કબુલ કરું છું કે તાળીઓથી દલીલ અને વિચારના પ્રવાહમાં બલલ પડે છે. હું તમારી બુદ્ધિ અને હૃદયને સંબોધવા માગું છું, અને બોલનાર તથા સાંભળનાર વચ્ચે જે એકતાન થવું જોઈએ તેમાં આ તાળીઓ અને સીતકારા બન્ને એક સરખી રીતેજ અંતરાયરૂપ થઈ પડે છે. જે તમે અસહકારના પક્ષના હો તો તમારા વિચારો ગમે તે હોય તોપણ કોઈપણ બોલનારને સીતકારા કરીને માંચડા ઉપરથી હેઠે ઉતારી નાખશો નહિ.

**અસહકારને તાલિમની જરૂર છે.**

ઠરાવ ઉપરથીજ તમને માલુમ પડશે કે તાલિમ અને આપણોબના સાધન તરીકે અસહકાર યોજાયેલો છે. તાલિમમાં વિનય જોઈએ, આજ્ઞાપાલન જોઈએ, બોલનાર તરફ માન જોઈએ, સાંભળવામાં ધીરજ જોઈએ. આપણે આટલીય તાલિમ કેળવી ન હોય, આપણા વિચારો ગમે તેટલા વિરોધી હોય છતાં પરસ્પરનો સમભાવ આપણે કેળવી શક્યા ન હોઈએ તો અસહકાર ચાલીજ ન શકે. કોઈના વાતાવરણમાં અસહકાર અશક્ય છે. આ દેશને જે અન્યાયો થયા છે તેની લાગણીમાં હું કો-

મંથી ઉતરે તેમ નથી, પણ લગભગ ૩૦ જેટલા વરસના કડવા અનુભવોમાંથી હું એક મોટો પાઠ ભણ્યો છું કે ક્રોધને બહાર નીકળી જવા ન દેવો, તેનાપર સંયમ રાખવો, અને જેમ જાળવી રાખેલી ગરમીમાંથી શક્તિ પેદા થાય છે તેમ જાળવી રાખેલા ક્રોધમાંથી પણ એવી શક્તિ પેદા થાય છે કે દુનિયામાં તેની સામે કશું ટકી શકતું નથી, અને આ બારિક મામલા વખતે મારા દેશ ભાઈઓ ક્રોધને સંયમમાં રાખે એમ હું ઈચ્છું છું. આપણે આપણા પોતાના ઘરમાં, આપણે—જે વરસો વરસ ભાઈઓની માફક કોંગ્રેસમાં હથિયારો વાળીએ છીએ તે આપણે, હું તમને પૂછું છું કે આપણે એક બીજા સાથે તાલિમથી અને સમભાવથી વર્તીએ તેના કરતાં આપણે માટે બીજો વધારે સારો પાઠ કયો હોય? આપણે માટે વધારે સારી તાલિમ કઈ હોય? અથવા સમભાવથી વતવાને વધારે અનુકૂળ પ્રસંગ કયો હોય ?

આપણા વિચારોમાં તફાવત હોય છતાં આ દેશમાં પૂરેપૂરી દોસ્તીથી આપણે રહી શકીએ એમ હું આશા રાખું છું. છતાં આજ મંડળમાં મને કહેનારાઓએ કહ્યું છે કે હું કોંગ્રેસને ભાંગવા ઉભો થયો છું અને મારા આ ગાંડા ઠરાવથી કોંગ્રેસ અને આ દેશનું રાજકીય જીવન ભાંગી પડશે. (“ના” “ના” ના પોકારો) આ પહેલા મેં કહ્યું છે કે કોંગ્રેસ કંઈ એકજ પક્ષની બનેલી નથી, પણ તેમાં દરેક પ્રકારના મતને, દરેક મંડળને, દરેક પક્ષને બોલવાનું સ્થાન છે અને હોવું જોઈએ. નાના પક્ષે આ મંડળ અને આ સંસ્થા છોડી જવાની જરૂર નથી, પણ નાના પક્ષે પોતાનો અભિપ્રાય દેશને પસંદ પડતો પોતાના પક્ષને વધારવા તરફ નજર રાખવી જોઈ

અલબત્ત એટલું તો અવશ્યનું છે કે અમુક નીતિ જે કોંગ્રેસે નાપસંદ અથવા રદ કરી હોય તો તેવી નીતિ કોંગ્રેસની નીતિ તરીકે કોંગ્રેસને નામે દેશ આગળ રજુ ન કરે. મને જે મારો પક્ષ નાનો જણાય અને છતાં તમે મને કોંગ્રેસના માંચડાપર આવી બોલવા દો તો તમે મને કોંગ્રેસ છોડીને ચાલ્યો જતો નહીં જુઓ-ઉલટું મારા પક્ષને સળંગ બનાવવા પ્રયત્ન કર-  
 તોજ નેશો. કાર્યક્રમની વિગતમાં હું જવા માગતો નથી, કારણ કે જે જે કલમેની લલાચણુ કરેલ છે તે દરેકનાં કારણો કાર્ય-  
 ક્રમમાં આપેલ છે. ખિલાફતને જે અન્યાય થયો છે તે સંબંધી બે મત છેજ નહિ. જે મુસલમાનો ગમે તેટલા ભોગે પોતાના દીનની ઈજ્જત બાળે નહિ તો તેઓ પોતાનાં માન આબરૂ બાળવી શકે નહિ અને પાશ્વર્યને કાર્મ માનનારા જણાય નહિ. પંતબ ઉપર ભાર પોતાની જાણે સિતમ ગુજર્યો છે. એક પણ પંતબીને જે દિવસે પટે ચાલવું પડ્યું તે દિવસે આખા હિંદુસ્તાનને પટે ચાલવું પડ્યું એમ સમજવું નેહ્યે. અને તમે અને હું હિંદુમૈયાનાં સાચાં સંતાનો હોઈએ તો આપણે આ અપમાન દૂર કરવાનું પણ લેવું નેહ્યે. આ બે અન્યાયો દૂર કરવાને માટેજ આપણે કેટલાએ મહિનાઓ થયાં દેશ પરદેશમાં ચળવળ કરી રહ્યા છીએ. પણ આપણી ક્ષમ્ષા પ્રમાણે આપણે સરકારને વાળી શક્યા નથી. જે દેશે આ બે બાબતો ઉપર આટલો જુસ્સો અને લાગણીઓ બતાવી છે તે દેશ કોઈની ખાલી વરાળ કાઢીનેજ સંતોષ માની બેસી રહેશે ? આપણા માનવંતા પ્રમુખ સાહેબે પોતાના ભાષણમાં પંતબના અન્યાયોનું જે વિવેચન કર્યું છે તેનાથી વધારે આવેશ લઈ વર્ણન તમે કર્યાં છીજે સાંભળ્યું નહિ હોય. જે કોંગ્રેસ

કચવાતા હાથોમાંથી ન્યાય પડાવી ન શકે, ગમે તેવી કિંમતી એક પણ ભેટ લોહીથી ખરડાએલા હાથમાંથી લીધા પહેલાં જો કૌંચેસ ખરો પસ્તાવો કરાવી ન શકે તો કૌંચેસની હસ્તીનો અને કૌંચેસની ઈજ્જતનો શું અર્થ ? એટલા માટે મેં દેશ આગળ અસહકારની યોજના રજુ કરવાનું સાહમ કર્યું છે અને મારી ઘટેલી યોજના સિવાયની બીજી કોઈ પણ યોજના ના મંજુર કરવાને હું તમને કહું છું. તે યોજના મેં ઘડી છે માટે એમ હું નથી કહેતો પણ મેં જો અસહકારની યોજના રજુ કરી છે તેના કરતાં કોઈ બીજી યોજના વધારે સારી છે એમ પુખ્ત વિચાર પછી તમને ન લાગે તો એવી બીજી યોજના ના મંજુર કરવાને તમને કહું છું. જો મારી આ યોજનાને લોકો પૂરેપૂરી રીતે ઉપાડી લેશે તો મારી યોજના મેં કહી તે શરતો પ્રમાણે તમને એક વરસમાં સ્વરાજ્ય આપી એ એમ ફરી કહેવાને હું હિંમત કરું છું. (“સાંભળો, સાંભળો”) આ ગંજાવર સભાએ ઠરાવ પસાર કરીને બેસી રહેવાનું નથી પણ દેશની સ્થિતિ ખરાબર લક્ષમાં રાખીને આ ઠરાવ આજ સભાએ દિવસે દિવસે તેમાં બતાવેલાં ક્રમ પ્રમાણે વધતાં વધતાં અમલમાં મુકવાનો છે. અસહકાર સિવાય એક બીજો માર્ગ પણ દેશ માટે હતો, અને તે તરવાર ખેંચવાનો. પણ હિંદુસ્તાનના હાથમાં તરવાર નથી અને તેની પાસે તરવાર હોત તો તેણે આ અસહકારની વાત કાને ધરી નહોત એ હું જાણું છું. પરંતુ હું તમને કહી દેવા માગું છું કે તમે કચવાતા હાથમાંથી ખુના મરકીને રસ્તે ન્યાય પડાવવા માગતા હો તો પણ તમારે બે વાત સિવાય ચાલે તેમ નથી—તાલીમ અને આપલોગ એ બેની તો જરૂર રહેશેજ. ખંડખોરાએ લડાઈ

જીતી મેં જાણી નથી. પણ તાલીમ લીધેલ લશ્કર, જેનો દરેક માણસ પોતાની જગાએ રહી મરી શકે છે તેવાં લશ્કરો લડાઈ જીતે છે તે તમેય જાણો છો અને હુંય જાણું છું. બ્રિટિશ સરકાર સામે, અંગ્રેજી પ્રજા સામે અથવા યૂરોપની એકત્ર થયેલી સત્તા સામે તમારે રણસંગ્રામમાં ઉતરી પડવું હોય તો આપણે તાલિમ અને આપલોગમાં કેળવાવું પડશે. હું મારા દેશને એ સ્થિતિએ લાવવા ઇતેન્નર છું. હું કબુલ કરું છું કે હું અધીરો થઈ ગયો છું. હું જાણું છું કે આપણામાં બુદ્ધિની ખોટ નથી, પણ આપણામાં દેશને ખાતર આપ લોગ આપવાનો અને તાલિમનો ઉત્સાહ નથી. આપણા કુટુંબ વ્યવહારમાં જેટલા આપ લોગ અને તાલિમ છે તેટલાં ભાગ્યેજ કોઈ બીજી પ્રજામાં હશે. આ ભાવના પ્રજાકીય જીવનમાં ઉતારવાનું તમને કહેવા હું આવ્યો છું, એટલે કે દેશમાં પ્રજાકીય ભાવના ખરેખર ઉત્પન્ન થઈ છે કે નહિ, રાષ્ટ્રની યજ્ઞવેદી ઉપર પોતાનું ધન, પોતાનાં બાળકો અને પોતાનું સર્વસ્વ કુરબાન કરવાને દેશ તૈયાર છે કે નહિ તેનું પારખું જોવા હું અહીં આવ્યો છું, અને એ માટે હિંદુસ્તાનના એક છેડાથી બીજા છેડા સુધી મુસાફરી કરું છું. જે દેશ કાંઈ બાકી રાખ્યા સિવાય પોતાનું સર્વસ્વ કુરબાન કરવા તૈયાર હોય તો સ્વરાજ જોત જોતામાં અપાવવા તૈયાર છું. ( હર્ષના પોકારો ) દેશ આવશ્યક આપલોગ આપવાને તૈયાર છે ? રાજ છે ? શક્તિવાન છે ? પોતાના ખેતાઓ અને આનરરી હોદ્દાઓ છોડી દેવાને ખેતાબધારીઓ અને દેશ તૈયાર છે ? મા બપોરે શેના હિતની લડતમાં પોતાનાં છોકરાંની પુસ્તકીયા કેળવણીનો લોભ આપવા તૈયાર છે ? જે નિશાળો અને કોલેજો

માત્ર સરકાર માટે કારકુનો બનાવવાનાં કારખાનાં છે, તેમાં ઠોકરાં ન મોકલવાથી તેમની કેળવણી રજા પડશે, એમ જ્યાં સુધી મા બાપો માનતાં હોય ત્યાં સુધી હું કહું છું કે સ્વારાજ્ય અશક્ય છે. એક પ્રજા બીજી પ્રજાની તાબેદારીમાં રહીને એક હાથે તેની લેટો સ્વીકારતી જાય અને બીજે હાથે, રાજ કરનારી પ્રજાએ નાખેલ જોતે અક્યાવતી જાય, એ ન બની શકે. વિજેતાઓના તરફથી આવતી કોઈ પણ મહેરબાની જીતાએલી પ્રજાના કલ્યાણની ખાતર નહિ પણ રાજકર્તાઓનાજ લાભની ખાતર હોય છે. એ વાત જે ક્ષણે કોઈ પણ પરાધીન પ્રજાને, એની મેળે સુઝી આવે છે તેજ ક્ષણે એ રાજકર્તા સાથેની દરેક મરજીઆત મદદની આપ-લે તે બંધ કરે છે. રાષ્ટ્રીય સ્વાતંત્રતાની લડાઈમાં ફતેહ મેળવવાનો એજ મુખ્ય મંત્ર છે; પછી તે સ્વાતંત્રતા સામ્રાજ્યમાંની હોય અથવા સામ્રાજ્ય બહારની હોય. હું ઇચ્છું છું કે મારા દેશભાઈઓ મારું કહેવું બરાબર સમજી લે. અને જો મારું કહેવું તમને માન્ય ન હોય તો જે ઠરાવ તમારી આગળ મૂકવાનું માન મને મળેલું છે તે ઠરાવ તમારે ઘણું કરીને નામંજુર કરવો પડશે. હિંદુ મુસલમાન તરફથી એકતાને હું અસાધારણ મહત્વની ગણું છું અને તે એકતા અને બ્રિટિશ સંબંધ એ બેમાંથી એક તમે મને પસંદ કરવાનું કહો તો હું એકતા પસંદ કરું અને એ સંબંધ જતો કરું. એક તરફ પંજાબની એટલે કે હિંદુસ્તાનની ધન્યતા અને બીજી તરફ થોડા વખત માટેની અનવસ્થા, ઉથલ પાથલ, મારાં ઠોકરાંની પુસ્તકીઆ કેળવણીની બરબાદી, કચેરીઓ બંધ થવાથી કચેરીમાં જવાને દેવાયલાઓને થતી હાંકમારી, કાયદા

ઘડવાની પ્રવૃત્તિને ચતી બધી, અને ખ્રિષ્ટિય સાથેના સંબંધની પડતી ખોટ; એ બેમાંથી એક પસંદ કરવું પડે તો હું પંબળ અને હિંદુસ્તાનની ઈબ્નત, ઉચલપાથલ, નિશાળો અને કચેરીઓની બધી અને તેનાં જે જે પરિણામો આવે તે બધાં જરાપણ અચકાયા વિના પસંદ કરું. જો તમારામાં એજ લાગણી સળગી રહી હોય, ઈસ્લામની ઈબ્નત બચાવવાની એટલીજ અધીરાઈ હોય અને પંબળની આખર આપણેજ જાળવવી જોઈએ એવી લાગણી તમારામાં સળગી રહી હોય તો તમે મારો આ ઠરાવ વગર અચકાવે મંજૂર કરશો. પણ આટલેથીજ પૂરું થતું નથી.

### કૌન્સિલોનો બહિષ્કાર.

કૌન્સિલોનો બહિષ્કાર--ઉમેદવારો અને મતદારોએ કરવાનો કૌન્સિલો સંપૂર્ણ બહિષ્કાર એ મુદ્દાની વાત ઉપર હજી હું આવ્યો નથી. એજ એક અત્યારે ચર્ચાના બ્યાં ત્યાં વિષય થઈ પડ્યો છે, અને આ સભામાં મતભેદ પડવાનો હશે તો આજ બાબતમાં પડશે-બીજી બધી બાબતમાં તમે ગમે તેમ માંડવાળ કરશો તોપણ-પડશે. જો આ સભામાં મતભેદ થશે તો તમે સમજજો કે તે ચોખ્ખા આ પ્રશ્નને અંગેજ થશે. દેશને સ્વાભાવ્ય જોઈએ છે કે નહિ ?--કૌન્સિલ મારફતે કે કૌન્સિલ સિવાય તેનું શું કામ છે ? કૌન્સિલો મારફતે સ્વારાજ મળી શકશે એમ પ્રબલ માને છે ? કૌન્સિલ સંબંધી દલિલમાં હું અત્યારે ઉતરવા માગતો નથી. મને: જો જવાબ આપવાનો હક હોય તો કૌન્સિલના બહિષ્કારની વિરુદ્ધ જે દલિલો આપવામાં આવશે તેની સામે હું ખુશીથી જવાબ આ-



પીથ હાલ તુરત એટલુંજ કહેવું બમ્મ થશે કે જે આપણને ખ્રિષ્ટિય સરકાર ઉપર અને તેના અમલદારો ઉપર પૂરેપૂરો અવિશ્વાસ આવી ગયો હોય અને જે આપણને ખાત્રી થઈ હોય કે ખ્રિષ્ટિય સરકારને લેશ માત્ર પશ્ચાત્તાપ થયો નથી, તો “આમાં અંતઃકરણ સાથે લેવા દેવા નથી તેથી સુધારાથી સ્વરાજ્ય મળશે,” એમ તમે માનીજ કેમ શકો ? આ દેશ, પરદેશી માલનો બહિષ્કાર કરે એમ હું ઇચ્છું છું પણ આજે તો તે બને તેમજ નથી. જ્યાં સુધી સોય અને ટાંકણીઓ જેવી નજીવી ચીજો માટે પરદેશ ઉપર આપણને આધાર રાખવો પડે છે ત્યાં સુધી પરદેશી માલનો બહિષ્કાર અશક્ય છે. પણ જે કોઈ આ દશ સિદ્ધ કરવાને અધીરું થઈ ગયું હોય અને ગમે તેટલો આપ-લોગ આપી શકતું હોય તો હું તમારી આગળ કબુલ કરું છું કે આ પ્રજા પરદેશી માલનો બહિષ્કાર કરે તો એક આંખના પલકારામાં બધી રાજસત્તાઓથી છુટું થઈ પોતાની સ્વતંત્રતા પાછી મેળવે. એટલા માટે આ સુધારો અથવા વધારો સ્વીકારવામાં મેં આનાકાની કરી નહિ. પણ જે તમે મને નિરભિમાનપણે મારી યોજના સુંદર છે એવો દાવો કરવા દો તો હું કહીશ કે પરદેશી માલના બહિષ્કારને લીધે તે સુંદરતા જરૂર બગડે છે. મારા નમ્ર અભિપ્રાય પ્રમાણે એ થોડા શબ્દોથી મારી યોજનાનો ઘાટ બગડે છે. પણ હું કાંઈ યોજનાની સુંદરતાને માટેજ અહિં નથી આવ્યો. હું તો પ્રજા અમલમાં મૂકી શકે તેવી યોજના રજુ કરવા આવ્યો છું. અલબત્ત હું કબુલ કરું છું કે પરદેશી માલનો બહિષ્કાર જે આપણે કરી શકીએ તો તે એક જીવતી બમ્મતી ચીજ છે. જે આપણે પરદેશી માલનો બહિષ્કાર કરવો હોય અને સાથે સાથે સ્વરાજ્યની સા-

ધના કરવી હોય તો તે બધું છેલ્લા પારિઆક્રમમાં આવી જાય છે. જેવટે મારે એ કહેવાનું છે કે આ દરેક બાબતનું ગંભીર મનન કરજો અને ગમે તેવા મોટા માણસથી પણ આ બાબત કે તે બાબત દોરાર્ધ જશે નહિ. હું કહું છું કે મેં દેશની જે કાંઈ સેવા કરી હોય તેની ગણતરી કરશે નહિ. તેને અહીં કરી લેવા દેવા નથી. દેશ આગળ હું જે યોજના મૂકું તે બૂલ વિનાનીજ હોય એવો હું દાવો કરતો નથી. જે ચીજોને હું દાવો કરું છું, મારી યોજના પછવાડે રહેલ જીવતોડ મહેનત, પુખ્ત વિચાર અને તે યોજના કાર્યમાં ઉતારવાનો અડગ નિશ્ચય. આ જે લાયકાતો તમે અચૂક ધ્યાનમાં લ્યો તેમ હું જરૂર ધરું છું. તમારી પાસે કામ કરનાર મંડળ તૈયાર છે. રાજનાતિ ઘડવામાં તમારી પાસે હજારો અનુયાયીઓ તૈયાર છે. તેમાંના ઘણાખરા માત્ર વિચારમાંજ અનુયાયીઓ છે પણ મારી યોજનાને સ્વીકારીને આચારમાં મૂકનારા પણ ઘણા માણસો છે.

### મહાત્મા ગાંધીજીનો સેદસો જવાબ.

રાષ્ટ્રીય સભાની ખાસ બેઠકમાં અસહકારના ડરાવ વિરુદ્ધ જે મુદ્દાઓ રજુ કરવામાં આવ્યા તેનો જવાબ મહાત્મા ગાંધીજીએ નીચે પ્રમાણે વાળ્યો:—

મારી દરખાસ્ત સામે જે વાંધાઓ રજુ કરવામાં આવ્યા છે તેનો જવાબ વાળવો એ મારી ફરજ સમજીું છું. તમે એક સિવાયના બધાં ભાષણો માનપૂર્વક સાંભળ્યાં છે, પરંતુ રા. જમનાદાસ દારકાદાસને સાંભળવાની તમે ના પાડી તેથી હું બહુજ દીલગીર થયો છું. તમે પંડિત માવલીયા, મી. ઝીણા

અને મીસીસ બેસાંટ જેવા મહાન આગેવાનોને સાંભળ્યા. મીસીસ બીસાંટ તથા બીજા બોલનારાઓએ જે દલીલ આપી તે પણ તમે સાંભળી છે. તેઓ સવેએ પ્રજાની પુષ્કળ સેવા કરેલી છે. તેઓ વર્ષો થયાં કોંગ્રેસને દોરતા આવ્યા છે, બની શકે તેટલી તમારી સેવા કરતા આવ્યા છે. તેમણે મારી દર-ખાસ્તની વિરુદ્ધમાં જે દલીલો કરી છે તેને વાજબી મહત્વ આપશો એ પણ હું બહુ ધું. પરંતુ એ જ વખતે હું તમને કહી દેવા માગું છું કે મારી તુલનાની ખામી અથવા તો એવી જ બીજી કોઈ ભૂલ જોવાની આતુરતા ધરાવવા છતાં મને મારો અભિપ્રાય ફેરવવાનું કશું કારણ મળ્યું નથી.

### વ્યવહારૂપણાનો સવાલ.

મી. બીણા અને મી. દાસ કહે છે કે આ યોજના અવ્યવહારૂ છે, અમલમાં મુઝી શકાય તેવી નથી. શું વસ્તુતુ: તે અમલમાં મુકાય તેવી નથી? હું હિમ્મત પૂર્વક કહું છું કે દરખાસ્તની વિવિધ કલમો જેને જેને લાગુ પડતી હોય એવો હરકોઈ શખ્સ આજે ને આજેજ તેનો અમલ કરી શકે છે. મી. દાસ દરખાસ્તમાંના “કમશ:” શબ્દ ઉપર ભાર મુકે છે તે વાજબી છે. તેઓ કહે છે કે કમમાં કમ નીશાળો અને અદાલતોના બહિષ્કારની ખાખત કેટલી અવ્યવહારૂ છે તે એ “કમશ:” શબ્દ બતાવી આપે છે. હું માનપૂર્વક તેમના મતથી જુદો પડું છું. “કમશ:” વિશેષણ ઉલટું આપણી નિર્બળતા અને અનુત્સાહનું જ ખાસ સૂચન કરે છે. જો કે એ વિશેષ્યને લીધે તે એ કલમો ઘણી નરમ બની બંધ છે તોપણ તિરસ્કારની જે શીખા આખા દેશમાં સળગી રહી છે

તેની ઉપર અને ખરા કામ કરનારાઓ જેટલે અંશે આ કાર્ય-ક્રમ સફળ બનાવવા કટિબદ્ધ થશે તેની ઉપર જ ફત્તેહનો આધાર રહેશે. સેન્ટ્રલ ખીલાફત કમીટીએ નીમેલી અસહકાર કમીટી ન્યાં સુધી હૈયાત છે ત્યાં સુધી એ આવી અને ખીજી અનેક કલમોવાળી યોજના પ્રજા આગળ મુક્યા જ કરશે, વિવિધ દલીલો અને લાલચો-પ્રવચ્ચ સંબંધી લાલચ નહી, પરંતુ પ્રજાને હિતાવહ થાય તેવી લાલચો, તેમજ વિનંતીઓ તમારી આગળ રજુ કરી તમારા પ્રજાકીય ઉત્સાહને જાગૃત કરી આ અસહકારની યોજનાને સફળ બનાવવા કોશેશ કરશે. મારા દોઢ મહીનાના અનુભવથી મને ખાતરી થઈ છે કે પ્રજા આ યોજનાને વધાવી લેશે. આ કાર્યક્રમ લોકો અમલમાં નહિ મુકી શકે એમ હું તો જરાયે માનતો નથી. ઉલટું જે કોઈ શખ્સ જે કલમને અમલમાં મુકવા માગતો હશે તે તેનો આજે ને આજે જ અમલ કરી શકે છે. તેમાં મહાન અશક્યતા જેવું કંઈ જ નથી. જેઓ ખરેખરી રીતે પરદેશી માલનો સંપૂર્ણ બહિષ્કાર કરવા માંગતા હોય તેઓ પણ તે સહેલાઈથી કરી શકે છે.

### પરદેશી માલનો બહિષ્કાર.

મારી યોજનાની ખીજી કલમો ન્યારે વ્યવહાર છે ત્યારે પરદેશી માલના બહિષ્કારની કલમ અમલમાં મુકવી મુશ્કેલ છે એવો મારો નમ્ર અભિપ્રાય છે. છતાં મેં તે કલમને મારી યોજનામાં શા માટે સ્થાન આપ્યું છે તે વિષે હું અગાઉ બોલી ગયો છું. પરદેશી માલનો બહિષ્કાર કલ્પનામાં ખરાબર હોય તો પણ જો પ્રજા ચાહે તો આજે ને આજે જ અમલમાં.

મુક્રી શકે એવો વહેવાર કાર્યક્રમ જ પ્રબલ સમક્ષ મુકવા હું  
વણોજ ઉત્સુક રહું છું.

### પાયા વિનાનું ચણતર.

એક મહત્વની વાત હું તમારી પાસે છુપાવવા નથી મા-  
ગતો. હું તમને સૂચના આપી રાખું છું કે મેં રબ્બુ કરેલો  
અસહકારનો કાર્યક્રમ જો તમે મંજૂર કરવા માંગતા હો-અને  
વખત જતાં એની એ જ વાત સતત અમે તમારા કાનમાં  
રેડ્યા કરીશું-તો જેટલે અંશે બની શકે તેટલે અંશે, આવતી  
ઠાલથી જ તમારાં બાળકોને નિશાળમાંથી ઉઠાડી લેવાનું અને  
વકીલાત બંધ કરવાનું તમારે માથે આવી પડે છે. પરંતુ હું  
આગળ કહી ગયો તેમ જો તમારામાં એટલું બળ ન હોય,  
એટલી તત્પરતા ન હોય તો જ ક્રમશઃ વિશેષણ તમને વિચાર  
કરવા પુરતી છુટ આપે છે. રાષ્ટ્રીય શાળાઓ ખુલ્યા પછી જ  
સરકારી નિશાળોમાંથી બાળકોને ઉઠાડી લેવા અને પંચાયતો  
સ્થપાયા પછીજ વકીલોએ અદાલતનો ત્યાગ કરવો એવો અર્થ  
કરવાની હું સલાહ સ્વીકારી શકતો નથી. એમ કહેવું એ તો  
પાયા પહેલાનું ચણતર ગણાય. બાળકોને કેળવ્યા વગર સુંદર  
ચણતર તો શું પણ ઘાસનું એક ઝુંપડુ પણ ઉભું ન કરી શકું.  
પ્રબલ એકવાર લડાઈમાં ઉતરી-પછી ભલે તે લડાઈ ખુનામરકી-  
વાળી હોય અથવા ખુનામરકી વિનાની હોય-એટલે એની ની-  
શાળો અને અદાલતો તો તત્કાલ જ બંધ થવી જોઈએ. મેં  
પોતે બે લડાઈઓ નીહાળી છે. તે બન્ને પ્રસંગે નીશાળો  
તથા અદાલતો બંધ પડેલી મેં જોઈ હતી. લોકોને પોતાના  
બાનગી કજીઆનો વિચાર કરવા જેટલી પણ કુરસદ ન હતી.

માખાપોએ વિચાર્યું કે અમારાં ખાજકો આણુ દુર્દશાવાળી અવસ્થામાં જીવંતી ગુજરે તે કરતાં આવા આપત્કાળમાં થોડા વખતને માટે નીશાળો છોડી દેવાથી તેઓ ઉંચામાં ઉંચી કેળવણી મેળવી શકશે. નીશાળો અને અદાલતોના ત્યાગની એ કલમો પ્રજાની લાગણીની ખરી કસોટી કરાવશે. પ્રજાની જો ખરી લાગણી હશે તો એ બન્ને કલમોને વધાવી લેશે.

### નોટીસની આવશ્યકતા.

બ્રીટીશ રાષ્ટ્રને અગાઉથી નોટીસ આપ્યા વિના અસહકારના કાર્યક્રમમાં સ્વરાજ્યની માગણી લેખવવા સામે વાંધો ઉઠાવવામાં આવ્યો છે. માની લેવામાં આવી છે એવીજ વસ્તુસ્થિતિ હોત તો તે વાંધો વાજબી લેખાત. પરંતુ એક વાત રા. પાલ અને રા. ઝીનાના પણ કદાચ લક્ષ બહાર થઈ ગયેલી લાગે છે કે મારા અસહકારના કાર્યક્રમમાં સ્વરાજ્યની માગણી નવી દાખલ કરેલી છે માટે જ આ નોટીસ આપવાનો પ્રશ્ન ઉભો થાય છે. પરંતુ સ્વરાજ્યની માગણીનું તત્વ કંઈ નવું નથી. જો સ્વરાજ્યને માટે આપણે નવેસરથી માગણી કરતા હોઈએ તો તેમની દલીલ સામે કંઈ કહેવાપણું ન રહે, એક આબરૂદાર પ્રજા તરીકે આપણે બ્રીટીશ રાષ્ટ્રને સ્પષ્ટ તેમજ વજનદાર નોટીસ આપી દેવી જોઈએ. પણ મેં જે કાર્યક્રમ તમારી આગળ રજૂ કર્યો છે તેમાં એવી બાતનું કશું જ નથી. પંજાબમાં જે બુલમો થયા તેવા ફરીથી ન થવા પામે તે માટે સ્વરાજ્ય જરૂરનું છે એમ હું કહી ગયો છું. મારા કાર્યક્રમમાં સ્વરાજ્યની સ્વતંત્ર માગણી નથી, લવિષ્યમાં અન્સારો ન થવા પામે એટલા માટે જ મેં સ્વરાજ્યની ઉપસ્થાપના કરી છે,

બને આ મહાસભા પણ એવી સલામતીમે સંમતી આપે કે જ. મારા નમ્ર અભિપ્રાય પ્રમાણે તેમાં કંઈજ ગેરવાજબી હતી. જરા આગળ જઈએ. ભાઈ ઝીના અને પંડિત માલવી-  
ાએ મી. પાલનો કાર્યક્રમ સ્વીકાર્યો છે. તમે જોશો કે તેમાં ફટલીક કલમો કાલથી જ અમલમાં મુકવાની છે. સુધારામાં માસ કહ્યું છે તે એ છે કે બીજી કલમો આગળ ઉપર અમ-  
લમાં મુકાશે, અને મીશન પોતાનું કામ ચલાવતું હોય તે રમીયાન અસહકારની યોજનાનો થોડો અમલ હિંદની પ્રજા  
માં કરાવવો. હું ધારું છું કે એ હેતુને માટે કોંગ્રેસ પુરતી નોટીસ ગણી લેશે. અને એમ કરવામાં આખી પ્રજાની પ્રતિ-  
ષ્ઠાને ધક્કો લાગતો નથી એમ ગણી લેશે.

### કાઉન્સીલોનો બહિષ્કાર.

કાઉન્સીલોના બહિષ્કાર વિષેના છેલ્લા વાંધા સંબંધે હવે હું બોલીશ. મારે કમુલ કરવું જોઈએ કે કાઉન્સીલમાં જવાની તરફેણમાં એક પણ વળુદવાળી દલીલ મેં ન સાંભળી. કાઉન્સીલો મારફત, ૩૫ વર્ષમાં આપણે કંઈક કરી શક્યા છીએ એટલો એકજ મુદ્દો સૌએ રજુ કર્યો. નવી સુધારેલી કાઉન્સીલો એ આપણી હિલચાલોનુંજ એક ખરેખરું પરિણામ છે એમ પણ અહીંઆ કહેવામાં આવ્યું. હું તે કમુલ કરું છું. કાઉન્સીલોમાં આપણી બહુમતી હોય તો આપણે ત્યાં જઈને વિદ્ય નાખી શકીએ એમ જે કહેવામાં આવ્યું તે પણ મને કમલ છે. આપણે કાઉન્સીલોમાં જઈએ તો સરકારને અથવા તો રાજવ્યવસ્થાને પાંગળી બનાવી દઈ શકીએ. પરંતુ અંગ્રેજી ઇતિહાસના એક અભ્યાસી તરીકે હું એવો નમ્ર અભિપ્રાય ધરાવું છું અને વિદ્વાયતમાં તો એ વાત ત્યાંના બહાર

જીવનમાં એક વ્યવહાર સિદ્ધાંત તરીકે મનાઈ ગઈ છે કે હર-કોઈ સંસ્થા વિરોધમાંથીજ ઉત્પન્ન પોષણ પામી વૃદ્ધી પામે છે. કાઉન્સિલોને માટે જ્યારે ઉમેદવારો ખંડાર પડે છે ત્યારે રાષ્ટ્રીય પક્ષના માણસો કાઉન્સિલથી અળગા રહે એમ સર-કાર નથી માંગતી એ વાતની હું તમને ખાત્રી આપું છું. રાષ્ટ્રીય પક્ષના માણસોને કાઉન્સિલમાં લઈ લેવાને સરકાર પોતે ઉત્સુક રહે છે. મારા આ પુરાવાને તમે ફાલે તેટલું વજન આપો. તમને કદાચ તે પુરાવો ખોટો પણ લાગે. પરંતુ તે પુરાવો તો છેજ. મારી દ્રઢ માન્યતા છે કે જેઓ યથાર્થ પ્રબલસેવા કરવા માગે છે તેઓ કાઉન્સિલોમાં જવાને બદલે કાઉન્સિ-લોની ખંડાર રહીનેજ ઘણા વધારે પ્રમાણમાં કરી શકે છે. સ્વર્ગસ્થ અને અપ્રતિમ લોકમાન્ય તિલકની સત્તાનું શુભ રહસ્ય શું છે ? જો તેઓ કાઉન્સિલમાં જતા હોત તો હિંદના લાખો માણસો ઉપર એવી અલૌકિક અસર જમાવી શક્યા હોત ?

**લોકમાન્ય તિલક અને અસહકાર.**

લોકમાન્યના અભિપ્રાય વિષેનો પુરાવો તમારી આગળ રજુ થયો, પરંતુ આ યોજનાના સંબંધમાં તેઓ કેવો મત ધરાવતા તે તમને નથી જણાવવામાં આવ્યું એ જોઈ હું બહુ દીલગીર થયો છું. પરંતુ જ્યારે એ વાત રજુ કરી દેવામાં આવી છે ત્યારે મારે મારી પાસેનો પુરાવો આપી દેવો જોઈએ. લોકમાન્યના મૃત્યુ અગાઉ પંદર દિવસે તેમની ઈચ્છાથી હું તથા ભાઈ શાકતઅલી તેમની પાસે ગયા હતા. તે વખતે તેમણે કહ્યું કે—“ હું પોતે એવા મતનો છું કે કાઉન્સિલોમાં જઈને જરૂર પડે ત્યારે સરકારને હરકત કરવી અને જરૂર પડે ત્યારે સહકાર કરવો. ” ભાઈ શાકતઅલીએ પૂછ્યું કે—



“ આપે દિલ્હીમાં મુસલમાનોને જે વચન આપ્યું હતું તેનું શું ? ” તે પ્રસંગે હું ત્યાં પણ હાજર હતો. લોકમાન્યે તુરતમાં જ જવાબ આપ્યો કે—“ બેશક, જે મુસલમાનો તેમ કરે ” તેમણે એ શબ્દો ઉપર ભાર મૂક્યો અને એ વચનો કંઈ કાઉન્સીલોના બહિષ્કાર પુરતાં જ ન હતાં, “ તો હું તમને કોલ આપું છું કે મારો પક્ષ તમારી જોડે ઉભો રહેશે. ” મારા આ કથનની વધારે પડતી કીમત હું તમારી પાસે નથી અંકાવવા માંગતો. લોકો તિલકના નામમાં બહુઈ શક્તિ હતી તેમજ સ્વરાજ્ય પ્રાપ્તિને માટે સ્વર્ગસ્થ લોકમાન્ય અસાધારણ તપશ્ચર્યા કરી રહ્યા હતા તેથી તેમના અભિપ્રાયનું કુદરતી રીતે ઘણું વજન પડે એ હું જાણું છું.

અદાલતો અને કેળવણીનો ભોગ.

આ કાઉન્સીલોનો અર્થ શું છે? હું તમારી અને આગેવાનોની આગળ એક સાદી કસોટી રજુ કરું છું તે એ છે કે આપણે જે અન્યાયોનો વિચાર ચલાવવા અહીં લેગા થયા છીએ તે ખીલાફત અને પંબાખના અન્યાયો છે અને તે કસોટી ઉપર તમારી યોજના કસી જાય. શું તમે માનો છો કે કાઉન્સીલમાં જવાથી અને ત્યાં વાદ વિવાદ ચલાવવાથી તમે ખ્રિસ્તીય પ્રધાનો ઉપર સીધી અસર કરી શકો અને તુર્કી સાથેની સરતો ફેરવાવી શકો તથા પંબાખના અન્યાયો માટે પશ્ચાત્તાપ કરાવી શકો ? આપણા માનવંત બન્ધુ અને નાયક પંડિત માલવીયાજી કહે છે કે કોંગ્રેસ-સળ-કમીટીની ઘણી ખરી માગણીઓ હવે પુરી પડશે. કારણ કે જુલમમાં ભાગ લેનારા ઘણા ખરા અમલદારો આજ્યા ગયા છે, અજર જવાના

છે અને ખુદ વાઈસરોય પણ એપ્રીલમાં તો આજ્યા જશે. હું માનપૂર્વક જણાવું છું કે મેં પોતે તો આટલું જ કરાવવા રીપોર્ટમાં કલમ નથી વાપરી. મેં તો આ વિષે ચર્ચા થઈ ત્યારે જ એ વાત પર ભાર મુક્યો હતો કે અમલદારોને તેમની નાલાયકી અને જુલમાટની ખાતર જ ખરતરફ કરવા જોઈએ, તેમને તેમના અપરાધની દ્રષ્ટિએ ખરતરફ કરવા જોઈએ, તેમની નોકરીની મુદત પુરી થયે નહીં. મેં એમ પણ કહ્યું હતું કે વાઈસરોય પણ જો પોતાની મુદત પુરી થયા અગાઉ રાજીનામું ન આપે તો તેમને રીટાયર થવાની ફરજ પાડવી જોઈએ. મુદત પુરી થયે તો વાઈસરોય શું કે બીજા અમલદારો શું ક્યારે જાય છે એ લઈને મારે શું કરવું છે ? અમલદારોને જ્યાં સુધી તેમનાં કૃત્યો બદલ સજાના રૂપમાં ખરતરફ કરવામાં ન આવે ત્યાં સુધી મારો અર્થ સરતો નથી. મારે તેમની પાસે પશ્ચાત્તાપ કરાવવો છે, તેમનાં અંતઃકરણ બદલાવવાં છે અને તેમાંનું કશું હું તો જોઈ શકતો નથી. એવી સ્થિતિની અમૃતસર કોંગ્રેસ વેળા મેં ઉમેદ રાખી હતી અને તેથી જ સરકાર જોડે સહકાર કરવાની તરફેણ મેં કરી હતી. પણ પાછળથી મારી આંખો ઉઘડી અને મેં દુઃખી અંતઃકરણે જોયું કે પંજાબ અને ખીલાફતના અન્યાયો જેમના તેમજ રહી ગયા છે. મને એવો ચોખ્ખો ભાસ થઈ ગયો કે ખ્રીટીશ પ્રધાન મંડળે અથવા તો સરકારે કોઈએ કદિ હિંદનું ભલું તો ઈચ્છ્યું જ નથી. પશ્ચાત્તાપને બદલે ઉલટું તમને દેખાડી દેવામાં આવ્યું કે જો ખ્રીટીશ રાજ્ય હેઠળ તમારે રહેવું હોય તો તેની કીમત તરીકે તમારે જુલમ અને ત્રાસ સ્વીકારી લેવા પડશે. અને એટલા માટે જ અત્યારની આપણી

અદાલતોની અને રાષ્ટ્રીય શાળાઓ સ્થાપી ન શકું તો મ્હારાં છોકરાંઓના શિક્ષણની સુધાં, હું એ જાલીમોની ટોળીને ભેટ ચડાવી દેવા ઇચ્છું છું.

નિશાળોનો ત્યાગ.

પણ એવી રાષ્ટ્રીય શાળાઓ સ્થપાય અને પછી છોકરાંઓને આપણે શાળામાંથી ઉઠાડીએ એવી રાહ જોવાની હું ચોખ્ખી ના પાડું છું. જરૂર સમજશે એટલે સાધનો તો એની મેળે ઉભાં થશે. આપણાં છોકરાં નિશાળ વિનાના થશે, એટલે હું કહું છું કે આપણા પૂજ્ય નેતા પંડિત માલવીય પોતે રાષ્ટ્રીય શાળા માટે ઉઘરાણું કરવા ઠેક ઠેકાણે ફરશે. હું હિંદીઓને કેળવણીનો ઉપવાસ કરાવવા નથી માંગતો, દરેક હિંદી ચોખ્ખ ધોરણે કેળવાય, પોતાના રાષ્ટ્રની મહત્તા સમજતો થાય અને આ શુભાશ બનાવનારી કેળવણી ન લે એમ હું ઇચ્છું છું.

પ્રજામત.

બીજી કેટલીક બાબતો પડતી મુકી બેજ બાબતો ફરીથી કહીશ. પ્રજા બીણા બેદ નથી સમજી શકતી, પ્રજા તો એમજ કહેશે કે અસહકાર મંથાળેથીજ શરૂ થવો જોઈએ. એટલે કે જે મંડળ ખોટી રીતે પ્રજામાં પ્રતિનિધિ ગણાયું છે તે-એટલે “નવી સુધારેલી ધારાસભા” માં માણસોએ અસહકાર સૌ-પહેલો શરૂ કરવો જોઈએ. અને જે દેશના ઉત્તમ પુરૂષો સરકારની સાથે જોડાવાની સાફ ના પાડી દે તો હું ખાત્રી આપું છું કે સરકારની આંખો જરૂર ઉઘડી જાય. વાત તો એમ છે કે કાઉન્સિલમાં જવાની ના પાડનારા, કાઉન્સિલોનો અહિંકાર કરીનેજ કંઈ એસી રહેશે નહીં પણ દેશનો એક છેડાથી બીજા છેડા

સુધી ફરીને, સરકારની નહીં પણ લોકોની નજરે એકે એક પ્રબળીય ફરીયાદ લાવશે અને કોંગ્રેસ પણ વરસો વરસ એ ફરીયાદને બાહરે કાર્ય કરશે; જેથી એ વધતા જતા અન્યાયોનો સમુદાય આખી પ્રબળે ખળભળાવી દે અને પોતાનો ગુસ્સો અને ગરમી એક ઠેકાણે સાચવી રાખી તેને અદ્યક્ષ કાર્ય-શક્તિ ના રૂપમાં ફેરવવાની શક્તિ પ્રબળે આપે.

### મુસલમાનોનો નિર્ણય.

આ મૂળભૂત અને ચોક્કસ થઈ ગયેલી વાત ધ્યાનમાં રાખીને કે મુસ્લીમ લીગ તો કાઉન્સિલોનો સંપૂર્ણ બહિષ્કાર પોકારી ચૂકી છે. આપણા ચોથા ભાગ એક મેર જેથે અને ત્રણ ભાગ એથી તદ્દન ઉલટી દિશાએ જેથે એ તે કંઈ બને ખરું? બન્ને સ્વતંત્ર છતાં એકજ દિશાએ ધસે એ તો હું સમજી શકું છું પણ અહીં તો બન્ને સામસામા જેથતાણુ કરશે. એમ થાય તે શું સાફ છે? દરેક મુસલમાન કાઉન્સિલનો બહિષ્કાર કરે તો હિન્દુઓ કાઉન્સિલમાં રહીને, અડચણ કરવાની નીતિ અપત્યાર કરીને કશો લાભ ઉઠાવી શકે ખરા? મુસલમાનો તો ધાર્મિક દ્રષ્ટિએ કાઉન્સિલોમાં જઈ વફાદારીના સોગંદ લેવાને પાપ માને છે. અહીં દર વર્ષે જે વ્યવહાર કુશળ રાજનૈતિક આગેવાનો આવે છે તેમને આ વાત ભુલવાની નથી. જો તેઓ એમ માનતા હોય કે મુસલમાનોના ઠરાવ, ઠરાવ નહીં પણ ધાર્મિક ભાવનાઓ જેવા છે અને તેમના મન ફેરવી શકાશે તો મારી દલીલ અલબત્ત લાંગી પડે છે. પણ જો તમે માનતા હો કે મુસલમાનો જીવ પર આવી ગયા છે, તેઓ ચળેલા અન્યાયથી ઉકળી રહ્યા છે અને દિવસ જતા બાય છે

તેમ એ અન્યાય સામેની લાગણીઓ મોળી પડવાને કે ભુલાઈ જવાને બદલે વધુ વધુ તીવ્ર થતી જવાની, તો તમે જોશો કે હિંદુ મદદ કરે કે ન કરે તોપણ મુસલમાનો તો હંમેશાં આગળ વધે જ જવાના. એજ ખાખતનો નિર્ણય આ કોંગ્રેસે કરવાનો છે. તેથી હું માનપૂર્વક જણાવું છું કે મેં વગર વિચાર્યે આ રસ્તો નથી પકડ્યો. મહારા જેવા એક સામાન્ય, એકાકી, ભૂલને પાત્ર માણસે કુતુહળ કે ગમ્મતની ખાતર દેશના સારામાં સારા આગેવાનો સામે ઉભા રહેવાનું માથે નથી લીધું. એમાંજ હું ધર્મ જોઈ રહ્યો છું. હિંદુ મુસલમાન વચ્ચે એકતા કરવી હોય અને તે કાયમની કરવી હોય તો અત્યારે જ્યાં સુધી મુસલમાનો ખાનદાન રસ્તે ખુનામરકી વગર, ગેરવાજબી માગણીઓ ન કરતાં ન્યાયની માગણી કરી રહ્યા છે ત્યાં સુધી હિંદુઓએ સંપૂર્ણ રીતે તેમની પડખે ઉભા રહ્યા વિના છુટકો નથી.

### ઉપસંહાર

મારે જવાબ વાળવા જેવી બીજી ઘણી ખાખતો રહી જાય છે. પણ મેં તમારી ધીરજને હદ ઉપરાંત તાવી છે. મારે જ કહેવાનું હતું તે મેં એક વડીલ તરીકે નહીં પણ કંડા મીઠાજથી તમારી પાસે કહ્યું છે. જો એક ન્યાયાધીશ તરીકે બોલવાનું મારે માટે શક્ય હોય અને હું તમને ખાત્રી આપુ છું ન્યાયાધીશની પેઠે આખી દલીલ સીધી અને સારી રીતે રજૂ કરવાનો મેં પ્રયત્ન કર્યો છે, તો તેને માટે હું પડિત માલવીયાજીનો ધણો આભારી છું. મારે અને તેમને કેવી જાતનો સંબંધ છે તેની દેશને ખબર નથી. એમને રીઝવવાની ખાતર, અને માનપૂર્વક તેમની પછવાડે પછવાડે પગલા ભરવાની ખાતર હું

પ્રાણ આપતાં પણ ન અચકાઉં. પણ જ્યારે ફરજ અને સિદ્ધાં-  
તની વાત આવી પડે ત્યારે તો એમને અનુસરવાની ફરજ-  
માંથી હું મુક્ત થાઉં છું. તેઓ પણ મને મુક્ત કરે છે.  
અને જો હું એમને માન આપવા છતાં એમના મતથી બુદ્ધો,  
પરંતુ મહારા અંતઃકરણને શુદ્ધ લાગતો માર્ગ લઈ શકું છું તો  
આ મંડપમાં મળેલાં સર્વની પાસેથી પણ હું અંતઃકરણપૂર્વક  
એજ માગી લઉં છું કે મહારા પોતાના વિષેનો કોઈ પણ જાતનો  
ખ્યાલ તમારો મત બાંધવામાં બીલકુલ વચ્ચે ન આવવા દેતાં  
તમે આ ઠરાવ ઉપર તમારો મત આપજો. અંતે જો તમે આ  
ઠરાવ મંજૂર કરો તો તે ઉઘાડી આંખે કરજો. જો તમારામાંનો  
દરેકે દરેક જણ દેશને માટે અને કાયમની હિંદુ-મુસલમાન  
એકતાને માટે ઠરાવમાં સુચવેલો આપભોગ આપવા તૈયાર અને  
શક્તિમાન હો તો વગર આનાકાનીએ આ ઠરાવ પસાર કરજો  
અને ન હો તો તેટલી જ દ્રઢતાપૂર્વક તેને નામંજૂર કરવાનું  
બળ બતાવજો.



## નોન-કોઓપરેશન.

નોન-કોઓપરેશનના વિચારની અસર હવે જણાવા લાગી છે એટલે જેમ પેસિવ રીજિસ્ટ્રેશને સારૂ એક શબ્દ શોધવાની મને જરૂર જણાયું તેમ નોન-કોઓપરેશનને સારૂ પણ એક સમજી શકાય તેવા શબ્દની હવે જરૂર જોઈ છે. અસહકાર એ શબ્દ તો તુરત હોઠે આવે છે. પણ ખીજે સારો શબ્દ શોધવામાં વાંચનારની મદદ માગું છું.

અસહકાર ઉપર વિદ્વંસી બાઈ મીસીઝ બેસન્ટે સખ્ત ટીકા કરી છે. તેમજ ટાઇમ્સ ઓફ ઇંડિયામાં એક લેખકે અને તંત્રીએ કરી છે. મીસીઝ બેસન્ટની હિંદની સેવા એવી કીમતી છે, તેમનો ઉદ્યમ એવો ભારે છે, તેમનો હિંદ પ્રત્યેનો પ્રેમ એવો સુંદર છે કે એમના લખાણોની ટીકા કરતાં કે તેમનાથી મતભેદ જણાવતાં મને આંચકોજ આવે. પણ આપણે જેમને વડીલ માનીએ તેમનાથી પણ આદરપૂર્વક મતભેદ રાખી શકીએ છીએ એ તત્વને મેં હમેશાં સ્વીકાર્યું છે તેથી આ વેળા પણ મારો મતભેદ જાહેર કરવાની મને હિંમત રહી છે.

ત્રણે લેખકોને મોટો ભય એ છે કે અસહકારથી ખુનામરકી થયા વિના નહિ રહે. ખુનામરકી કોઈ કાળે નહિ જ થાય એવું તો આપણે નથી કહી શકતા. પણ ખુનામરકી ન થાય એવા બધા ઉપાયો લીધા પછી આપણે આપણા કાર્યમાં પ્રવૃત્ત રહેવું જોઈએ એમ તો મને લાગે છે. ખુનામરકી કરનાર અસહકારની રાહ જ જોઈને બેઠા છે એવું આપણે જાણીએ તો જરૂર અસહકાર મોઢુકું રાખવો જોઈએ. મારી માન્યતા તો એવી છે કે ખુનામરકી અટકાવવામાં જ મુસલમાનોની છત રહેલી છે. એ વાત તેઓ જોડે દરજ્જે બધી મયા

છે કે ખુનામરકી અટકી જ રહેશે. તેઓ જાણે છે કે અસહ-  
કાર ખુનામરકીની સાથે એક ઘડીભર પણ ન નહી શકે.

કોઈ કહેશે કે આખા હિંદમાં ખુનામરકી થતી કોણ અટ-  
કાવી શકે ? તેનો જવાબ એ જ કે જેમ સેનામાં જે અણ-  
ધારેલું કંઈ બને તો સેનાનો ભંગ થાય તેમ જ જે આપણે  
એક બન્યા હોઈએ તો ખુનામરકી ઈ. અકસ્માતો અટકાવવાની  
શક્તિ આપણામાં આવવી જ જોઈએ. તે મળતાં પહેલાં આ-  
પણાથી ભૂલો થશે, ભૂલો સુધારવી પડશે એ બધું હું માનું  
છું. પણ તેટલો કાળુ પ્રજાએ પોતાની પર મેળવવો જોઈશે  
એમ પણ હું જાણું છું. તે કાળુ મેળવવાનો આ ભારે પ્રસંગ  
છે એમ મને જણાય છે.

અસહકારનો પ્રચાર કરનારા પોતાનું કાર્ય જાણતા નથી  
એવું આ લેખકો માની લે છે પણ એવું માનવાનું કંઈ જ  
કારણ નથી. અસહકારની સીડીએ ફલંગ મારીને તેઓ નથી  
ચઢવાના પણ પગથીએ પગથીએ પોતાનો માર્ગ જોતા જોતા  
ચઢશે તો પડવાનો ભય ઘણો જોઈ રહેશે.

અસહકારમાં જોખમો તો છે જ તેમ છતાં તે વિના ખીજો  
ઉપાય નથી રહ્યો. જે ખિલાફતનો ગેરઈનસાફી ફેસલો અસહ્ય  
હોય તો કંઈક રસ્તો જોઈએ જ. અસહકાર રૂપી હથીઆર  
પણ ન હોય તો માત્ર ખુનામરકી જ પ્રજાની પાસે રહે છે,  
અને ખુનામરકીનો ઈલાજ તો હર્ષ કરતાં બચકર છે. કેમકે  
ઉદ્દેશ ગુસ્સાને સાડ ક્ષોભ શોધવાનો નથી પણ ખિલાફતનાં મામલા-  
માં ન્યાય મેળવવાનો છે. ખુનામરકીથી ન્યાય મળનાર નથી એટલે  
અસહકાર સિવાય કશુંક મિચકાર જ નથી એવું બનેલો લાગે છે.

અત્યાચાર આપણે

મેહનદાર કરવાનું આપણે

(નમ્રચક્ષુ.)



## આપભોગનો ધર્મ.

यज्ञाणि धामृतभुजो यांति ब्रह्म सनातनं  
नायं लोकोऽस्त्य यज्ञस्य कुतोऽन्यः कुरुत्तम ॥

ગીતા૭.

કરહિ જાઈ તપુ શૈલકુમારી । નારદ કહા સો સત્ય વિચારી ।  
માનુપિતહિ પુનિ યહમત ભાવા । તપુ સુખપ્રદ દુઃખ દોષ નસાત્રા ॥  
તપ આધાર સર્વ સૃષ્ટિ ભવાની । કરહિ જાઈ તપ અસ જિય જાનો ॥

તુલસી રામાયણ,

યજ્ઞના ઘણાએ અર્થ કરી શકાય છે, પણ સ્વધર્મને સામા-  
ન્ય એવો યજ્ઞનો એકજ અર્થ છે, અને તે એ કે ખરેખરી  
ઉત્તતિને સાડ પ્રાણાર્પણ કરવા લગી તૈયાર રહેવું. પાર્વતીને  
શિવજી જેવા પતિ જોઈતા હતા, તેથી તેને તપ કરવાનો હુકમ  
થયો. તેણે કેવા પ્રકારનું તપ કર્યું એ જાણવાની જેને ઇચ્છા  
થાય તેણે તુલસીદાસનો અર્પૂર્વ ગ્રંથ જોઈ લેવો. મા પોતાના  
સોગે પોતાનાં છોકરાંને જન્મ આપે છે અને ઉછેરે છે. મૃત્યુ-  
માંથીજ જન્મ સંભવે છે. અનાજનાં ખીજ લોયમાં દટાઈ સડે  
છે, મરે છે, તોજ પાક ઉત્પન્ન થાય છે. હરિશ્ચંદ્રે પોતાનું સત્ય  
પ્રગટ કરવાને સાડ પારાવાર દુઃખ સહન કર્યું, પોતાનાંને  
હાનિવા સાડ જીવસે માંડાનો મુગટ પહેર્યો, પોતાના હાથ પ-  
અમાં ખીલા લોકાવા દીધા અને રીમાઈને પ્રાણત્યાગ કર્યો.  
એવો યજ્ઞ કરવાનો અનાદિકાળથી ચાલતો આવેલો વિધિ છે.  
યજ્ઞ વિના પૃથ્વી એક ઘડી પણ ન નભી શકે. તુર્કોએ ઈસ્તા-  
મ્બુલ સર કર્યું તેના પહેલાં અસંખ્ય સિંધધર્મીઓ હામ  
કર્યો અને તેનાં મુઠકાંઓનો પૂજા જનાવ્યો. હિન્દુસ્તાનમાં  
આપણે આ અચ્છિત આપભોગનો ધર્મ છે તેનો ત્યાગ કરીને

દુશને આગળ ચઢાવવા ઇચ્છતા હોઈએ એવો આભાસ મને આવ્યાજ કરે છે.

આપણે સંપૂર્ણ સ્વરાજ્ય ઇચ્છીએ છીએ પણ એકે જાન ખોવા ઇચ્છતા નથી. પૈસાનો લોગ પણ આપ્યા વિના ચાલે તો ચલાવી લેવા ઇચ્છીએ છીએ. અસહકારની ઘણી ધાસ્તી ઘણા-ઓને લાગી છે તેનું કારણ શું હશે? એ વિચારું છું ત્યાં બેજ કારણ જોવામાં આવે છે. એક તો એ કે લોકો નોકરી છોડીને બેસે તો ભૂખે મરે; અને બીજું જે કદાચ કોઈની ભૂલ થઈ જાય અને સરકારનો દારૂગોળો ચાલે તો હજારોની જાન જાય. એટલે કે ખીલાફતના જેવા અઘરા અને મહાન પ્રશ્નની ઉકેલ આપણે જરાએ દુઃખ લોગવ્યા વિના કરવાને ઇચ્છીએ છીએ. અસહકાર એ એક પ્રકારનો સહેલામાં સહેલો યજ્ઞ છે, એક નાનકડું તપ છે, તેમાં થોડો આપલોગ રહ્યો છે. વીસ પચીસ હજાર કે લાખ દોઢ લાખ માણસ ન્યાય મેળવવા ખાતર, અન્યાયમાં ભાગ લેતા બંધ થવાને ખાતર, પોતાની નોકરી છોડે એમાં હું કશુંએ દુઃખ ન માનું એટલુંજ નહિ, પણ સુવ્યવસ્થિત સંસ્થા જ્યાં ચાલતી હોય ત્યાં એવા દુઃખને હું સ્વાભાવિક માનું અને લોકો એવા દુઃખથી નહાસે નહિ પણ હર્ષપૂર્વક તેની ભેટ કરે. ખીલાફત જેવા પ્રશ્નનો સીધો ફડકો કરવાને હજારો માણસો પાયમાલ થઈ જાય તેની મને જરાએ ચિંતા નહિ થાય. તેને તો હું ધર્મભાવનાની કસોટી સમજું. એવું દુઃખ લોગવ્યા વિના જીત નજ મળે એમ હું માનું અને એવું દુઃખ ઘણા માણસો લોગવે તો જીત મળ્યા વિના નજ રહે એમ પણ હું માનું.

અસહકાર કરવાને લીધે સરકાર તરફથી ખર્ચ તે દુઃખ

પડે તેથી મને જોભ કે ભય થાય જ નહિ. જેમ સરકાર તરફથી વધારે દુઃખ પડે તેમ આ પ્રશ્નનો ઉકેલ વહેલો થાય એવી મારી દેઢ માન્યતા છે.

ભય માત્ર એક જ રહે છે. રખેને લોકો તરફથી કાંઈ ભૂલ થાય, રખેને લોકો વાંકમાં આવે અને સબપાત્ર થાય. રખેને કોઈ ગુસ્સામાં આવીને કોઈ અમલદારને ઈલાકે કે તેનું ખૂન કરે. એમ થાય તો આપલોગના યજ્ઞના શુદ્ધ ધર્મને હાનિ પહોંચે અને તેટલે દરજ્જે ઇચ્છેલું પરિણામ મળવામાં ઢીલ થાય. આહૂતિ વિશુદ્ધ વસ્તુની જ અપાય. હરિશ્ચંદ્રમાં જરા પણ અપવિત્રતા હોત અને તેણે રાજપાટનો ત્યાગ કર્યો હોત તો આપણે તેનો મહિમા આજે ન ગાતા હોત. ઇસસમાં સંપૂર્ણ નિર્દોષતા કદીની જ ખ્રિસ્તી મત માનનાસએ તેને તારનારની ઉપમા આપી. એ પ્રમાણે વિચારતાં જો ખીલાફતના કે ખીલા કોઈ પણ પ્રશ્નમાં આપણા તરફથી કંઈ પણ દોષ થવાનો જરા પણ સંભવ ન હોય તો અસહકારને સંપૂર્ણ વેગે આપણે તુરત ચલાવી શકીએ. તેનાં પગથીઆં રાખ્યાં છે એ પણ આપણી નિર્દોષતાને વિષે શંકા રહેલી છે તેથી. આમ વિચાર કરતાં અને આપલોગ એ એક હિંદુસ્થાનની ઉત્તરિને સારૂ આવશ્યક ધર્મ છે; એમ માનતાં અસહકારને વિષે આપણને જરાએ ભય ન રહેવો જોઈએ એટલું જ નહિ પણ આપણે સમજવું જોઈએ કે અસહકાર અથવા તો એવા પ્રકારના કોઈ પણ યજ્ઞ અથવા તપ વિના આપણે નથી ખિલાફતનો ઉકેલ કરી શકવાના, નથી પંક્તિને વિષે ન્યાય મેળવી શકવાના કે નથી સ્વરાજ્ય લોગવી શકવાના.

નવમ્બર તા. ૨૦, જુન, ૧૯૨૦ મોહનદાસ કરમચંદ આંબી.

## અસહકાર.

પહેલી ઑગસ્ટ પહેલાં કંઈ બિલાફતનો મામલો સંતોષકારક રીતે પૂરો થાય અથવા તો સુલેહની શરતો ફરી તપાસવાનું વચન મળે એવી આશા રખાય નહિ; એટલે આપણે અસહકાર કરવાની તૈયારી કરવી જોઈએ. કમીટી તેની તૈયારી કરી રહેલી છે. હાલ તુરતમાં નીચેની બાબતો થઈ શકે છે:-

(૧) નવી લેનો ન લેવી.

(૨) દિવાની કે લશ્કરી નોકરીની ભરતીમાં નામ ન નોંધાવવું.

મેસોપોટેમિઆને કબજામાં રાખવાનો સરકારને કશો હક નથી. મેડેટનો અર્થ કબજા શિવાય બીજો કંઈજ નથી. વળી ત્યાં તો અરબો હિંદી સિપાહીને જોવા પણ નથી ચાહતા એવા બખર છાપાંઓમાં આવે છે. એમ હોય તો ન હોય પણ દરેક હિંદીની ફરજ છે કે તેણે આવી નોકરીમાં દાખલ નજ થવું. મેસોપોટેમિઆમાં જેઓ જાય તે તો પૈસા અર્થેજ જાય. આપણાથી કંઈજ ન થઈ શકે તોપણ ત્યાં જવાનું તો આપણે છોડવુંજ જોઈએ.

અરબોની ઉપર જોરજુલમથી રાજ્ય ચલાવવાની તો આપણી ફરજ ન હોય. પણ આપણે જેઓ ગુલામ નથી રહેવા ઇચ્છતા તેઓ બીજાને ગુલામ બનાવવા તો નજ ઇચ્છીએ.

એટલે નવી લેનો ન લેવી અને નવી સરકારી નોકરીમાં-

તેમાંથી મેસોપોટેમિયા વિ. જમની નોકરીમાં-આપણે આજ-થીજ દાખલ ન થવું ઘટે.

આ ઉપરાંત પહેલી ઓગસ્ટથી નીચેની બાબતોનો અમલ થશે એવી ઉમેદ રખાય છે.

(૧) ખિતાબો ને માનના હોદ્દા છોડી દેવા.

(૨) કાઉન્સિલોનો બહિષ્કાર કરવો.

(૩) સરકારી નિશાળોમાંથી માળાપોએ પોતાનાં છોકરાંને ઉઠાડી લેવાં.

(૪) વકીલોએ વકીલાત બંધ કરવી અને પ્રજાના દિવાની કજ્યા ધરમેળે પતાવવા.

(૫) સરકારી જલસા પાર્ટી બિગેરમાં આમંત્રણ મળે તો તેનો વિનયપૂર્વક પણ કેવળ અસહકાર એજ કારણ બતાવી ઈનકાર કરવો.

ખિલાફતની બાબતમાં ફરિયાદો ન થાય તો ઉપરની વસ્તુનો પહેલી ઓગસ્ટથી અમલ થવાનો સંભવ છે.

લાલા લજપતરાયે પંજાબની બાબતમાં પંજાબ વિષે ન્યાય ન મળે તો કાઉન્સિલનો બાયકોટ કરવા રૂપી અસહકારની વાત બહાર કરી છે. એટલે હવે આપણે માની લઈએ કે ખિલાફતના મામલામાં પંજાબ પણ ભળ્યું કહેવાય. જેમ ખિલાફતમાં આગેવાની મુસલમાનમી હોય તેમ પંજાબ બાબત આગેવાની પંજાબીઓની હોવી જોઈએ. પંજાબી અસહકાર બંધ કરે તો હિંદુસ્થાનના ખીબા ભાગો ન કરી શકે એમ કહી શકાય.

આપણે એટલી આશા રાખીશું કે લાલાજી કાઉન્સિલના ત્યાગથી નહિ અટકે. જ્યાં લગી આપણે જીત ન મેળવીએ ત્યાં લગી આપણું અસહકારનું કુંડાળું મોટું કર્યા કરવું પડશે. ને જે ચાર પગથિયાં સૂચવ્યાં છે તે લેવા આપણે તૈયાર રહેવું જોઈએ. જો કે મારી ખાત્રી છે કે કાઉન્સિલના ઔચકોટમાં પ્રજા સમસ્ત ભળેા યા ન ભળેા તોયે જીત મળે.

કાઉન્સિલને વિષે ત્રણ મતભેદજોખતાવવામાં આવ્યા છે.

(૧) અસહકાર નજ કરવો.

(૨) કાઉન્સિલમાં ચુંટણી કરાવીને અસહકાર કરવો.

(૩) કાઉન્સિલનો આરંભથીજ ત્યાગ કરવો.

પહેલો પક્ષ તો એ છે કે જે અસહકારથી કેવળ વિરોધ છે. ખીજો પક્ષજ તપાસવો રહ્યો. મારી તો ખાત્રી છે કે કાઉન્સિલમાં દાખલ થવાનો પ્રયત્ન કરી પછી તેમાં ન બેસવું એ મિથ્યા મહેનત છે, પૈસાની ને વખતની ખરાબી છે. તેનો હેતુ હું સમજીજ નથી શકતો. જો આપણે ન જઈયે તો નાલાયક માણસ જશે તેનું શું ? નાલાયક માણસો કાઉન્સિલમાં દાખલ થશે તો તેથી ભગૃત થએલી પ્રજાનો કારભાર સરકાર ચલાવી નહિ શકે ને તની હાંસી થશે. વળી ચુંટણીની ધમાસમાં પડવાથી અહિંકારનું શુદ્ધ સ્વરૂપ બતાવી નહિ શકાય. આપણું કર્તવ્ય તો એ છે કે પ્રજામત-વોટરોનો મત-એવી રીતે કેળવવો કે જેથી કોઈનું પણ તેમની વતી કાઉન્સિલમાં જવું અશક્ય થઈ પડે. જ્યાં સુધી રાજા પ્રજા વચ્ચે એકદિલ ન થાય ત્યાં લગી રાજાની સલામાં જવું એ તેની સત્તા વધારે

કાયમ કરવા સમાન છે. કોઈ રાજા પ્રજાના કોઈ ભાગને પોતાની સાથે ન લેળવી શકે ત્યાં લગી રાજ્ય ચલાવીજ ન શકે. તે પરથી એમ સિદ્ધ થાય કે જેમ પ્રજાનો એછો ભાગ તેની સાથે બળે તેમ તેની સત્તા એછી હોય છે. એટલે જેઓ અસહકારનો સ્વીકાર કરે છે તેઓને સાડ કાઉન્સિલનો સર્વથા ત્યાગ એજ શુદ્ધ રસ્તો છે. અને મારી ઉમેદ છે કે જેઓ કાઉન્સિલમાં દાખલ થવાની ભાંજગડમાં પડી ગયા છે તેઓ હાલ તુરત તો એ કામને છોડીને જે વધારે ઉપયોગનું કામ ખિલાફત અને પંજબ ખાળત લોકમત કેળવવાનું છે તેમાં પડી જશે અને બરોબર લોકસેવા કરીને જ્યારે કાઉન્સિલમાં જવાનો સમય આવશે ત્યારે તેમણે વધારે લાયકાત મેળવી હશે.

હવે રહી એ બીજી બલામણી કે જેને વિષે સખત ટીકા થવાનો સંભવ છે. વકીલોએ હાલ તુરત વકીલાત બંધ કરવી અને તકરાર કરનારાઓએ કે તકરારમાં આવી ફસેલાઓએ કોર્ટોનો ત્યાગ કરી પંચ નીમી પોતાની તકરારોનો ફકરો કરાવવો. મારી દૃઢ માન્યતા છે કે પ્રત્યેક સરકાર પોતાનું પશુબળ એટલે સિપાઈબળ ઢાંકીને દિવાની અને ફ્રાન્જદારી અદાલતો મારફતે પ્રજા ઉપર પોતાનો કાબુ જમાવે છે. કેમકે કેવળ પશુબળથી ડરાવીને પ્રજાને વશ કરવી એના કરતાં અદાલતો દ્વારા ત્યાદિ મીઠી લાલચોથી પ્રજાને લલચાવી તેની મારફતે પરાધીન કુર્યાથી પ્રજા બાણી જેઈને વશ થાય એ સોંધું, સહેલું અને રાજ્યકર્તાને કીર્તિ આપનારું છે. જે લોકો પોતાના દિવાની કજીઆ ઘરમેળે પતાવે અને વકીલો પોતાને અંગત સ્વાસ્થ્ય મેલીને પ્રજાનું હિત બળવવા ખાતર અદાલતોને ત્યાગ

કરે તો પ્રજા એકદમ આગળ વધી શકે. હું ઘણાં વર્ષો થયાં માનતો આવ્યો છું કે પ્રત્યેક રાજ્યસત્તા વકીલોની મારફતે પોતાની સત્તા વધારે કાયમ કરે છે. એટલે જો કે આ સૂચના વિષે હું ટીકાને પાત્ર થઈશ એમ જાણું છું છતાં સૂચના કરતાં જરાએ અચકાતો નથી.

જેમ વકીલનું તેમજ નિશાળોનું ખિલાફત અને પંબળના જેવા ભારે પ્રસંગ ન હોય તો પણ હું જરૂર મારાથી બની શકે તો નિશાળોને ખાલી કરી મૂકું અને જે બાળકોની ઉપર હિંદુસ્તાનનું ભવિષ્ય રહેલું છે એ બાળકોને યોગ્ય હોય એવી કેળવણી આપું. પણ અત્યારે નિશાળો ખાલી કરવાનું કહેવામાં મારો ઉદ્દેશ બીજો છે. નિશાળો ખાલી કરીને સરકારને બતાવવા ઇચ્છું છું કે જ્યાં સુધી પંબળ અને ખિલાફતને વિષે ન્યાય નથી થયો ત્યાં સુધી તમારી સાથે સહકાર રાખવો એ શોચભર્યું છે. હું માનું છું કે આ સૂચના ઉપર ઘણું હાસ્ય થશે. પણ જેમ જેમ વખત જશે તેમ તેમ પ્રજા જોઈ શકશે કે જો સરકારની નિશાળો આપણે ન ભરી મૂકીએ તો રાજ્ય-તંત્ર ચલાવવું એ અશક્ય થઈ પડે. આખી પૃથ્વીમાં તપાસશું તો આપણને માલમ પડશે કે રાજ્યતંત્ર સહેલામાં સહેલી રીતે ચાલી શકે એવા પ્રકારની કેળવણી બાળકોને આપવામાં આવે છે. જ્યાં રાજ્યતંત્ર કેવળ પ્રબળને ઉપકારી છે ત્યાં કેળવણી પણ તેવીજ હોય છે. જ્યાં તંત્ર મિશ્રિત છે-જેમ હિંદુસ્તાનમાં-ત્યાં કેળવણી પણ ખુદ્દિલેદ કરનારી ને હાનિકર્તા છે. મારી ઉપરની સૂચનામાં જીવાનીઆઓને કેળવણી વિનાના કરી મૂકવાનો હેતુ નથી. એક ક્ષણભર પણ હું પ્રજા-કેળવણી રોકવા



ઈચ્છતો નથી. પણ મારી માન્યતા છે કે નિશાળો ખાલી કર્યા  
છતાં આપણે પ્રજાની કેળવણી સારી રીતે સંભાળી શકીએ  
છીએ. મારી ઉપરની સૂચનાઓ ગંભીર છે એમ હું બહુ ધું.  
વાંચનારને તે વિષે એકદમ સમજાવી શકવાની આશા રાખતો  
નથી. આ વિષયો વખતોવખત ચર્ચાશ અને મારી દલીલો  
પ્રજાની પાસે રજૂ કરીશ.

મોહનદાસ કરમચંદ ગાંધી.

નવજીવન તા. ૪, જુલાઈ, ૧૯૨૦

## ગુજરાતની ફરજ.

આખા હિંદની આગળ અત્યારે ઘણા ભારે પ્રશ્નો આવી રહ્યા છે. તેના ઉકેલ ઉપર હિંદના ભવિષ્યનો આધાર ઘણે ભાગે રહેશે. આ વેળા આપણે નબળાઈ ખતાવશું તો આપણને શાપ લાગશે.

આ લેખને મેં “ગુજરાતની ફરજ” એવું મથાળું ઇરાદાપૂર્વક આપ્યું છે. ‘નવજીવન’ ગુજરાતી ભાષા બોલનારાઓને સારૂ જ લખાય છે એટલુંજ નહીં પણ મારા જે વિચારોની ઉપર મને બહુ મોહ છે તેને હું ગુજરાતીઓની સમક્ષ ખીલવી રહ્યો છું ને યથાશક્તિ પણ મહાન પ્રયત્નપૂર્વક ગુજરાતીઓની સમક્ષ મારા જીવનમાં ઉતારી રહેલો છું.

આથી ગુજરાતીઓની વીશેષ ફરજ ઉત્પન્ન થાય છે. અનેક ગુજરાતીઓના નિકટ પ્રસંગમાં હું આવું છું, તેઓની સાથે ઘણી ફટથી મારા વિચારો ચર્ચાં છું. મારું બધું જીવન તેઓ ઉંડા ઉતરીને જોઈ શકે છે. મારી નબળાઈઓ તેમનાથી હું છુપાવી શકતો નથી—છુપાવવા પ્રયત્ન કરતો નથી.

મારો દાવો એવો છે કે જે વિચારો આજે હું પ્રગટ આગળ મૂકી રહ્યો છું તે કાચા મગજમાંથી ઉત્પન્ન નથી થયા પણ ત્રીસ વર્ષના જાગૃત અનુભવની એરણ ઉપર ઘડાએલા છે. તેથી તે પુખ્ત છે. છતાં તેમાં દોષ હોઈ શકે. તે ખોટા પણ હોય. ઘણી ભૂલો પરંપરાથી ચાલી આવે છે, અનુભવ છતાં આપણે તેને ભૂલ તરીકે નથી ઓળખી શકતા. મારા વિચારોના દોષ મારી જડતાને લીધે હું ન જોઈ શકું એ સંભવે.

તેથી મારી માગણી એટલીજ છે કે તેને અજમાવ્યા વિના કદંધી ન દેવા. તેને તપાસવાની ગુજરાતીઓની વિશેષ ફરજ

૨. કેમકે મારી નજીક હોવાથી તેની પારખ કરવાની સુવલતા ગુ. રાતને વિશેષ છે.

મેં તો દુનિયા છોડી છે, હું તો સાધુ થઈ ગયો છું, મારા વિચારો સારા છે પણ દુનિયાદારી માણસોથી અમલમાં ન મૂકી શકાય તેવા છે, આમ બોલી તેમને કાઢી નાંખવા એ કાયરતાની નિશાની છે. મારી ઉપર સાધુતાનો, અદુનિયાદારીનો આરોપ હું સ્વીકારી શકતો નથી. મારા સાથીઓને જોતાં મારી અપૂર્ણતા હું જોઈ શકું છું. હું મને દુનિયાદારી માનું છું. મને તો લાગે છે કે હું વ્યવહારકૌશલ માણસ છું. મહારા પડોશીઓનાં કરતાં વધારે સુખી સંતોષી અને નિર્ભય છું. છતાં બીજાઓના કરતાં હું ઓછો જંગલળી નથી. મારી ઉપાધીઓ જોઈને મારા પડોશીઓ તો કાંપી જાય છે. છતાં મારો નિર્વાહ ચાલે એટલો નિરાળી હું રહી શકું છું. મને સ્ત્રીપુત્રાદિ બીજાઓની જેમ રહેલાં છે. તેઓ પ્રત્યેની જવાબદારી મેં ફેંકી નથી દીધી. પણ તેનો મેં સૂક્ષ્મતાએ અભ્યાસ કર્યો છે અને તે જવાબદારીમાંથી એકેનોયે ત્યાગ નથી કર્યો. હું જંગલમાં રહેતો નથી. પણ મારા સંબંધો વધારતો દેખાઉં છું. બીજાઓ દુનિયામાં મારા કરતાં કંઈ રીતે વધારે ઓતપ્રોત હોઈ શકે, એ હું સમજતો જ નથી. મને સાધુ ગણીને કાઢી નાંખવો એ મને અન્યાય કરવા જેવું છે અને ગુજરાતને મારી સેવા ગુમાવવા બરોબર છે.

— અત્યારની સરકારનાં અનીતિ, અન્યાય, ઉદ્વેગતાઈ, વર્ણવ્યાં જાય તેમ નથી. એક જુઠને બીજાં જુઠોથી નિભાવ્યે જાય છે, ઘણાં કમો ધમકીથીજ ચલાવ્યે જાય છે, એ બધાંને સાંખીને પ્રજા બેસી રહે તો કાલ આગળ ન વધે.

ભૂખ્યો પેક્તાની ભૂખના ખરાડા જ પાડે, પણ અજ મેળ-  
વવા મહા પ્રયાસ ન કરે, પ્રયાસ કરતાં મરવા તૈયાર ન થાય,  
તો તેની ભૂખને વિષે જ આપણને શંકા થાય.

‘ટાઇમ્સ ઓફ ઇન્ડિઆ’યે ટીકા કરતાં થોડા દીવસ પહેલાં  
લખ્યું હતું કે આપણા વક્તાઓ જેટલાં વિશેષણો પંબળ ઈ  
ને વિષે વાપરી રહ્યાં છે, તે બધાં ખરાંજ હાય તો તેટલી  
લાગણી ઉશ્કેરાવા પછી લોકો ઉપાય શોધ્યા વિના નજ રહે.  
“ આવશ્યકતા એ શોધની મા છે ” એવો એક ઇંગ્લેન્ડ કલે-  
વતનો અક્ષરાર્થ છે. મેમ્બરોમાં કેહેવત છે કે “ મામલામાં  
માટી ”—એટલે મામલો માટી ( વીર પુરુષ ) પેદા કરે છે.  
મામલો એટલે લીડ અને લીડ માણસને તેમાંથી સુકિતનો  
માર્ગ બતાવે છે તેથી તે માટી ( મર્દ ) બને છે. આપણી  
ઉપર ખરી લીડ હોય, આપણાં વિશેષણો જો આપણી સ્થિ-  
તિનો ખરો ચીતાર હોય, તો આપણને તેનો ઉપાય કેમ ન જડે ?

પંબળનાં દુઃખ ‘ અસહ્ય ’ છે એમ આપણે અનેક વેળા  
ગણ્યું. અસહ્ય વેદનાથી પીડાતો પુરુષ શું કરે છે ? વીંછીથી  
ડાંખાએલો ડાંખ ઉતરાવવા અનેક ઇલાજો કરે છે અને તેથી  
પણ દુઃખ ન શમે તો મરણ પામે છે. આપણે તો અસહ્ય  
દુઃખ છતાં મરવાની શક્તિ પણ ખોઈ બેઠાં છીએ. પછી  
“ ટાઇમ્સ ” કાં આપણી મશ્કરી ન કરે ?

શાસ્ત્રોએ અસંતોનો ત્યાગ સૂચવ્યો છે. આપણને અસંત  
મી. ઓપ્રામન, અસંત મી. સ્મિથ, અસંત મી. શ્રીરામનો  
ત્યાગ કરવા જેટલીયે હિંમત નથી.

જે સરકાર વચન આપે ને તોડે તેનો ત્યાગ એ અનાદિ  
મનનો ઇલાજ છે. રાજાથી પીડાએલી રેમતે રાજાનો ત્યાગ

કર્ચાનાં દ્રષ્ટાંતો આપણા ઇતિહાસમાં સહેજે મળી આવે છે. પ્રજાને રીસાઇ જવાનો હક છે.

દુષ્ટ રાજાને યુરોપમાં પ્રજા હણે છે. હિંદુસ્થાનમાં પ્રજા અકળાય ત્યારે તેનું રાજ્ય છોડી દે છે. એ સૂચવેલો અસહકાર એ હળવો ત્યાગ છે. સર્વથા ત્યાગ એ અસહકારની પરાકાષ્ઠા છે. આપણે રીસાવું પણ ભૂલી ગયા છીએ.

જો એમ હોય તો એ આપણી અધમતા સૂચવે છે. ન્યારે ગુલામ પોતાની ગુલામી ભૂલી જાય ત્યારે તેને બંધન-સુક્ત કરવાનો ઇલાજ રહેતોજ નથી.

જો એ અન્યાયોનું સમર્થન સરકાર આજે હઠપૂર્વક કરી રહેલી છે તેનાથી વધારે આકરા અન્યાય થવાનો સંભવ થોડો છે. જો તેથી આપણને અટકામણુ જેવું ન થતું હોય તો સરકારનો દોષ નહીં ગણાય પણ ગામડીયા જાણમાં એમ કહવાશે કે “આપણે એજ લાગના છીએ.”

આવે કંઠણુ સમયે અસહકારનાં સ્વરૂપો જે હું ગુજરાતી પ્રજા આગળ મૂકી રહ્યો છું તેને પ્રજા મૂળ તપાસે એ તેની ફરજ છે. ગુજરાત આ કાર્યમાં અનુકરણ નહીં કરે પણ અગ્રસ્થાન લઈ અનુકરણીય થશે એવી મારી આશા છે.

સહેજ વિચારથી માલમ પડશે કે ઇલકાબ છોડવા, કાઉન્સિલોનો બહિષ્કાર કરવો, સરકારી નિશાળો છોડવી, વકીલાત છોડવી, એ કઠિન કાર્યો નથી. પણ હાલ તુરંત તો આપણે કાઉન્સિલના ત્યાગનો નિશ્ચય કરી લેવાની જરૂર છે. ગુજરાતમાંથી એક પણ ઉમેદવાર કાઉન્સિલમાં જવા તૈયાર ન થાય એની અસર રાજા પ્રજા ઉભય ઉપર જેવી તેવી નહિ થાય.

હવે કાઉન્સિલનો ત્યાગ કઈ રીતે કરવો એ વિચારીએ. કાઉન્સિલનો ત્યાગ એટલે ચુપકીથી બેસી રહેવું એ નથી. પણ ચોટરોને એ દિશામાં ઠેળવવા, સરકારની સાથે આખવઠ કરી એ છે.

તેથી દરેક મુખ્ય શહેરમાં આપણે કાઉન્સીલના બાહ-  
 ન્નરનો ઠરાવ કરવો જોઈએ. “ ખિલાફતના સવાલમાં મુસલ-  
 માનોને અન્યાય મળવાથી, પ્રધાનમંડળે મુખ્ય પ્રધાનનાં વચન-  
 લંબને સ્વીકારવાથી અને પંજાબમાં થએલા વિકાળ અને  
 અસહ્ય અન્યાયથી, પ્રજાનું મન એટલું બધું દુખાયું છે કે  
 ન્યાં સુધી આ બંને બાબતમાં ન્યાય નથી મળ્યો ત્યાં સુધી  
 કાઉન્સીલોમાં દાખલ થઈ સરકારને રાજ્યતંત્ર ચલાવવામાં મદદ  
 કરવી એ પ્રજાને માનભંગ કરનારું છે. તેથી આ સલા  
 ભલામણ કરે છે કે કોઈએ કાઉન્સીલની ઉમેદવારી કરવી નહિ  
 અને કોઈ ઉમેદવાર તૈયાર થાય તો તેને મત આપનારાઓએ  
 પોતાનો મત નહિ આપવો; એટલુંજ નહિ પણ તેઓ કોઈને  
 પણ પોતાના પ્રતિનિધિ તરીકે કાઉન્સીલમાં મોકલવા નથી  
 ઇચ્છતા એમ તેને લખી મોકલવું.” આ ભાવાર્થના ઠરાવ  
 પ્રત્યેક સ્થળે તત્કાલ કરવાની જરૂર છે.

કોંગ્રેસની બેઠકની આપણે રાહ જોવાની જરૂર નથી. કોંગ્રેસ  
 પ્રજામત બતાવનારું વાહન છે. કોંગ્રેસ પ્રજામત કેળવવાનું  
 સાધન ઓછેજ અંશે છે. જેઓને પોતાનો માર્ગ સુઝયો છે  
 તેઓએ કોંગ્રેસને સાડ જરા પણ રોકાઈ રહેવાની જરૂર નથી.  
 એટલુંજ નહીં પણ પોતાના નિશ્ચયને અમલમાં મૂકી કોંગ્રે-  
 સને પ્રજામતની દિશા અને તેનો વેગ બતાવવાનો છે.

આ મહત્ત્વ કાર્યમાં બધા એકાએક એકમત થાય એવું  
 બનવું સુરકેલ છે. આપણે ધીરજથી ૧૫૩૬ મત ધરાવનારાને  
 કેળવવા પડશે. તેઓની તરફ અણુગમો બતાવી, તેઓનો બહિ-  
 ષ્કાર કરી, આપણે તેઓનો મત નહિ ફેરવી શકીએ, પણ  
 તેઓને દલીલોથી વિનયપૂર્વક સમજાવી આપણા મતના કરવા  
 જોઈશે. આમ કરવાથીજ આપણે પ્રજામત શુદ્ધ રીતે કેળવી શકીશું.

## કાઉન્સિલનો બહિષ્કાર.

ધીમે ધીમે અસહકાર પોતાનું સ્વરૂપ પકડતો જાય છે. નવી ધારાસભાનો ત્યાગ એ મોટામાં મોટી વસ્તુ પ્રજાની સમક્ષ ખડી થઈ છે. મારી ઉમેદ છે કે પ્રજા તેનું સેવન અડગ થઈને કરશે.

જેની દાનત ખરાબ છે, જેને જાણી જોઈને ન્યાય નથી કરવો, જના હૃદયમાં પ્રજાનો તિરસ્કાર છે એવી આપણી ખાત્રી થઈ છે, તેણે યોગ્યતાથી યોજનામાંથી આપણે શું મેળવવાના હોઈએ ?

અત્યારે હું આખા રાજ્યતંત્રને ઝેર સમાન જોઈ રહ્યો છું. કડવીના વેલામાંથી મીઠાં ફળની આશાજ કેમ રખાય ? મુખ્ય સવાલ એ છે:—કાઉન્સિલમાં જઈને હુમેશાં સામે થવું કે કાઉન્સિલમાં મુદ્દલ નજ જવું ? પજવણીથી કોઈ લડવેયો હારે નહિ. ઈંગ્રેજ લડનારા છે. કાઉન્સિલમાં પજવણી કરવી એટલે શું ? લાંબાં અને તીખાં ભાષણો કરવાં, ગાળો પણ દેવી, અને આપણા વોટની—મતની જરૂર જણાય ત્યારે તે ન આપવા. જેઓ એમ માને કે આવા ઉપાયથી સરકાર હાંકી જાય તેઓએ રાજ્ય બંધાવવાનો અભ્યાસજ કર્યો નથી. આવી પજવણીથી કીણી કીણી ચીજો આપમેં પણ તત્વ કદી નહિ આપે.

આજ કમીની આપણી જે હતી છે તે વડે આપણે મુખ્ય મંત્રી ભાઈ જ લીધી હશે. હિંદીને જેણે આપમેં

બય છે. મિલ્કીટરીનો ભય લેશ પણ ઓછો થયો નથી. ગોરા કાળા વચ્ચેનો ન્યાય જરાએ શુદ્ધ નથી થયો. પ્રપંચ ઓછો થવાને બદલે વધ્યો છે. રાજ્યનીતિ એક તસુભર પણ સુધરી નથી. બન્નેની વચ્ચેનો સંબંધ દહાડે દહાડે નિર્મળ થતો બય છે એમ કોણ કહેશે ?

તો પછી થોડા હિંદી જજ બન્યા, થોડાને કારોબારી કાઉન્સિલમાં પદવી મળી, થોડા ઇન્ડિઆ કાઉન્સિલમાં ગયા, એક હિંદી ઉમરાવ પદ પામ્યા, તેથી શા દહાડા વળ્યા ? તેને હું લાલચ રૂપે ગણું છું. એ આપણને સૂતેલા રાખવાને સાડ અડીણની ગોળી છે. જ્યાં સૂધી ન્યાય નથી ત્યાં સૂધી તેમના તરફથી મળેલું માન એ ખરું જોતાં અપમાન છે. આવી સીધી વાત આપણે કેમ ન સમજી શકીયે ?

હું તો આખા હિંદુસ્તાનની બારે આશા રાખી બેઠો છું. પણ ગુજરાતની આશા વધારે રાખવાનો મન હક છે એમ માનું છું. ગુજરાત આ બાબતમાં અત્યંત આપે એવી આશા રાખીશ.

ગુજરાતની પ્રજા ચોક્કસ ગણાય છે. તેને હિસાબ કરતાં બહુ આવડે છે. મેં જે હિસાબ પ્રજા આગળ મૂક્યો છે એ તો તદ્દન સહેલો છે. કીચડમાં પગ નાખવો ને છાંટા ન હોય એ કેમ બને ? જ્યાં સૂધી રાજ્યતંત્ર અન્યાયબુદ્ધિથી ખરડાયેલું છે ત્યાં સૂધી ધારાસભાને હું કીચડ સમાન જ ગણું છું.

પંચવણીથી આચલેંડની પ્રજા કંઈ નથી મેળવી શકી. તેને તો પારનેલ જેવો બડ હડવેયો હતો. હવે તે પ્રજાએ હારીને ખનામશકી અખત્યાર કરી છે. આને પણ હું તો ખૂબ ગણું.



હું. પબ્લિશીનું પરિણામ કંઈ નથી એટલું જ બતાવવા આપ-  
લેંડનો દાખલો ટાંકું છું. દક્ષિણ આફ્રિકામાં જનરલ ગોથમ  
સમક્ષ બેસતા હતા; કાઉન્સિલમાં જઈને ન્યાય માગવો અથવા  
કાઉન્સિલનો ત્યાગ કરવો. તેણે કાઉન્સિલનો ત્યાગ પસંદ કર્યો  
અને તે જીત્યો. તેણે મનમાનતું રાજ્યબંધારણ મેળવ્યું ને  
સ્વતંત્ર પ્રજાનો પ્રધાન થયો.

કાઉન્સિલનો ત્યાગ કરવાથી પ્રજા ચઢશે. પ્રજાને શુદ્ધ  
તાલીમ મળશે ને સરકારની ઉપરજ રાજ્યતંત્ર ચલાવવાનો  
બોજો આવી પડશે. મારી દ્રઢ માન્યતા છે કે જો પ્રજાનો શિ-  
ક્ષિત ભાગ મધ્યક્ષને છોડી પોતાની ફરજ સમજી સરકાર  
તરફથી મળતા દેખાતા લાભોનો ત્યાગ કરે તો રાજ્યતંત્ર એક  
ક્ષણભર સરકાર નહિ ચલાવી શકે. રાજ્યતંત્ર કેવળ પ્રજાની  
આડકતરી સંમતિથી ચાલે છે. એ રાજ્યતંત્રની સામે પ્રજા  
સીધી રીતે થાય ત્યારે ચાલી જ ન શકે. પ્રજાને ડરાવીને નહિ  
પણ ભોળવીને મુખ્ય ભાગે સરકાર રાજ્યતંત્ર ચલાવે છે. ડર  
છે પણ તે છેવટનું શસ્ત્ર છે. ન્યાય છે તે રાજ્ય ચલાવવા પૂરતો  
છે. ન્યાય કરવો એ ઉત્તમ ‘પોલીસી’ છે તેથી ન્યાય  
કેટલેક ભાગે મળે છે. આપણે તો પૃથ્વી રસાતાળ થાય તે  
પણ ન્યાય જ થાઓ એવું માગીએ છીએ.

અને આ તત્વ દાખલ કરાવવા સાડ આપણે ઈંગ્રિજ અમ-  
લદારોનાં દિલ બદલવાની વાત આવે છે. એ બદલવાને સાડ  
આપણે તેના બરોબરીઆ છીએ એ બતાવવું જોઈએ. માણસ  
બરોબરીઓ પોતાના નીતિબળથી કે શરીરબળથી બની શકે  
છે. શરીરબળથી એક સરખાપણું મેળવવું એ ઉતરતી પંકતિનું

સરખાપણું છે. એ પશુનીતિ છે. પણ હિંદુને તો એ ત્યાગ્ય છે. હબ્બરો વર્ષની આપણી તાલીમ જૂદાજ પ્રકારની છે. નીતિ-બળથી ઈંગ્રેજને વશ કરી શકાય છે એ મારી દ્રઢ માન્યતા છે. હું તેમના અમલદારોના અન્યાયને વિષે કટુ લખાણ કરી ગયો છું, છતાં હું માનું છું કે જેટલી અસર નીતિબળથી એ પ્રજાની ઉપર થઈ શકે છે તેટલી અસર યુરોપની બીજી પ્રજા ઉપર થઈ શકતી નથી. અને કાઉન્સિલનો જ્ઞાનપૂર્વક ત્યાગ એ નીતિ-બળની એક અદ્ય નિશાની છે. આ ત્યાગ સહેલાઈથી થઈ શકે તેવો છે અને છતાં તે પ્રજાના પ્રતિનિધિ થનાને લાયક પુર-વોથી થવો જોઈએ તેથી મહા અસર ઉપજાવનારો છે.

મોહનદાસ કરમચંદ ગાંધી.

નવજીવન તા. ૧૮, જુલાઈ, ૧૯૨૦.

—દુનીયામાં કોઈ સુધારા એકાએક બધાએ કબૂલ નથી કરેલા હોતા. હંમેશા થોડાથી શરૂઆત થાય છે ને જ્યારે થોડાની દ્રઢતાને ધણા જોઈ લે છે ત્યારે તેનું અનુકરણ કરે છે. બધા કરશે ત્યારેજ આપણે અસુક કામ કરશું એવો વિચાર રાખવાથી ઘણી વેળા સુધારા અટકી પડે છે, હંમેશાં વિલંબ લાગે છે અને કોઈ વેળા તેમ અટકી જવાથી ઘણું નુકસાન થાય છે. વળી બધાની કે ઘણાની રાહ જોવી એ આપણા અણુવિશ્વાસની નિશાની છે. તેથી મારી ઉમેદ છે કે જેઓએ સરકારને મદદ ન કરવી એ આપણું કર્તવ્ય છે એમ સમજી લીધું છે તેઓ થોડા હોય કે વધારે અસહકાર કરવાનું શરૂ કરી દેશે.

નવજીવન તા. ૧ ઓગસ્ટ ૨૦—

મો. ક. ગાંધી

## તલવારનો ન્યાય.



મને ઉપદેશ દેનારાઓનો પાર નથી. કોઈ નામથી લખે છે, કોઈ નામ વિના લખે છે, તો કોઈ મને રૂબરૂમાં સલાહ આપી બાય છે. કોઈ લખે છે કે હું બીકણ છું, તલવારથી હરું છું, તેથી મારાથી આ જગતમાં કશું નથી થવાનું; અને મારી બીકને લીધે જ હું અહિંસાની વાત વગર સમજે કર્યા કરું છું. કોઈ કહે છે કે મારા મનમાં તો હિંસાજ છે, મને ખૂન ગમે છે, પણ હું એવો ‘પકકો’ છું, એવો ‘લુચ્ચો’ છું, કે મારા વિચારો હું છુપાવું છું ને તેથી વાત અહિંસાની કરી અંદર-ખાનેથી હિંસાજ કરાવવા ઇચ્છું છું. આ ઉપરાંત એક વર્ગ એવો પણ છે જે મારે વિષે એમ ધારે છે કે હું લુચ્ચો નથી, પણ કેવળ મારી તક શોધી રહ્યો છું ને તક મળ્યે તલવાર ચલાવવાની સલાહ આપવાનો છું અને તેઓ માને છે કે તે સમય આજે આવ્યો છે. હવે મારે ઉતાવળ રાખવી જોઈએ.

આ ઉપદેશકોની સલાહનો ફાલો કરવામાં રોકાવાની સામાન્ય રીતે જરૂર ન હોય. મને કોઈ લુચ્ચો માને તેથી શી હરકત કે ચિંતા હોય ? વળી સાધુતાનું સમર્થન કરવામાં કે લુચ્ચાઈનું ખંડન કરવામાં મને નવજીવનના વાંચનારને રોકવાનો શો અધિકાર છે ? મારા બચાવની દૃષ્ટિએ તો આ અર્થમાં ન ઉતરવું જોઈએ એમાં શક નથી, પણ આજકાલ મારી સ્થિતિ એવી છે કે મારા વિચારો બાહ્યની સાધારણવર્ગને બહુ અભિલાષા છે એ હું બાહ્ય છું—ને મારા આચરણનો આધાર

મારા વિચારો પર છે એની મને ખબર છે તેવાઓને અર્થ  
મારી સ્થિતિ સ્પષ્ટ કરી બતાવવાની આવશ્યકતા સમજી હું  
પશુબળ વિષે મારા વિચારો વાંચનાર આગળ ફરી મૂકવાની  
રજા લઉં છું.

તલવાર બળ એ પશુબળ છે. યુનામરકી કરવામાં બુદ્ધિ-  
બળનો પ્રયોગ નથી. બુદ્ધિને અવળે માર્ગે લઈ જઈ આપણે  
પશુબળને મદદ કરી શકીએ છીએ ખરા. પણ બુદ્ધિની મદદથી  
વપરાતું છતાં બળ તો અંતે પશુબળ છે, ને મારવાનો ન્યાય  
એ પશુન્યાય છે. પશુમાં આત્મા કેવળ મૂઠ્ઠામાં હોય છે.  
પશુને આત્મજ્ઞાન સંભવતું જ નથી. તેથી તેની યોનિને આપણે  
મૂઠ્ઠાનો તરીકે જાણીએ છીએ. ખાવું, પીવું, સુવું, ધીવું,  
છ. ક્રિયાઓ પશુ અને મનુષ્યને સામાન્ય છે; પણ મનુષ્યમાં  
સારાસારનો વિવેક છે ને તેનામાં આત્માને ઓળખવાની  
શક્તિ છે. એક પશુ બીજાને કેવળ પોતાના શરીરબળથી જ  
વશ કરે છે. તેની જાતિનો એ કાયદો છે. મનુષ્યજાતિનો  
કાયદો એ નથી. મનુષ્યજાતિનો સ્વાભાવિક કાયદો પ્રેમબળથી  
આત્મિકબળથી બીજાને જીતવાનો છે. એટલે ત્યારે મનુષ્ય  
પ્રેમથી બીજાને જીતે છે ત્યારે પોતાના કાયદાને વશ વર્તે છે.  
તેણેના મનુષ્ય દેવ નથી બનતો. દેવો અશરીરી હોય છે-  
પશુની રીતે વર્તે છે ને મનુષ્યની રીતે પણ વર્તે છે. દેવો  
ધોળા પણ છે ને કાળા પણ છે. મનુષ્ય પશુની જેમ વર્તેલો  
ઘણીવાર જોવામાં આવે છે. મનુષ્યને પશુશક્તિ પણ રહેલી  
છે અને જ્યાં લગી તેનામાં આત્મવિકાસ નથી થયો ત્યાં લગી  
તે બુદ્ધિવાળો પશુ છે. મનુષ્યશરીરે માનુષ્યે કમઠા પ્રમાણે

આલવાને બદલે તે પશુના કાયદાને અનુસરે છે; એ તેનો સ્વભાવ ન કહેવાય. તેથી હું મારું છું કે જે આપણને આપણું જ્ઞાન થાય તો આપણે પશુન્યાયનો તેજ ક્ષણે ત્યાગ કરીએ.

પણ ઘણાને તો મનુષ્યશરીર છતાં પશુવાસના મરી નથી એમ ધર્મવેત્તાઓએ જોયું તેથી તેમણે મનુષ્યશરીરમાં પણ પશુબળને અવકાશ રહેલો છે એ કબૂલ કરી તે બળનો ઉપયોગ ક્યાં રહ્યો છે તે દર્શાવ્યું છે.

માણસ બીકનો માર્યો બીજાને વશ રહે તે કંઈ પોતાના સ્વભાવ પ્રમાણે વર્તતો નથી. તે તો પશુબળને વશ રહે છે. જે પશુબળથી બીજાને વશ કરવા માગતો નથી તે પશુબળને વશ પણ ન રહે. તેથી જે પશુબળથી ડરે છે તેને આત્મજ્ઞાન થયુંજ નથી એમ માની અને બાણીને શાસ્ત્રોએ આવી સ્થિતિમાં પશુબળના ઉપયોગને સ્થાન આપ્યું છે.

સને ૧૬૦૮ માં એક પઠાણે મારી ઉપર પ્રાણવાતક હુમલો કર્યો હતો—તે વેળા મારો મોટો પુત્ર મારી સાથે નહોતો. તેનામાં શરીરબળ ઠીક હતું. જે વિચારો મારા આજે છે તે વિચારો તે વેળા પણ હોવાથી મેં તે પઠાણ ઉપર કામ ન ચલાવ્યું. મારા છોકરાઓને પણ હું ક્ષમાના—પ્રેમબળના વિચારો શીખવી રહ્યો હતો. તેથી મારા પુત્રે મને પહેલી મુલાકાતેજ નીચે પ્રમાણે કહ્યું. “જ્યારે તમારી ઉપર હુમલો થયો તે વખતે હું તમારી પાસે હોત તો મારી શી ફરજ હતી તે સમજવા માગું છું. તમે શીખવ્યું છે કે કોઈ આપણને મારે તો તેન સામું ન મારવું; તેમ તેની ઈચ્છાને વશ પણ ન થવું. આ કાયદો હું સમજું છું; પણ મારામાં તે પ્રમાણે વર્તવાની

શક્તિ નથી. તમને મરતાં હું ન જોઈ શકું. તમારી ઉપર હુમલો થાય ત્યારે તમારો ખચાવ કરવાની મારી ફરજ સમજી. પણ કેવળ મરીને તમારો ખચાવ ન કરી શકું, તેથી કાં તો મારે તમને મારનારને મારીને ખચાવ કરવો રહે અથવા તો મારે તમારી ઉપર માર પડે તે જોયા કરવો અથવા ભાગી જવું ?” મેં તેને જવાબ આપ્યો. “તું ભાગી જાય અથવા મારો ખચાવ ન કરે એ તો નામદર્દીની નીશાની છે. જો તારાથી તારી જીવ-ગીને કેવળ જોખમમાં નાંખીને મારો ખચાવ ન થઈ શકે તો તારે જરૂર મારનારની સાથે લડીને ખચાવ કરવો જોઈએ. નામદર્દી કરતાં તો પશુખળ વાપરવું વધારે સાફ છે.” આ વિચાર હું અત્યારે પણ માનું છું. ખીકને લીધે હિંદુસ્તાન શસ્ત્ર ન જિગમે તેના કરતાં શસ્ત્રધારી ખની પોતાની જાતને રહેલું જોખમ જોડે એ જરૂરનું છે. તેથી જ હું બાકર લડાઈમાં જોડાયો; બુલના ખળવા વખતે સરકારને મદદ કરવામાં મેં ભાગ લીધો; તેથી જ ઇન્દ્રાંકમાં ગઈ લડાઈ વખતે મેં મદદ કરી અને હિંદુસ્તાનમાં પણ બરતી કરવામાં હું રોકાયો.

ક્ષમા એ વીરતાનો ગુણ છે. જેનામાં વેર વાળવાની શક્તિ છે પ્રેમ કરી બાળે; જેનામાં વિષયો ભોગવાની શક્તિ છે તે વિષયોને રોકી બ્રહ્મચારી ગણાય. ઉંદર ખિલાડીને ક્ષમા આપી જ ન શકે. હિંદુસ્તાનમાં લડવાની તાકાત હોય છતાં ન લડે એ જ આત્મખળની નિશાની કહેવાય.

આફિ ‘લડવાની તાકાત’ નો અર્થ સમજવાની જરૂર છે. લડવાની તાકાત એટલે માત્ર શરીરખળ નહિ. જેનામાં હિંમત છે, તે લડવાની તાકાત રાખી શકે છે; જેણે મરણનો ભય ઓઠા

છે તેનામાં લડવાની તાકાત છે. મસ્તાન સીદીઓને મેં ગોરા-  
ઓના છોકરાથી ડરતા જોયા છે, કેમકે તેઓને ગોરાની શિવે-  
લ્લરનો ભય છે. અને નખળા માણસોને બળીઆ સારથે ઝૂંઝતા  
મેં જોયા છે. તેથી હિંદુસ્તાન બીક છોડે તે દહાડે વગર હુથિ-  
આરે પણ લડવાની તે તાકાત ધરાવે છે એમ કહી શકાય.  
લડવાની તાકાતને સારૂ હુથિઆર ચલાવવાની શક્તિ મેળવવાની  
જરૂર છે એવું કંઈ નથી. એટલે જે વેળા માણસ આત્મશ-  
ક્તિને ઓળખતો થાય છે તેજ વેળા તે પોતાની લડાયક  
શક્તિને ઓળખતો થાય છે. તેથી હું માનું છું કે ખરો લડ-  
વૈયો એ છે કે જે મારીને મરતો નથી પણ મરીને જીવવાનો  
મંત્ર સાધી લે છે.

અહિંસાનો અપવાદ વિનાનો કાયદો શોધનારા ઋષિ-  
મુનિઓ પોતે મહાન યોદ્ધા હતા. ત્યારે તેમણે આયુધબળની  
તુચ્છતાને જોઈ લીધી, મનુષ્યસ્વભાવનો સાક્ષાત્કાર કર્યો, ત્યારે  
તેઓ આ હિંસામય જગતમાં અહિંસાનો નિયમ જોઈ શક્યા.  
આત્મા આખા જગતને જીતી શકે છે. આત્માનો મોટામાં મોટો  
શત્રુ આત્માજ છે. તેને જીત્યો એટલે જગતને જીતવાનું જોર  
આવ્યું, એવું શિક્ષણ તેઓએ આપણને બતાવ્યું.

એ કાયદો ઋષિઓએ શોધ્યો તેથી તેઓજ પાળી શકે  
એવું કંઈ તેઓએ જાણ્યું જણાવ્યું કે શીખવ્યું નથી. તેઓએ  
જણાવ્યું કે બાળકને સારૂ પણ કાયદો તો એજ છે. અને તે  
તેને પાળી પણ શકે છે. એ સાધુ સંન્યાસીજ પાળે છે એમ નથી;  
બધા થોડે ઘણે અંશે તો પાળેજ છે. અને થોડે ઘણે અંશે  
પાળી શકાય તે સર્વાંશે પણ પળાય.

એ કાયદાને હું પાલન કરવા મથી રહ્યો છું. આજે ઘણું વર્ષો થયાં જ્ઞાનપૂર્વક પાલન કરતો આવ્યો છું અને તેનું પાલન કરવાનું હિંદુસ્તાનને પોકારીને જણાવતો આવ્યો છું.

હું મને પોતાને આદર્શ પસંદ કરનારો માનું છું; તેમ વ્યવહારક્રમ પશુ માનું છું. તે કાયદાનું પાલન જ્ઞાનપૂર્વક થાય ત્યારેજ થયું કહેવાય એમ નથી ગણતો. તેથી વૈદની જેમ શ્રદ્ધાળુ અશ્રદ્ધાળુ બધાની પાસે તે કાયદો મૂકું છું. તેનું મહત્વ જણાવવા સારું જ્ઞાનની જરૂર નથી એ સાબિત કરવા મારાથી ઉલટા વિચાર ધરાવનારનો સાથ મેં કર્યો છે. ભાઈ શૌકતઅલી હિંસાને પ્રધાનપદ આપતા જણાય છે. દુશ્મનને મારવોજ એવો ધર્મ માને છે, તેથી અહિંસાના કાયદાનું અત્યારે વેરભાવે પાલન કરે છે. અસહકારને તેઓ નબળાનું શસ્ત્ર માને છે. તેથી શરીરબળ કરતાં તેને ઉતરતું માને છે. તેમ છતાં મારી સાથે ભળ્યા છે કેમકે અત્યારે નિઃશસ્ત્ર અસહકાર વિના બીજો ઈલાજ પોતાના દીનનું માન સાચવનાર નથી, એમ તેમને સ્પષ્ટ જણાયું છે.

જેઓને મારે વિષે શ્રદ્ધા નથી, તેઓને પણ હું ભાઈ શૌકતઅલીની નકલ કરવાની વિનંતી કરું છું. ગારા મનની વિશુદ્ધતા તેઓએ માની લેવાની જરૂર નથી. પણ અસહકારની સાથે ખૂન નજ થઈ શકે એટલું સમજી લેવાની જરૂર છે. સંપૂર્ણ અસહકારમાં મોટામાં મોટી રોકાવટ ખનનીજ ધાસ્તી છે. જેઓ શસ્ત્રધારી છે અથવાથ થવા ઉત્સુક છે તેઓએ પણ અસહકાર ચાલે તે દરમ્યાન શસ્ત્રોને મ્યાનમાં રાખવાં જોઈશે.

મારે સારું તો હિંદુસ્તાનમાં જ્યારે પશુબળ પ્રધાન



ગણાશે ત્યારે પ્રાચીન-અર્વાચીન, પૂર્વ-પશ્ચિમ, વચ્ચેનો ભેદ નાબુદ થયો ગણાશે. તે વેળા મારી કસોટીની હશે. હિંદુસ્તાનને મારો મુલક ગણી હું અભિમાન ધરાવું છું, કેમકે હું માનું છું કે હિંદુસ્તાન આત્મભળની સર્વોત્તમતા જગતને બતાવવાની શક્તિ ધરાવે છે. જ્યારે પશુભળની સર્વોત્તમતાનો સ્વીકાર હિંદુસ્તાન કરશે ત્યારે તેને મારી માતૃભૂમિ કહેવામાં મને હર્ષ રહેવો ન જોઈએ. મારા ધર્મને ક્ષેત્રની, ભૂગોળની મર્યાદા નથી એમ માફ માનવું છે. દેહરખો કે ક્ષેત્રરખો ધર્મ હું માનતો નથી એમ સિદ્ધ કરવાની મારી શક્તિ હો એવી મારી પ્રભુ પાસે પ્રાર્થના છે.

મોહનદાસ કરમચંદ ગાંધી.

નવજીવન તા. ૧૫, ઓગસ્ટ, ૧૯૨૦.

—આપણે કંઈ હમેશાં નામદં નહોતા. હિંદુસ્તાનની પ્રજામાં દુઃખ સહન કરવાની શક્તિ થોડી ન હતી, આજ પણ થોડી નથી. છતાં આપણે સામાન્ય દુઃખથી કેમ ડરી જઈએ છીએ? જેલના દુઃખને હું બારે દુઃખ ગણતો નથી. આવી દીનતાનું કારણ આપણી ગુલામી સમજી હું. આપણે ધણા કાળથી એવી અધમ દશા ભોગવતા આવ્યા છીએ કે ખરી સ્વતંત્રતા ભૂલી ગયા છીએ. તેથી બહાર રહી આપણને માન મળો યા ન મળો, આપણો ધર્મ રહો યા ન રહો પણ આપણે આપણા શરીરની સ્વતંત્રતા કેટલેક દરજ્જે જાળવી શકીએ એટલે આપણને સંતોષ રહે છે \* \* \* \* વાંચનારે બહાદુર થવું સાચા થવું, આત્મભોગ દેવો, 'નિડર' થવું, હથિર ઉપર આસ્તા રાખવી, સરકારના ઈનામો કે કાઉન્સિલોથી ન ફેસલાવું. અને તે મુશ્કેલ નથી. પ્રજા જ્યારે આટલું કરે ત્યારે તે સ્વતંત્ર બને છે.

નવજીવન. તા. ૨૯-૮-૨૦—

મો. ક. ગાંધી.

## અદાલતો અને નિશાળો.

વકીલોને વકીલાત છોડવાની, માળાપોને પોતાના બાળકોને નિશાળોમાંથી ઉઠાડી લેવાની અને કૉલેજના વિદ્યાર્થીઓને કૉલેજોનો ત્યાગ કરવાની ખીલાફત અસહકાર કમીટીએ મારી સલાહથી ભલામણ કરી છે. હું બાણુધું કે આ સલાહ આપવાને સારૂં મને કેટલાક ગાંઠો ગણતા હશે. પણ સંભવ છે કે દક્ષિણ આફ્રીકા વગેરેમાં મહારાથી થયેલાં કામોને લીધે જ બહાર હાંસીથી હું બચી રહ્યો છું. આમ છતાં મારા ગાંઠપણમાં હું ડહાપણ જોઉં છું. હું ગંભીરપણે માનું છું કે વકીલોએ પોતાની વકીલાત છોડવી અને પ્રજાએ સરકારી નીશાળ ખાલી કરવી એ અત્યારે તેમની ફરજ છે. અને જો વકીલો અદાલત છોડી દે અને સરકારી નિશાળો અને કૉલેજો ખાલી થઈ જાય તો એની અસર ઘણી ઉંડી પડે.

પ્રથમ તો આપણે વકીલો વિષે વિચારીએ. પ્રત્યેક સરકારની સત્તાનો આધાર પોતાની અદાલતો ઉપર છે. અદાલતો મારફતે તે ગુન્હેગારોને દંડ આપે છે, અદાલતો મારફતે દિવાની તકરારોના ફેંસલા થાય છે; અને આથી સરકારનો કાબ પ્રજા ઉપર ખેસે છે. વકીલો વિના આવી અદાલતો ન ચાલી શકે, તેથી વકીલો પણ અદાલતના અમલદાર ગણાય છે. જ્યારે સરકાર ન્યાયી હોય ત્યારે અદાલતોથી અને વકીલોથી ભલે ફાયદો થતો હોય, પણ જ્યારે સરકાર અન્યાયી બને છે ત્યારે તેની અદાલતોને મદદ કરવી એ તેવા અન્યાયને પોષવા સર-

ખું છે. વકીલોની મદદ ન હોય તો અદાલતો ચલાવવી એ લગભગ અશક્ય છે. હું જ્યારે વકીલોને પોતાનો ધંધો બંધ રાખવાનું કહું છું ત્યારે વકીલોએ આજસુ થઈ ઘર બાંધી બેસી જવું એમ કહેવાનો આશય નથી. આશય તો એ છે કે તેમણે આખો વખત ખીલાફતનું કે પંજાબનું કામ કરતા થઈ જવું. વળી એ વકીલ પોતાના અસીલ ઉપર અસર પાડી તેઓને અદાલતોમાં જતા રોકે એ પણ હેતુ છે. એવા વકીલો પંચોને નીમતા થઈ જાય ને પોતાના અગ્રીલોના કેસનો અંત ઘરમેળે લાવે. આન કરતાં અદાલતો કામ વગરની બને ને પ્રજા રાજ્ય-સત્તાથી સ્વતંત્ર થતાં શીખે.

વકીલો વકીલાત છોડે એ તો સરકારને ગમે, એવું કેટલાક કહે છે. એ તદ્દન વહેમ છે. એ ખરું છે કે સાધારણ વખતે વકીલ એ સરકારનાં કાર્યોની સખત ટીકા કરનારા જોવામાં આવે છે, પણ જ્યારે રાજ્યતંત્ર બંધ કરવાની હીલચાલ ચાલે ત્યારે તો સરકાર વકીલોની કુમક શોધે છે ને વકીલો પોતાની રાજી તે તંત્ર ઉપર આધાર રાખે છે એવું માની રાજને મદદ કરતા થઈ જાય છે. તેથી એવે સમયે વકીલની પણ કસોટી થઈ જાય છે.

વકીલો ધંધો છોડી આજીવિકા સાડ શું કરે એ પ્રશ્ન કોઈ કરે છે. એક તો એ જવાબ છે કે મોટા વકીલોને વિષે એ પ્રશ્ન ઉઠીજ ન શકે. નાના વકીલોની આજીવિકા ખીલાફત કમીટી આપીને તેઓનો બધો વખત હીલચાલને સાડી એકે તે પરવડે તેવું છે. અથવા તો તેઓને પ્રબલ તરફથી નીમતા પંચો મારફતે ન્યાય મેળવવામાં રોકે ને તેને સાડી મહેન-

તાણું આપે. વળી વકીલો કંઈ એવા નથી હોતા કે વકીલાત છુટી તો હાથ જોડીને બેસી જાય. તેઓનામાં પોતાની રાટી બીજી ચોચ રીતે કમાવાની શક્તિ હોય છે, હોવી જોઈએ. ગઈ લડાઈ વેળા ઈલાકામાં ઘણા વકીલો વકીલાત છોડી લડાઈમાં રોકાઈ ગયા હતા.

છેવટમાં વકીલોએ પોતાની સનદ આપી દેવાની આ સલાહ નથી, પણ લડત ચાલે છે તે દરમીયાન વકીલાત બંધ કરવાની છે.

સ્વ. ગોખલે કહેતા હતા કે હુશીઆર, દ્રઢ, એકસંપીટી નોકરશાહીની સામે બાથ લીડવાનું કામ એટલે રાજ્યપ્રકરણી કામ પ્રજાના આરામના-રમતના વખતમાં પ્રજા કરે છે તેથી જ તે કાચું રહે છે. આ દોષમાંથી નીકળવાને માર્ગ પણ વકીલોએ વકીલાત બંધ કરી પ્રજાના કાર્યને આરામના સમયનું કામ ગણવાને બદલે મુખ્ય ગણવું એ છે. એ તો વકીલાત બંધ કર્યા વિના નજ થાય. વકીલો પોતે કુરબાની કરવા તૈયાર ન હોય તો પ્રજાની પાસે કંઈ રીતે કુરબાની કરાવી શકે ? ખિલાફતના કે પંજાબના મામલામાં ન્યાય મેળવવો એ રમત વાત નથી. આમ દરેક રીતે તપાસતાં વકીલોને જો ખિલાફત અથવા પંજાબને વિષે ખરી દાજ્જ હોય તો તેમનાથી વકીલાત નજ થઈ શકે.

હવે નિશાળો તથા કૉલેજોને વિચારીએ.

આપણી નિશાળો ને કૉલેજો મારફતે સરકાર નોકરો બનાવે છે. આવી મોટી સહાયને બંધ કરવી એની અસર જેવી તેવી ન પડે. જ્યાં સુધી આપણે સરકારને ડૂકી ગણીએ ત્યાં

સુધી તો તેની શાળાઓને મદદ કરી સરકારી નોકરીને લાયક માણુસો તૈયાર કરવામાં કરી શરમ નથી. પણ જ્યારે સરકાર પ્રજાની વિરુદ્ધ હોય ત્યારે શાળાઓ તેના હાથમાં રહેવા દેવી એ તેની સત્તાને જમાવવા જેવું છે.

શાળાને જો સરકારની મહેરબાની રૂપે ગણીએ તોપણ આપણે અન્યાયી સરકારની મહેરબાની પણ ન લઈએ.

શાળા બંધ થતાં છોકરાઓની કેળવણી રખડે એવી શંકા રાખવાનું કારણ નથી. કેઈ શાળા આખી બંધ થાય તો તે શાળા પ્રજા ચલાવી શકે છે. પ્રજામાં એટલી શક્તિ ન હોય તો સરકારની સામે લડવાની શક્તિ જ નથી એમ સિદ્ધ થાય. બધાં માળાઓ કે ઘણાં જો પોતાનાં છોકરાંને ઉઠાડી લે તો માસ્તરો પોતાની મેળે રાજીનામાં આપે. એમ થાય તો તે જ માસ્તરો મારફતે શાળાઓ ચલાવીએ. તેમાં ખર્ચ કંઈક ધીના કરતાં વધારે પડે તે, તે તે જગ્યાની કમીટી ઉઠાવી લે. માળાઓ તેટલો વધારે બોજો સહન કરે.

વળી થોડી મુદતને સારૂ કેળવણી બંધ રહે તો શી અડચણ છે? મારો દાવો તો એવો છે કે કેળવણી બંધ થવાને બદલે છોકરાંને ઉઠાડવામાં કે કોલેજમાંથી ઉઠી જવામાં જ ખરી કેળવણી છે. જ્યારે આપણે ધર્મને અર્થ કે ન્યાયને અર્થ આપણાં છોકરાંને નિશાળોમાંથી ઉઠાડી લઈએ, અથવા તો મોટા હોવાથી પોતાની મેળે ઉઠી જાય, ત્યારે તેને ધર્મનું કે ન્યાયનું જે જ્ઞાન થાય છે તે જેવી તેવી કેળવણી નથી, તેને હું તો ખરી કેળવણી ગણું. આ પ્રમાણે નિશાળોમાંથી ઉઠી ગએલા વિદ્યાર્થીઓ વળી સ્વયંસેવક બને એ લાભ તો નોખો જ છે.

મુસલમાનભાઈઓનું એ કહેવું છે કે ખિલાફતનું દુઃખ તેઓને બહુ લાગ્યું છે. તે ખરેખરો ધર્મની લાગણીનો પ્રશ્ન છે. નિશાળોની મારફતે મુસલમાન માળાપોની ધર્મ લાગણીની કસોટી છે. હિંદુની મુસલમાન પ્રત્યેની લાઇબંધીની કસોટી છે. અને કસોટી સહેલામાં સહેલી છતાં બહુ અસરકારક છે. લાખો નિશાળીયાઓ નિશાળ છોડે તેનો અર્થ સરકાર શું કરે ? એ પ્રશ્ન લાગણીનું કેવું સુંદર માપ છે ? ને પ્રશ્ન પોતાના બચાવની કેળવણી પોતે હાથમાં લે એ કેટલી પ્રબળગૃતિની નિશાની છે ?

ગઈ લડાઈ વખતે ઈંગ્લાંડમાં ઘણી નિશાળો બંધ પડી હતી. બોઅર યુદ્ધ વખતે બોઅરની બધી નિશાળો બંધ હતી.

ઉપરનાં કારણોથી મારી માન્યતા છે કે હિંદુ મુસલમાન દરેકે સરકારી નિશાળોમાંથી પોતાનાં છોકરાંને ઉઠાડી લેવાં ને કૌલેજના વિદ્યાર્થીઓએ ઉઠી જવું એ તેમનો ધર્મ છે. જે વસ્તુ કરવા જેવી છે તે તો એક કરે તોપણ કરવા ચોખ્ખું છે. એકે કરેલું પુણ્યકર્મ તેને તો ફળશે જ. પ્રબળ કરશે તો પ્રબળને પણ ફળશે.

મોહનદાસ કરમચંદ ગાંધી.

## ત્રણ મોહ.

હું જેમ જેમ બ્રમણ કરું છું તેમ તેમ જોઈ છું કે લોકોને સરકારી નિશાળોનો, વકીલાતનો ને કાઉન્સિલનો ભારે મોહ છે. નિશાળો વિના છોકરા રખડશે, વકીલાત વિના ન્યાય નહિ મળે ને વકીલો ભૂખે મરશે, ને કાઉન્સિલ વિના પ્રમનો કાર-ભાર નહિ ચાલે, એવો બ્રમ જ્યાં સુધી રહેશે ત્યાં સુધી નથી ખિલાફતનો ઉકેલ થવાનો ને નથી પંબખનો મામલો સીધો થવાનો. સરકાર પોતાનાં કાળ ને બળ વધારતી જશે.

સરકારી નિશાળોમાં જે જ્ઞાન મળે છે તે મેળવવાની આ-પણામાં શક્તિ આવવી જોઈએ. દિગ્રીનો મોહ જવો જોઈએ. ઘરમેળે ઈન્સાફ કરાવવાની આવડત આપણામાં હોવી જોઈએ. સરકારી અદાલતોમાં હુમેશાં ઈન્સાફ મળે જ એવું તો નથી. મુનસફે વિ. લાંચ લેતા પણ જણાયા છે; ભૂલથી, અજ્ઞાનથી ગેરઈન્સાફ કરતા પણ જણાયા છે. પ્રિવી કાઉન્સિલ સુધી જતાં પણ અન્યાય કાયમ રહ્યા જણાયા છે. તો પછી ઘરમેળે તે ન મળે એટલું સહન કરવા ઉપરાંત બીજો ગજબ કંઈ અદાલતોના ત્યાગથી નથી થવાનો; અને વકીલો વિનાના બીજા પણ પોતાની આજીવિકા મેળવે છે એમ માની વકીલો ધીરજ રાખી બીજી રીતે પોતાની આજીવિકા મેળવી શકે છે. કાઉન્સિલનો મોહ સર્વથી વિશેષ જોવામાં આવે છે છતાં એ મોહ સમજવો મુશ્કેલ છે. જેઓને સરકાર પાસેથી ન્યાય મળવાની આશા છે તવાને તો હું કંઈ નહિ કહી શકું. દારૂથી કાયદો

સમજનારની પાસે દાડ છોડાવવાનો પ્રયત્ન મિથ્યા છે. પણ  
 ઘણા તો સરકારને વિષે મારાથી પણ ઓછી શ્રદ્ધા રાખનારા  
 છે. તેઓને તો શ્રદ્ધા અસલથી જ ન હતી, આજે નથી. તેઓ  
 કેમ કાઉન્સિલથી લોભાય છે એ મારી સમજ બહાર છે.

જ્યાં સુધી સરકારી વર્ગનું અંતઃકરણ શુદ્ધ નથી, જ્યાં  
 સગી તેમની દાનત સારી નથી થઈ, જ્યાં સુધી પંજાબના  
 પાપનું તેણે પ્રાયશ્ચિત્ત નથી કર્યું, જ્યાં સુધી મુસલમાનોને  
 દીધેલા દગાને તેણે સાફ નથી કર્યો, ત્યાં સુધી ગમે તેટલા  
 ઉજળા દેખાતા સુધારાઓ મારે મન તો સોમલ મિશ્રિત દૂધની  
 જેમ ત્યાજ્ય છે. મી. શર્મા અને ડૉ. સમુની નીમણાક કાર-  
 મારી મંડળમાં થઈ તેથી શું થયું ? એને તો હું લોકોને છેત-  
 રવાનો પ્રપંચ માનું છું. લૉર્ડ સિંહા ગવર્નર થાય તેથી શું ?  
 તે બધી ભેટો આપનાર કોણ છે ? તેની દાનત એ આપવામાં  
 શી છે ? પોતાની સત્તા વધારે મજબુત કરવી, પંજાબ અને  
 ખિલાફતના જખમને બૂલાવવો. જખમ અંદર ઘર કરતો જાય  
 ને ઉપરથી રૂઝાતો દેખાય એવી મલમપટી આપનાર તબીબને  
 આપણે કેવું વિશેષણ આપીએ ?

જુઓ ના. વાઈસરોય સાહેબનું ભાષણ. તેઓ કહે છે  
 પંજાબ વિષે સરકારના ટીકાકારોને જવાબ આપવાની તેઓ  
 શક્તિ ધરાવે છે છતાં જવાબ આપવાનું દુરસ્ત ધારતા નથી.  
 છેવટનો ન્યાય તેઓ ભવિષ્યના ઇતિહાસકર્તાને સોંપે છે. ના.  
 વાઈસરોય સાહેબ બૂલી જાય છે કે છેવટનો ન્યાય તેઓ તો  
 આપી ચૂક્યા છે. સર માઈકલ ઑડવાયરને પોતે નિર્દોષ ઠરાવ્યા  
 છે. જનરલ ડાયરે અછલ ઓછી વાપર્યા ઉપરાંત કંઈ ગુન્હો



નથી ક્યો; ખીન્ન અમલદારોએ શું-હો કર્યો જ નથી; કર્નલ  
ઓપ્રાયન વિગેરે નિર્દોષ ઠરી માનીતા હોદ્દાર તરીકે ઓળખાય  
છે; રૅલેટ એકટ કાયમ છે, આ પંતળનો છેવટનો ઇન્સાફ.  
હવે ઇતિહાસ શું કહેશે ? કદાચ ભવિષ્યમાં તેમને અયોગ્ય  
અધિકારી ઠરાવશે, સર માર્કલ ઓડવાયરને નીરોનું ઉપનામ  
આપશે તેથી શું ? તેથી કંઈ પ્રજા આજે પીડા ભોગવી રહી  
છે તેમાંથી મુક્ત થઈ શકે. તેમ છે ? દરદીના મરણ પછી ખીન્નું  
અને ખરું નિદાન થાય તેથી દરદીને શો લાભ ? આપણે તો  
પંતળને સાફ આજે ન્યાય માગીએ છીએ. જો આપણે એક  
પ્રજા હોઈએ તો એક પણ પંતળીને પેટે ચાલવું પડ્યું તે  
હિંદુસ્તાન પેટે ચાલ્યા બરાબર છે એમ માનીએ, પાપનું પ્રાય-  
શ્ચિત્ત કર્યા વિના સરકારને લોકોની પાસેથી સહકાર માગવાનો  
હક નથી. લોકોથી સરકારની મહેરબાની ગ્રહણ થાય નહિ.

હવે તપાસો ખિલાફત ઉપરનું તેમનું લાષણ. તેઓ મુસ-  
લમાનોની લાગણી મિત્રરાજ્યો પાસે મૂકી ચૂક્યા. એટલે કે  
તેમની માગણી ન્યાયી હોવાનો તેઓ સ્વીકાર કરે છે. પણ  
મિત્રરાજ્યો જે કંઈ કરે તેની ઉપર આપણી સરકારનો કાબ  
ન હોય એમ કહી તે નિર્દોષ ઠરવા માગે છે. આ અસત્ય છે.  
હિંદી સરકાર જાણે છે ને આખું જગત જાણે છે કે તુરકીની  
સાથેના કરારો ઘડવામાં ને તે કબૂલ કરાવવામાં ઇંગ્લેન્ડ સર-  
કારનો મુખ્ય ભાગ છે. તેઓ જાણે છે કે મી. લોઈડ જોજ  
ધારત તો જરૂર પોતાનું વચન પાળી શકત અને મુસલમાનોની  
લાગણીને માન આપી શકત. પણ તેમનો ઈરાદો જ તુરકીનો  
નાશ કરવાનો ને ઇસ્લામની જડ ઢીલી કરવાનો હતો. આમ છતાં

ખિલાફત બાબત બધું કરી ચુક્યા કહીને વાઈસરોય સાહેબની કળી જવા માગે છે. તેના અર્થ એ થયો કે તે પ્રજાને ભંભાવે છે.

આવા અન્યાયોને દૂર કરવા પ્રજા અસહકાર જેવું નિર્દોષ શસ્ત્ર ધારણ કરવા મથી રહી છે તેને તેઓ સાહેબ હસી કહાડે છે. મૌલાના શૌકતઅલીને અને મને પકડવાનો વિચાર બંધ કરીને અસહકારને હસી કહાડવાનો નિશ્ચય કર્યો છે. જો આ નિશ્ચયની સાથે પાખંડનું મિશ્રણ નહિ હોય તો હું ના. વાઈસરોય સાહેબને મુબારકમાદી આપત. જનરલ ડાયરની કતલ જંગલી હથિયાર છે અને હાંસીથી અમુક હીલચાલને મંદ કરવી એ સુધરેલું હથિયાર છે. જો પ્રજા અસહકાર નહિ કરે અને પેટે ચાલવાનું અપમાન પી જશે તો જરૂર પ્રજાની હાંસી થશે. જે હાથ નિર્દોષ પ્રજાના લોહીથી ખરડાએલા છે, જે કલમથી ઈસ્લામનું અપમાન થયું છે, તે હાથે-તે કલમે મળેલ પાયતખ્ત પણ ત્યાજ્ય હોવું જોઈએ એવો પોતાનાં દીન અને માન જાળવનારી દરેક પ્રજાનો કાયદો હોવો જોઈએ.

એથી મારી ઉમેદ છે કે પ્રજા મક્કમપણે અસહકારનું પ્રથમ પગથિયું ભરી પોતાનું માન જાળવશે, ત્રિવિધ મોહને ત્યાગશે અને ના. વાઈસરોયની હાંસીને સાડૂ તેમની પાસે પશ્ચાત્તાપ કરાવશે.

મોહનદાસ કરમચંદ ગાંધી.

## સુરતનું માળાપ.

તા. ૬—૧૦—૨૦ ના રોજ બપોરના ત્રણ વાગે પાટીદાર વિદ્યાર્થીઆશ્રમની આંખાવાડીમાં મહાત્મા ગાંધીજીએ અલીમાનઓની હાજરીમાં સાર્વજનિક કોલેજ અને હાઇસ્કૂલોના વિદ્યાર્થીઓ તથા શિક્ષકો સમક્ષ નીચે મુજબ માળાપ આપ્યું. શરૂઆતમાં માળાપો પ્રત્યેની પુત્રોની ફરજ વિષે વિવેચન કરી સરકારી નિશાળો ખાલી કરવાના સંબંધમાં જણાવ્યું કે:

તમારાં માળાપ કહે કે તમારે નિશાળ ન છોડવી અને હું છોડવાની કહું છું. હું કહું છું તે તમે ધર્મ તરીકે ઓળખી શક્યા હો તો તમે વિનયપૂર્વક કહેજો કે અમે એ નિશાળમાં જઈ શકતા નથી. તમારી લાગણી ઉશ્કેરાઈ હોય તો આ ફરજ તમને પ્રાપ્ત થાય છે. હું આવી સલાહ શા માટે આપી રહ્યો છું ? હું જે કહું છું તે દશ બાર વર્ષની વયના વિદ્યાર્થીને નથી લાગૂ પડતું. તેમને સ્વતંત્ર વિચારનો અધિકાર પ્રાપ્ત નથી થઈ શકતો. તેમણે તો માળાપ કહે તેમજ કરવું. આપણા શાસ્ત્રમાં છે કે બાળકનું પાંચ વર્ષ સુધી લાલન કરવું, ૧૦ વર્ષ સુધી તાડન કરવું, તાડન એટલે લાકડીથી મારવું એમ નહીં પણ બોધ કરી તેને સમજાવવું. અને ૧૬ વર્ષે પુત્રને પોતાનો મિત્ર માનવો. હું બુવાન છોકરાઓને આવી સલાહ કેમ આપું છું ? ઘણાં વર્ષો થયાં સરકાર સાથે, બ્રિટીશ સદ્વતનત સાથે હું સહકાર કરતો આવ્યો છું. મારાથી વધુ સારો સહકાર કોઈએ કર્યો નહિ હોય. કારણ કે એથી વધુ સહકાર લગભગ અસંભવિત હતો. મારા એ સહકારમાં

કાંઈજ સ્વાર્થ નહોતો. મારે મારા લાઈ કે દીકરાને સરકારી નોકરી અપાવવી ન હતી. મને ઈલેકશનની આશા નહોતી. એટલે મારો સંબંધ કેવળ સ્વચ્છ હતો. હું સહકાર ધર્મ-ફરજ-સમજીને કરતો હતો. એનાં શાસનને હું માન આપતો આવેલો છું, એ શાસનમાં દંડ રહેલો છે તેથી નહીં, પણ એને માન આપવું જોઈએ એમ સમજીને. એનો એક દાખલો આપીશ.

### સહકાર કેવો જોઈએ ?

સહકારને મેં કેટલે દરજ્જે ખીલવ્યો છે ? સરકાર તરફની નાની નાની ઉપાધિઓને ગળી જવી અને તેની સાથે ચલાવી લેવું એ સુંદર ધર્મ છે એમ હું માનું છું. આપણે સ્વરાજ્ય લઈશું ત્યારે પણ પાખંડ, ચોરી અને ઠાયરીજમ ચાલશે. હું એવો લોગો નથી, કે એવો પાખંડી નથી કે એમ કહું કે સ્વરાજ્યથી સત્યયુગ થશે. આ સ્વરાજ્ય સત્યયુગનું નહિ પણ કળિયુગનું જ હશે. એ અંગ્રેજો અને આરબોના જેવું હશે; પણ એ વખતનું ઠાયરીજમ સદા હશે. સત્તા આપણા હાથમાં હશે. એટલે બહુ તો એ સત્તાનો આપણે પોતે દુર-પર્યાગ કર્યો હશે કે કરવા દીધો હશે, પણ આજે જે થયું છે તે એવું નથી. એ આપણી મરજી વડેનું છે. વાઈસરૉય લૉર્ડ એમ્સફૉર્ડને કે લૉર્ડ સિંહાને આપણે નીમ્યા હોત તો વાત બુદ્ધી હતી. આપણો વિરોધ ચામડીનો નથી પણ રીતનો છે. મારા સાથી દયાળુ કે કટ્યાણુ અન્યાય કરે તો હું તેમનો વિરોધ કરું, કે તેમનું આપેલું દ્રવ્ય પણ ન લઉં. બાઈ એંડરસ, મહમદઅલી અને શૌક્તઅલી સહોદર છે પણ

સરકાર એને વાઈસરાય નીમે તો તે પણ મને કંચુલ ન થાય કેમકે એ સરકારી ધોરણે નીમાયલા હશે. આપણા પોતાના હાથમાં સત્તા હોય ત્યારે અને આપણને વિશ્વાસ પડે તો લૉર્ડ ચેમ્સફર્ડને પણ આપણે વાઈસરાય નીમીએ. અને વિશ્વાસ ઉઠી જતાં ઉતારી પણ મૂકીએ. આજે આખું હિંદ લૉડ ચેમ્સફર્ડને કહે છે કે તમે ઉતરો છતાં એ બેકાજ છે. હું તો અહીં કહ્યો તેવીજ જાતનો સહકાર કરવા ઈચ્છું છું. એમ અત્યારે નથી માટે અસહકાર ઈચ્છું છું.

### સદતનતનો સરવાળો.

મેં સરકારની સદતનતનો સરવાળો કાઢ્યો તો તે સરવાળો નહીં પણ બાદબાકી જણાઈ. રિફોર્મ્સમાં-સુધારામાં-આપવાનું નહીં પણ લઈ લેવાનું જણાયું. સરકારની સત્તા મશીન ગનથી નહીં પણ એનામાં રહેલા આપણા મોહથી ટકે છે. એ મોહ ત્રણ પ્રકારના છે. દિવેન્દ્રનાથ ટાગોરે જેને માયા-મૃગ કહેલો છે એ ધારાસભાનો મોહ, અદાલતોનો મોહ અને કેળવણીનો મોહ. માનઅકરામ ને ઈલકાબનો તો હું છેદજ ઉઠાવી દઉં છું, કારણ કે એ ધરાવનારા બહુજ થોડા છે. પણ આ ત્રણ મોહમાં તો આપણે ઘણા ફસાયલા છીએ. આપણા અમેસર વિદ્વાન વહીલ લાલા લજપતરાય પણ એમાં ફસાયલા છે. મને સદા ધૂ જનીય મદનમોહન માલવિયા પણ એમ માને છે કે મારી મતિ ફરી ગઈ છે અને હું સૌને આડે રસ્તે દોરી રહ્યો છું. એવો માને છે કે કાઉન્સિલમાં જવું એ ધર્મ છે; નિશાળમાં જવું એ ધર્મ છે. મારે મન કાઉન્સિલમાં જવું એ પાપ છે; અદાલતમાં જવું એ પાપ છે; નિશાળમાં જવું એ મહા પાપ છે.

હું સસ્તનતની જડ કાઢવા માગું છું.

હું વકીલોને નહીં સમજાવી શકું, એનું કારણ છે. એમનામાં ફેટલી માયા રહેલી છે તે હું જાણું છું. ખચ્ચાંકચ્ચાં, આરામ ખુરશી ને મોટરકારનો ત્યાગ મુશ્કેલ છે. વિદ્યાર્થીઓ એ ગુલામીની તાલીમ લે ને નોકરીને માટે યાજ્ઞામાં ગયાજ કરે એને નહીં રોકું તો સસ્તનતની જડ નહીં નીકળે. હું એ જડ કાઢવા માગું છું. વિદ્યાર્થી મારફત સસ્તનતને ખાતરપાણી મળે છે. એ જળ નાયગરાદેહસ જેવાં-ગંગા જમના બ્રહ્મપુત્રાનાં એકત્ર ધોધ જેવાં-છે. તમે સાનમાં સમજી શકશો કે એ વહેમી વિદ્યા-ગુલામગીરીની વિદ્યા-આપણને નથી જોઈતી. હું ગુલામી છોડવાના અલોક એને-કક્ષાને શીખવું નહીં ત્યાં સુધી બીજું બધું નકામું છે. મેલા પાત્રમાં દૂધ રેડયા કરો તો પાત્ર નહીં સુધરે પણ દૂધ મેલું થશે; આપણે ગુલામીના પાત્રથી ખરડાયલા હોઈશું ત્યાં સુધી કેળવણી ધૂળધાણી છે. ઉપર દેવતાઓ હોય ને તે જુએ કે હિંદુસ્થાન મેલું પાત્ર છે, તો કેળવણીનો વર્ષાદ ફાટ છે, માટે પ્રથમ સાફ થાઓ. કાલદા કે વૈદકનું જ્ઞાન નહીં મળે તો હિંદુસ્થાન રસાતાળ નર્થ જવાનું; પણ ગુલામીથી રસાતાળ જશે. ત્યારે હિંદ મનુષ્યન નહિં પણ જનવરોના દેશ તરીકે ઓળખાશે, માણસ કોઈથી-મોટી સસ્તનતથી દબાઈને પણ-પોતાના શુદ્ધ ઉદ્દગાર ન બોલે બતાવે એનું નામ ગુલામી. એમાંથી નીકળવું એ આપણે પ્રથમ પાડ. જે ધગશ મને લાગી છે તે જલિયાંવાળાનાં દૃષ્ટાંત તથા ઈસ્લામના અપમાનથી સૌને લાગો.

ઈસ્લામને ઘેરો એ હિંદને નોટીસ છે.

હિંદુઓને એવડો મારો છે. ઈસ્લામીઓ ગુલામ બન

ત્યારે એ ઈસ્લામી શુલામો મારફત હિંદુઓને શુલામ બનાવવામાં આવશે, એ ત્રિરાશીનો દાખલો છે. મારે હિંદુધર્મનું રક્ષણ કરવું હોય, છાયા તળે બેસીને વિપ્લવને લજવો હોય તો મુસલમાનને મદદ કરવી એ મારી ફરજ છે. મુસલમાનો કદાચ બવિધ્યમાં જુલમ કરે તો હું તેમને કહું કે બાઈ પેલો દિવસ તો ચાદ કરો ! તમે પણ કહી શકો કે અમારામાંનો એક ગાંધી-એ ગમે તેવો હોય પણ-અમારે માટે કાંઈક કરી ગયો છે. છતાં ન ચાલે તો તમે લડી લેજો. હું તો મરદ થવાનું કહું છું. લાકડી ઉગામીને મરવા તૈયાર હોય તેના કરતાં લાકડી છોડીને મરે તે વધારે મરદ છે. હિમાલય ઉપર લાકડી લઈને કે ડાળીમાં બેસીને જે ચઢે તેના કરતાં લાકડી કે ડાળી વગર જાય તેનો શ્વાસ કેટલો મજબુત હોવો જોઈએ? ઉપર ચઢીને એ આખા હિંદની સામે ખડખડ હસશે; મારી પાસે બેઠેલા મારા બાઈ ( મહમદઅલી ) એને નખખાઈનું હથિયાર ગણે છે. એ ખરું હો કે નહો પણ તલવારનો ન્યાય પણ આમાંથીજ શીખી શકાય એમ છે. મેં બાઈ શૌકત-અલીને કહ્યું કે મુસલમાનોમાં કુરબાનીની તાકાત નથી. મરવાની તાકાત આવશે ત્યારે તો તેઓ જોશે કે તલવારની જરૂર નથી. છતાં જ્યારે જરૂર લાગે ત્યારે સુખે તલવાર કાઢજો. જે સલ્તનતે ઈસલામને દગો દીધો, જેણે હિંદને પેટે ચલાવ્યું—કારણ એક પણ માણસ પેટે ચાલ્યો છે—જેણે હિંદની સ્ત્રીઓના પુરખા ખેંચ્યા—કારણ પંજાબમાં એ થયું છે—એ સરકારની સાથે સહકાર હોયજ કેમ? ગમે એટલા પાકા રસ્તા મળે, દેશમાં ગમે એટલી સુલેહ વર્તે, તે કરતાં લોહીની નદી વહે એ કપુલ. અરે, રેલ્વે જાય, સ્ટીમર જાય, વ્યવસ્થા તૂટી

પડે; એ બધું યે એ સ્થિતિના કરતાં મારે મન ખડેતર છે. મહારા જેટલીજ ધગશ તમને થઈ હોય તો જે વિદ્યાર્થીને માળાપે ના કહી હોય તે પણ શાળાનો ત્યાગ કરી શકે છે. એક વિદ્યાર્થીના બાપે કહ્યું કે રાષ્ટ્રીયશાળા નીકળી છે તે કેવી ચાલે છે તે જોયા પછી :થઈ રહેશે. રાષ્ટ્રીયશાળાની આવી પરીક્ષા કરીને બાળકને સરકારી નિશાળમાંથી ઉઠાડી લેનારથી હિંદ સર નથી થવાનું. વિદ્યા મળે કે ન મળે તેની પરવા ન હોવી જોઈએ. ગુલામી સ્થિતિમાં રહ્યાં આઝાદીની વાત શીખવી શકાતી હોય તોપણ તેથી સ્વતંત્રતા કેળવી શકાયજ નહીં. આ હું કહું છું તે બરાબર સુઝી જાય તો બધું છોડી દેવું. પછી સૌ મળી રહેશે. ઈશ્વરી કાયદો છે કે શ્રદ્ધાપૂર્વક ભક્તિ કરે તો તેને સર્વ કંઈ મળે.

**મધુકરી માગો, પણ શાળામાં જઈ મનુષ્યત્વ ન ગુમાવો.**

સુરતની શાળાઓમાંથી બધા વિદ્યાર્થી નીકળી જાય તો કેવું શુભ પરિણામ આવે ? તે વખતે તો પ્રોફેસરો અને શિક્ષકો તમને પૂછવા આવશે કે તમે કેવી શરતે રહેવા માગો છો ? તમે કહેજો કે સરકારની સાથેનો સંબંધ અને મદદ છોડીને અમે લિક્ષા માગીને પણ શાળાના ખર્ચની જોગવાઈ કરીશું. એ અસલી ન્યાય છે પહેલાંના વખતમાં વિદ્યાર્થી ગુરૂની પાસે સમિધપાણી લઈને જતો. ગુરૂને કહેતો કે હું તમારું બળતણ લાવીશ, ગાયદોરની સંભાળ રાખીશ; તમે મને લણાવજો. પૂનામાં આવું એક અનાથ વિદ્યાર્થીઆશ્રમ વિદ્યાર્થીઓ મધુકરી માગી લાવીને ચલાવે છે. તમે એમ કરજો પણ અ-



ત્યારની તમારી શાળામાં જઈ તમારું મનુષ્યત્વ ખોઈ ન દેશો.  
તમારી ઉપર ભારે આશા છે.

અહીં સુરતમાં આ બે સંસ્થાઓ ભારે પડેલી છે. તેના વિદ્યાર્થીઓ બહુ સુંદર કામ કરી શકે. સુરત અત્યારે બેસુરત બની ગયું છે. હું સુરતમાં એટની આશા રાખું છું. અમે વિદ્યા વિનાના રહીશું અથવા તો અમારી શરતે જ ભણીશું. બધા વિદ્યાર્થીઓ એટલું બળ બતાવે તો એક મહિનામાં ધારેલું થાય. છતાં બે ચાર વિદ્યાર્થીઓને જ વસી જાય તો પણ તેઓએ તો આજે જ શાળામાંથી નિકળી જવું રહ્યું. તેવાને હું કહીશ કે તમે સ્વરાજ્યને માટે પગલું ભર્યું છે; હિંદને માટે મોટું ભાગ્ય કંઈ છે. તમને ઘેરથી મદદ નહીં મળે તો મજૂરી કરજો. હાથપગ વાળતાં નથી શીખતા તે શીખજો પણ ગુલામીમાં ન પડજો. વિદ્યાર્થીઓ ! જરૂર માનજો કે હિંદને સાડે સ્વરાજ્ય જોઈતું હોય તો શાળાનો, અદાલતોનો અને ધારાસભાનો મોહ ત્યાગવો જોઈએ. સ્વરાજ્યનું સૌથી પહેલું અને છેલ્લું પગથિયું સ્વચ્છ બનવું એ છે. જેને દાંત આપેલા છે તેને ચાવવું આપનાર સરકાર નહીં પણ સરકારની ચે સરકાર છે. આ આપણો પહેલો પાઠ છે. એ આપણે ભૂલી ગયા છીએ. હું તો શેઠ કે સરકારના ચાવણાનો સ્વીકાર નથી કરતો. સરકારની હયાતી છતાં ઓરિસ્સામાં હજારો દુકાનિયા મૂઆ. હિંદમાં અનેક શેઠીયાઓ છતાં હજારો દુકાનિયા હરિશરણ થયા. તમે ઈશ્વરનું નામ લઈને, હિંમત રાખીને, કાંઈ પણ ગણતરી વગર-કસો પણ હિસાબ ક્યાં વગર-ગુરૂને અને માખાંપને નોટીસ મોકલજો કે મારાથી શાળામાં નહીં જવાય. મેં કહ્યું

છે તેથી ઉશ્કેરાઈને નહીં. હું તમારા હૃદય અને બુદ્ધિને સતેજ કરી રહ્યો છું. એ બુદ્ધિ અને હૃદય કબુલ ન કરતું હોય તો કોઈ બાળકને અધિકાર નથી કે વડીલની સામે થવું. એ તો એકજ બાળકને અધિકાર છે કે જેનું હૃદય મારા જેટલુંજ ધગી રહ્યું હોય. દાડ્ડીયા માળાપને દાડ્ડના વ્યસનમાંથી છોડવવા સારૂ છોકરાએ તેના વારસાનો, ઘરનો, તેની છાંયાનો ત્યાગ કરવો જોઈએ. તેમને લાગે કે જે શિક્ષણ મળે છે તે ગુલામીની છાંયામાં છે તો માળાપની આજ્ઞા સામે થઈને પણ આવતી કાલેજ યાહોમ કરજો.

સવાલ જવાબો.

સવાલ—મહાત્માજી ! આપ માને છો કે આપને પકડવામાં કે દેશપાર કરવામાં આવે ત્યારે દેશમાં શાંતિ રહેશે ?

જવાબ—હા. અને શાંતિ નહીં રહે તો માનીશ કે આપણે નાલાયક. મેં તલવાર છોડી તે વાપરતાં ન આવડી યા તો કમતાકાત છું તેથી નહિ. આજે પણ હું એક રિવોલ્વર ફાડવાની તાકાત ધરાવું છું. અણીવાળો જમૈયા પેટમાં લોડવે! હોય તેને હું લોંકી શકું એમ છું. છતાં મેં એનો ત્યાગ કર્યો છે, કારણ એથી ફાયદો નથી મને, લાઈ શૌકતઅલીને કે ભાઈ મહમદઅલીને પકડે ને દેશમાં શાંતી ન રહે તો હિંદુસ્તાન હજી નથી સમજ્યું એમ મને લાગે. એવી અશાંતિ આયર્લાંડમાં થઈ શકે. અરબસ્તાનમાં થઈ શકે. ત્યાં સૌને તલવાર રાખવાનો હક છે, ને સૌ તે વાપરી બાણે છે. તેમની વચ્ચે હું હોઈ ને સરકારે મને પકડ્યો હોય તો તેઓ સરકારને કહે કે લડીને લઈ બાણો. પણ અહીં એવું નથી. અહીં શાંતિ ન રહે તો મારે હિમાલય જવું પડે; કારણ કે મારે માટે

ખુનામરકી ન થવા દેવાય. પણ આવીતાકાત હિંદુઓમાં નથી. મુસલમાનોમાં પણ નથી. મેં અલાહાબાદમાં મુસલમાન લાઈ-ઓને કહેલું કે મેં આજે જે વાત મૂકી છે તે નવી નથી. બધાં શાસ્ત્રોમાં તે સૂચવાઈ છે. પણ આજ સુધી આપણે તેને ભૂલી ગયા હતા. તમને લાગે કે આજે તલવારથી મુકા બંધો કરી ઇસ્લામનો બચાવ કરી શકીએ તો તલવાર ખેંચી શકો છો. ધારો કે વાઈસરોયને ચુપકોથી મારી શકીએ કે મરાવી શકીએ, પણ એથી ઇસ્લામનો બચાવ ન થાય. એથી માર્શલ લૉ થાય-તેનીયે દરકાર નહિ, પણ હિન્દુસ્તાન એથી દબાઈ જાય. હિન્દુસ્તાનને મહારો આ માર્ગ અત્યારે જખરાનું નહિ પણ નખખાનું શસ્ત્ર છે. જો મુસલમાનોમાં તેવું જોર હોત તો તેઓ મને કહેત કે તું અમને તલવાર ખેંચતા અટકવાનું કહેનારો કોણ? દુરાને શરીફનું ફરમાન છે. હિન્દુઓમાં પણ માઈ ન માનનારા પડ્યા છે, છતાં હિન્દુસ્તાનને આ ઘૂંટણ ઉતર્યો છે એ ધ્યાનમાં લેવું જોઈએ. જલિયાંવાલામાં મર્યા એ કંઈ શહીદ-વીર-ન હતા. વીર હોત તો ડાયર ઉદ્ધતાઈથી આવ્યો ત્યારે કાંતો તલવાર ખેંચત કે લાકડી ઉગામત કે કાંતો સામી છાતીએ ઉભા રહીને મરત; નહાસત નહિ. જેમ ઇમામ હુઝરત કરી ગયા હતા તેમ કરનારા હિન્દુસ્તાનમાં અત્યારે શીખ નથી; ગુરખા નથી, વાણિયા તો નથીજ. ને રજ-પૂતો તો કેવળ વાણિયા બની ગયા છે. એટલે જો હિન્દુસ્તાનમાં મારા પકડાવાથી અશાંતિ થાય તો હું કહું કે તમે હારી ગયા; કારણ તેવી તાકાત તમારામાં નથી. હું પકડાઉં તે દિવસે તો તમારાથી આજે નિશાળ ન છુટતી હોય તો તે દિવસે છોડો. વકીલો વકીલાત છોડે, સિપાઈ સિપાઈગિરી છોડે ને લશ્કર

હથિયાર છોડે. વળી હું ખેડુત છું; ખેડુતો તે દિવસે કહે કે અમે કર નથી આપવાના. આમ થશે તેજ દિવસે આપણો ઉદ્ધાર છે.

કદાચ અમને ત્રણેને એક સાથે ઘસડે. પહેલાં હું બેને સાથે પકડે તે માટે બંદગી કરતો હતો. હવે ત્રણેને માટે કડું છું. આથીજ શૌકતઅલી એકલા દિલ્લી જતા હતા ત્યારે મેં ના પાડેલી, કેમકે મારી મુરાદ પકડાઈએ તો બન્ને સાથે પકડાઈએ એવી છે. સરકારને પાગલપણું આવ્યું હશે ત્યારે અમને ત્રણેને, કે ત્રણમાં જે વધુ ગુન્હેગાર જણાશે તેને પકડશે.

સરકાર આપણને તલવારથી દબાવી ન શકે. ‘તમારી સલ્તનત ગેરકાયદે હશે તો તમોને તગડીને કાઢી મૂકશું’ એ કહેવાનો મને હક હોવો જોઈએ. આજ સુધી મનમાં કંઈ અને પ્લેટફોર્મ ઉપર કહેવાનું કંઈ, શાંતિનો અર્થ અશાંતિ, એવો કરવાના નીતિ હતી. એ હવે ગયું છે. આ બે ભાઈઓ ઉપર મને એટલી શ્રદ્ધા છેજ કે જે દીવસે એમને અશાંતિ કરવી હશે તે દિવસે અગાઉથી નોટીસ આપી દેશે કે આજથી એક પણ અંગ્રેજની જાન સલામત નથી. આ વિષે તમે એ બંને ભાઈને પૂછજો. છુટા છુટા પૂછી જોજો. મને પૂછજો. ત્રણેના એકજ જવાબ નીકળે તો માનજો ને અમે પકડાઈએ ત્યારે તમે બધા વોલંટીયર બની શાંતિ જાળવવા નીકળી પડજો. નહિ તો માર્શલ લૉ થશે. માર્શલ લૉ થાય તેની હરકત નથી પણ તે સરકારને ચાલુજ રાખવો પડે; એટલી લડત ટકાવવાનું આપણામાં જોર નથી તેની હરકત છે.

## કલકત્તાની ખાસ કોંગ્રેસમાં મંજૂર થયેલો અસહકારનો ઠરાવ.

ખીલાફતના સંબંધમાં હિંદી તેમજ બ્રિટીશ સરકાર હિન્દુસ્થાનના મુસલમાનો તરફ પોતાની ફરજ બજાવવામાં ચોખ્ખી રીતે નિષ્ફળ નીવડી છે, અને વડા પ્રધાને પોતે આપેલાં વચનનો ધરાદા-પૂર્વક ભંગ કર્યો છે, અને વળી મુસલમાન ભાઈઓ ઉપર આવી પડેલાં ધાર્મિક સંકટને દૂર કરવામાં દરેક વ્યાજબી રસ્તે યોગ્ય મદદ આપવાની દરેક બિન મુસલમાન હિંદીવાનની ફરજ છે,

તેમજ સને ૧૯૧૯ ના એપ્રિલ માસના બનાવોના સંબંધમાં આ બંને સરકાર પંજાબની નિર્દોષ પ્રજાનું રક્ષણ કરવામાં તથા તેમની તરફ દૂર અને સીપાઇને એળ લગાડે તેવી રીતે વર્તનાર અમલદારોને શિક્ષા કરવામાં અત્યંત બેદરકાર કે નિષ્ફળ નીવડી છે, અને અમલદારોના ઘણા ખરા ગુનાહોને માટે : સીધી કે આડકતરી રીતે સર માઇકલ ઓડવાયરની જવાબદારી પુરવાર થયેલી છે, તથા તેઓ તેમના પ્રાંતની પ્રજાનાં હુકામો તરફ નિષ્ઠુર જણાયા છે, તેમને આ બંને સરકારે દોષરહિત ઠરાવ્યા છે, અને આમની સભાની—અને ખાસ કરીને ઉમરાવોની સભાની વચ્ચેમાં હિંદી પ્રજા તરફ ભયંકર હૃદયશત્રુતા જણાઈ છે, અને તેમાં પંજાબના ત્રાસદાયક જીલમનું સમર્થન કરવામાં આવ્યું છે, તથા ખિલાફત અને પંજાબને વિષે સરકારને રહેજ પણ પશ્ચાત્તાપ થયો નથી એ નામદાર વાઇસ-રોયના છેલ્લા ભાષણ ઉપરથી જણાઈ આવે છે,

તેથી આ કોંગ્રેસનો એવો અભિપ્રાય છે કે ઉપર જણાવેલા બંને અન્યાયો દૂર ન થાય ત્યાં સુધી હિંદમાં અસંતોષ કાયમ રહેશે અને એવા અન્યાયો ભવિષ્યમાં પણ થવા ન પામે તે માટે તથા

રાષ્ટ્રીય સ્વમાન જાળવવા માટે સ્વરાજ્યની સ્થાપના એજ એક રામબાણુ ઇલાજ છે.

વળી આ કૉંગ્રેસનો એવો અભિપ્રાય છે કે જ્યાં સુધી આ બન્ને અન્યાયો દૂર થાય અને સ્વરાજ્ય સ્થપાય ત્યાંસુધી અહિંસાનું પાલન કરીને ક્રમે ક્રમે અસહકાર કરવાની રાજનીતિ પસંદ કરી તેનો અમલ કરવા સિવાય હિન્દી પ્રજા સારૂ બીજો ઇલાજ રહ્યો નથી.

અને અત્યાર સુધી જે વર્ગે પ્રજામત ઘડવામાં, તથા રજૂ કરવામાં આગેવાન તરીકે ભાગ લીધો છે તેમનાજ તરફથી શરૂઆત થવાની જરૂર છે અને લોકોને માનમાં આપીને, પોતાના અંકુશ હેઠળ ચાલતી નિશાળો દ્વારા તથા પોતાની અદાલતો અને ધારા સભાઓ વડે સરકાર પ્રજા ઉપર પોતાની સત્તા બેસાડે છે અને આ ચળવળ ચલાવવામાં ધારેલા હેતુની સિદ્ધિ માટે જરૂર જણાય તેટલુંજ જોખમ ખેડવાની, તેમજ ઓઝામાં ઓઝા સ્વાર્થત્યાગની માગણી કરવી ગોઝ્ય છે, તેથી આ કૉંગ્રેસ સલાહ આપે છે કે:—

(૧) ખેતાઓ, બિનપગારી સરકારી હોદ્દા તથા મ્યુનિસિપાલિટી, લોકલબોર્ડ વગેરે સ્થાનિક મંડળમાં સરકારી નીમણૂકથી થયેલી જગ્યાઓ મુકી દેવી.

(૨) સરકારી લેવી, દરબાર તથા સરકારી અમલદારો તરફથી કે તેમના માનમાં બરવામાં આવેલા મેળાવડામાં ન જવું.

(૩) સરકારી-સરકારના અંકુશવાળી કે સરકારની મદદ લેતી નિશાળો તથા પાઠશાળામાંથી વિદ્યાર્થીઓને ક્રમે ક્રમે ખેંચી લેવા અને તે શાળાઓની ખોટ પુરવાને બુદ્ધા બુદ્ધા પ્રાંતોમાં રાષ્ટ્રીય શાળા તથા પાઠશાળાઓ સ્થાપવી.

(૪) વકીલો તથા અસીલોએ સરકારી અદાલતોના અધિષ્ઠકાર કરવો અને તેમની મદદથી ખાનગી તકરારોના ફેસલા માટે ખાનગી લવાઈ કોર્ટો સ્થાપવી.

(૫) લશ્કરી, કારકુન અને મજૂર વગેરે મેસોપોટેમીઆની નોકરીની ભરતીમાં ન જવું.

(૬) નવી ધારાસભાના ઉમેદવારોએ ચુંટણી માટેની પોતાની ઉમેદવારી એવી હોવી અને કોંગ્રેસની સલાહ વિરુદ્ધ ચુંટણી માટે ઉભા રહેનાર ઉમેદવારોને મતદારોએ મત આપવાની ના પાડવી.

(૭) પરદેશી માલને અહિંકાર.

અને તે ઉપરાંત પ્રજાની સાચી પ્રગતિને માટે જરૂરી આત્મભોગ અને તાલીમ આપવાના એક સાધનરૂપે અસહકારની આ ચળવળ યોજવામાં આવી છે તેથી એ ચળવળના પહેલાંજ ક્રમમાં દરેક સ્ત્રી પુરુષ અને બાળકને આવા આત્મભોગ અને તાલીમ માટે તક આપવાના હેતુથી આ કોંગ્રેસ સર્વેને કાપડને વિષે મોટા પ્રમાણમાં સ્વદેશીના સ્વીકાર કરવાની સલાહ આપે છે. અને દેશી મુડીથી તથા દેશી વહીવટનીએ ચાલતી મિશોમાં દેશની જરૂરીયાત પૂરતું સુતર તથા કાપડ તૈયાર થતું નથી અને હજી કેટલોક વખત સુધી થવાનો સંભવ નથી તેથી આ કોંગ્રેસ એવી સલાહ આપે છે કે ગેર ઘેર હાથે કાંતવાના તથા ઉત્તેજનને અભાવે લાખો વણકરોએ મુખી દીધેલા હાથે વણવાના પૂરાણા અને આખરદાર ધંધાને સજીવન કરી ખુબ વધારે માલ તરત ઉત્પન્ન કરવા પ્રયાસ કરવો.



## ચોથી ગુજરાત રાજકીય પાર્ષદમાં અસહકારનો

મંત્રુર થયેલો ઠગવ.

(૧) આ પરિષદની એવી માન્યતા છે કે ખિલાફત અને પંજાબ વિષે xx રજુ કરવામાં આવેલી માગણીઓમાં અત્યાર સુધીમાં બિલકુલ અન્યાય થયેલો હોવાથી આ દેશમાં તીવ્ર અસંતોષ સર્વત્ર ફેલાયો છે અને બ્રિટિશ પ્રજાની ન્યાયપુદ્ધિ ઉપરથી પ્રજાનો વિશ્વાસ હીની ગયો છે, તેથી રાજ્ય અને પ્રજા વચ્ચે કાયમનો ટૂંટો અને ભેદ ન રહે તે માટે તેમજ પ્રજાને ચેતાની દૂભાયલી લાગણી મર્યાદાપૂર્વક દર્શાવવાનો માર્ગ બતાવવાને અને ખુદ-મરકી કર્યા સિવાય પ્રજાની માગણીનો અમલ કરાવવાને આ પરિષદ સરકારને રાજ્ય ચલાવવામાં પ્રજા તરફથી મળતી મદદ ક્રમે ક્રમે પાછી ખેંચી લેવાની અને જ્યાં સુધી પ્રજાને સંતોષ-કારક દાદ ન મળે ત્યાં સુધી તે અસહકાર ચાલુ રાખવાની પ્રજાને સલાહ આપે છે.

(૨) અસહકારની શરૂઆત ઓછામાં ઓછું જોખમ ખેડીને થવી જોઈએ. એ શરૂઆત આજ લગી મનાયેલા અગ્રેસર અને શિક્ષિત વર્ગથી થવી જોઈએ અને પ્રથમ પગલે સરકાર તરફથી મળતી કહેવાતી મદદનો ત્યાગ કરવો જોઈએ એ વિચારોને પસંદ કરીને અને ધ્યાનમાં રાખીને આ પારિષદનો અભિપ્રાય છે કે—

(ક) સરકાર તરફથી ખિતાબ મત્યાદિ ઉપાધિ ધરાવનારા હિંદી-ઓએ એ ઉપાધિઓનો જાહેર ત્યાગ કરવો ઘટે છે.

(લ) વકીલ વર્ગે પંજાબ અને ખિલાફતનો અન્યાય ચાલતા સુધી વકીલાત કરવાનું મોકુફ રાખી પ્રજા વર્ગ પાસે અદા-લતોનો ત્યાગ કરાવવા અને ખાનગી તકરારોનો ફડકો પાંચ મારફતે કરાવવા પ્રયત્ન કરવો જોઈએ.



ગરી નિશાળો અને કોલેજો સરકારનો કાબુ કાયમ કર-  
તું મહાન સાધન હોવાથી એ કોલેજો અને નિશાળોનો  
માગ કરી અને કરાવીને પ્રજાએ પ્રગ્નકેળવણી પોતાના હાથમાં  
મેળવી લેવી જોઈએ.

(ચ) પંજાબ અને બિહારના સવાલોમાં સરકાર તરફથી પુરે-  
પુરો ન્યાય આપવામાં આવે અને પ્રજાનું હુકામનું મન  
શક્ત થાય ત્યાંસુધી ધારાસભામાં દાખલ થઈને કે ચુઠ-  
ણીમાં મત આપીને સરકારને રાજ્યતંત્ર ચલાવવામાં મદદ  
કરવી એ પ્રજાનું માનભંગ કરનારું છે. તેથી આ પરિષદ  
મક્કામણુ કરે છે કે કોઈએ નવી ધારાસભાની ઉમેદવારી  
કરવી નહિ અને જો કોઈ ઉમેદવાર તૈયાર થાય તો તેને મત  
આપનારાઓએ મત આપેલા નહિ, એટલુંજ નહીં પણ તેઓ  
કોઈને પણ પોતાના પ્રતિનિધિ તરીકે ધારાસભામાં મોક-  
લવા નથી ઇચ્છતા, એમ તેમણે ઉમેદવારને અને સરકારને  
રખાઈ રીતે લખી જણાવ્યું.

## ગુજરાતનો સમય.

ગુજરાતનો સમય—આખા ભારત વર્ષનો સમય—અત્યાં વીરતા અતાવવાનો આવ્યો છે. x x ખડે જોતાં પશુખળ વાપરવામાં વીરતા નથી. હાથી છીડીઓને કચરતો આવ્યો જાય છે તે કંઈ વીરતા અતાવતો નથી, પણ સિંહની સામે જૂઝતો હાથી વીરતા અતાવે છે. કેમકે એમાં તે પોતાની જાતને જોખમમાં નાખે છે. ગધેડીના કાન ઉંખેળતો કુંભાર વીરતા નથી અતાવતો, પણ છુંટારાના ધાડાની સામે જૂઝતો નરકેસરી વીરતા અતાવે છે, કેમકે તે પોતાના જાનને જોખમી રીતે જોખમમાં નાખે છે. જે પશુખળ ન વાપરતો છતાં વશ થતો નથી પણ જૂઝે છે તે પુરેપૂરી વીરતા અતાવે છે. હિંદુસ્તાનને સાર (અસહકારના) આ નિઃશસ્ત્ર યુદ્ધમાં પૂરી વીરતા અતાવવાનો પ્રસંગ આવ્યો છે. મારી કેળવણીનું કાલે શું થશે એ વિચાર કર્યા વિના નિશાળ છોડનાર વિદ્યાર્થી વીરતા અતાવે છે. જે બીજી નિશાળની સગવડ થયેજ છોડે છે તે વણિક વૃત્તિ અતાવે છે. રોજી મળો યા ન મળો છતાં સરકારની અદાલતમાં ન જનારો વકીલ વીરતા અતાવે છે. રોજીનો અંદોજસ્ત કરાવ્યા પછીજ છોડનાર ભણે દુન્યવી ઉઠાપણ અતાવતો હોય, તે વીરતા નથી અતાવતો. પરિણામની બીક રાખ્યા વિના વિશ્વાસ રાખી ઝંપલાવું એ વીરતા છે. સ્વતંત્રતા મેળવવી તે બીરતા સંઘરવી એ પરસ્પર વિરોધી વાત છે. ઉગલે ઉગલે સાહસની જરૂર પડશે. ઉગલે ઉગલે જોખમો ઉઠાવવા પડશે. x x x શિક્ષિત વર્ગ તરફથી દૃઢતા અને વીરતાની પ્રજા જરૂર આશા રાખે.

શાલા લાલસિંગ—શુજરાનવાલાપર વરસેલા

ગોળી બહારની હૃદયભેદક ખીના.

લેખક:—નંદલાલ મણીલાલ શાહ.

એક હિંમતમાજની દુઃખી કહાણી—

વાને શાળાસ મોક્ષની શુભામ છલાની !

લેખક:—વામનરાવ સીતારામ મુમકમ. ૦—૨—

પંખાખનાં રમખાણો—

પ્રયોગક:—શામળદાસ લક્ષ્મીદાસ ગાંધી. ૦—૨—૦

અમૃતસરની વીસંગળા—

(જલોચનવાલા મામની કતલનું તાદસ્મ વર્ણન)

લેખક:—નંદલાલ મણીલાલ શાહ. ૦—૧—૦

અસહકાર—મદ્રાસમાં

મહાત્મા ગાંધીજીએ આપેલું ભાષણ ૦—૧—૦

ઇજમનો અસહકાર—ઇજમની ફતેહ—

રા. વિઠ્ઠલભાઈ ઝરેરભાઈ પટેલની કલમથી

આલોખાયેલું ઇજમની સ્વતંત્રતાનું વર્ણન. ૦—૧—૧

સૂર્ય સ્વદેશી.

૦—૪—૦

મહાત્મા ગાંધીજીની જી માર્ગી.

૦—૧—૦

મંત્રી, શુજરાત રાજકીય મંડળ.

અમદાવાદ.

